

தினமூரசு

THINAMURASU

தீனப்பதீப்பு



மூரசு - 02 திருவள்ளூர் ஆண்டு 2042 மார்கழி 30 சனிக்கிழமை (14.01.2012) பக்கங்கள் 16 ஓசை - 105



இனப்பிரச்சினைக்கான இறுதித் தீர்வு நாடாளுமன்றின் மூலமே சாத்தியம்

(கொழும்பு)

அரசியலமைப்பில் திருத்தங்களை மேற்கொள்ளவேண்டுமாயின் இறுதியாக நாடாளுமன்றத்தின் அனுமதியை பெற்றுக்கொள்ள வேண்டும். அதேபோல் பிரச்சினைக்கு எட்டப்படும் தீர்வு எத்தகையதாக இருந்தாலும் அது இறுதியாக நாடாளுமன்றத்தின் ஊடாகவே செல்லவேண்டும் என அரசாங்கம் அறிவித்துள்ளது.

தமிழ் மக்களுக்கான பிரச்சினைகளுக்குத் தீர்வு காண்பதற்காக தமிழ்த் தேசியக் கூட்டமைப்பு நேர்மையாக செயற்படுகின்றதா என்பதில் பாரிய சந்தேகம் எழுந்துள்ளது.

அரசாங்கம் தெரிவிப்பு

ஆனால் அரசாங்கத்துடனான பேச்சுவார்த்தையை தொடர்ந்து முன்கொண்டு செல்லப் போவதில்லை என தமிழ்த் தேசியக் கூட்டமைப்பு எங்கும் தெரிவித்ததாக நாங்கள் அறியவில்லை என ஆளும் கட்சியின் பேச்சுவார்த்தைக் குழுவின் உறுப்பினரும் நாடாளுமன்ற உறுப்பினருமான பேராசிரியர் ரஜீவ் விஜேசிங்க தெரிவித்தார்.

தமிழ்த் தேசியக் கூட்டமைப்புக்கும் அரசாங்கத்துக்கும் இடையிலான பேச்சு

வார்த்தைகள் எதிர்வரும் தினங்களில் நடைபெறவுள்ளன. பேச்சுக்கள் நடைபெறாது என எந்தத் தர்ப்பும் குறிப்பிடவில்லை. அப்படியானால் பேச்சுவார்த்தைகள் நடைபெறவேண்டும். அதாவது அரசாங்கத்துக்கும் தமிழ்த் தேசியக் கூட்டமைப்புக்கும் இடையிலான பேச்சுக்கள் தொடர்பில் பல்வேறு தர்ப்புக்கள் பல்வேறு விதமான எதிர்பார்ப்புக்களைக் கொண்டுள்ளன. எனவே இரண்டு (15 ஆம் பக்கம் பார்க்க)

அமைச்சரவையில் மாற்றம்

அமைச்சரவையில் அடுத்தவாரம் மாற்றங்கள் மேற்கொள்ளப்படவுள்ளதாகத் தெரிவிக்கப்படுகிறது. இந்த மாற்றத்தின்போது பிரதமராக சமல் ராஜபக்ஷவும், சபாநாயகராக அமைச்சர் நிமால் சிறிபால டி சில்வாவும் நியமிக்கப்படலாமெனவும் தெரிவிக்கப்படுகிறது.

குறிப்பாக, பத்து அமைச்சுக்களில்லேயே மாற்றங்கள் ஏற்படுத்தப்பட உள்ளதாகத் தகவல்கள் தெரிவிக்கின்றன. இதன்படி மாகாண உள்நாட்சி அமைச்சு, வெளிவிவகார அமைச்சு, விஞ்ஞான தொழில்நுட்ப அமைச்சு, அரச நிர்வாக, உள்நாட்டு அலுவல்கள் அமைச்சு, பெருந்தோட்டத்துறை அமைச்சு, சுற்றாடல் அமைச்சு, சமய விவகார அமைச்சு, துறைமுகங்கள் மற்றும் பெருந்தெருக்கள் அமைச்சு, நீர்ப்பாசன அமைச்சு, நீர்வழங்கல் வடிகாலமைப்பு அமைச்சு ஆகிய அமைச்சுப் பொறுப்புக்களை மாற்றப்படவுள்ளதாகத் தெரிவிக்கப்படுகிறது.

பல்வகைத்துறைக்கு அனுமதி மறுப்பு; எதிராளி ஆட்சேபம் வழங்க காலக்கெடு

(முல்லைத்தீவு)

தன்னை பல்வகைத்துறை விஞ்ஞான பட்டப்படிப்பை தொடர் அனுமதிக்கப்படாமலும் எதிராக முல்லைத்தீவைச் சேர்ந்த அனுஜா யோகநாதன் எனும் மாணவி தொடுத்த வழக்கில் பரதிவாதியான மற்றொரு மாணவி வி.ஜயவதனி ஆட்சேபம் தெரிவிப்பதற்கு பெப்ரவரி 29 ஆம் திகதிவரை மேன்முறையீட்டு நீதி

மன்றம் கால அவகாசம் வழங்கியுள்ளது. முல்லைத்தீவை சொந்த இடமாகக்கொண்ட தான் முல்லைத்தீவு மாவட்டத்தைச் சேர்ந்தவர் என்றவகையில் பல்கலைக்கழகத்தில் பல்மருத்துவ பட்டப்படிப்பை தொடர்வதற்கு அனுமதிக்காமல் முல்லைத்தீவைச் சேர்ந்த ஒருவருக்கு வாய்ப்பு வழங்கப்பட்டுள்ளதாக அனுஜா யோகநாதன் தனது மனுவில் குறிப்பிட்டுள்ளார். பல்கலைக்கழக மாணியங்கள் ஆணைக்குழு, அதன் மேலதிக செயலர் டாக்டர் பிரியந்த பிமேசுமார, பல்கலைக்கழக பல்வகைத்துறை விஞ்ஞானப் பிரிவுக்குத் தெரிவான பரீட்சார்த்தியான (15 ஆம் பக்கம் பார்க்க)

ஒருபோதும் கனடாவில் சட்ட பூர்வ பாவனையில் இருக்கவில்லை. ஒரு தடவை நிராகரிக்கப்பட்ட பின் வேறு வேண்டுகோள் விடுவதற்கு வில்லை என கனேடிய தபால் சேவை அதிகாரி ஒருவர் கூறினார். கனடாவிற்கான இலங்கை தூதர் சித்திராங்கனி வாசீஸ்வர இந்த முத்திரை பற்றிக் (15 ஆம் பக்கம் பார்க்க)

புலிகள் சார்பு முத்திரை வெளியீடு கனேடிய தபால்துறை நிராகரிப்பு

தமிழ் சமுத்திரம் படம் கொண்ட, விடுதலைப் புலிகள் சார்பான தனிப்பட்டோரின் முத்திரையை அச்சிடும்படி விடுக்கப்பட்ட வேண்டுகோள் மே 2011 இல் கனேடிய தபால்சேவையால் நிராகரிக்கப்பட்டது என கொழும்பு கனேடிய உயர்ஸ்தானிகரலாயம் தெரிவித்துள்ளது.

அவ்வாறான ஒரு முத்திரை

ஒருபோதும் கனடாவில் சட்ட பூர்வ பாவனையில் இருக்கவில்லை. ஒரு தடவை நிராகரிக்கப்பட்ட பின் வேறு வேண்டுகோள் விடுவதற்கு வில்லை என கனேடிய தபால் சேவை அதிகாரி ஒருவர் கூறினார். கனடாவிற்கான இலங்கை தூதர் சித்திராங்கனி வாசீஸ்வர இந்த முத்திரை பற்றிக் (15 ஆம் பக்கம் பார்க்க)

பாலியல் குற்றம் புரிந்த படையினரை இலங்கை அரசு விசாரிக்க வேண்டும் ஐ.நா. தெரிவிப்பு

ஹெய்டியில் சிறுமிகளைப் பாலியல் ரீதியாக துன்புறுத்திய இலங்கைப் படையினர் மீது இலங்கை அரசாங்கமே நடவடிக்கை எடுக்கவேண்டுமென்று ஐ.நா. தெரிவித்துள்ளது. இது தொடர்பாக ஐ.நா. பொதுச் செயலரின் பேச்சாளர் மார்ட்டின் நெஸ்ர்க்கி தெரிவித்துள்ளதாவது,

நான்கு ஆண்டுகளுக்கு முன்னர் ஹெய்டியில் அமைதிகாப்புப் படையில் பணியாற்றிய இலங்கைப் படையினர் சிறுமிகளை பாலியல் ரீதியாக துன்புறுத்தியது மற்றும் பாலியல் ரீதியான சுரண்டலுக்கு உட்படுத்தியது பற்றிய குற்றச்சாட்டுகளை விசாரிக்க வேண்டிய முழுப்பொறுப்பும் இலங்கை அரசுக்கே உள்ளது.

இது அமைதிகாப்புப் படைக்கு (15 ஆம் பக்கம் பார்க்க)

வடக்கில் சிவில் நிர்வாகம் வலியுறுத்துகிறது பிரிட்டன்



(லண்டன்)
வடக்கு மாகாணத்தில் சிவில் நிர்வாகத்தை ஏற்படுத்துவது உட்பட ஆணைக்குழு விதந்துரைத்

துள்ள பரிந்துரைகளை இலங்கை அரசாங்கம் உடனடியாக நிறைவேற்ற வேண்டும் என பிரிட்டன் வலியுறுத்தியுள்ளது.

நல்லிணக்க ஆணைக்குழுவின் அறிக்கை குறித்து பிரித்தானிய அமைச்சரும் இலங்கை விடயங்களுக்குப் பொறுப்பான வருமான Alistair Burt வெளியிட்ட டுள்ள உத்தியோகபூர்வ அறிக்கையில் மேற்கண்டவாறு தெரி

வித்துள்ளார். பிரித்தானிய அரசின் நிலைப்பாடு தொடர்பாக அவர் மேலும் தெரிவித்ததாவது,

நல்லிணக்க ஆணைக்குழுவின் அறிக்கை முழுமையாக வெளியிடப்பட்டமையை பிரித்தானிய அரசு வரவேற்கிறது. இனங்களுக்கிடையேயான நல்லிணக்கம், இனப்பிரச்சனைக்கான அரசியல் தீர்வு, போர்க்குற்றச்சாட்டுகளுக்கான (15 ஆம் பக்கம் பார்க்க)

கோலாகல அம்சங்களுடன் யாழ்ப்பாணத் திருவிழா ஆரம்பம்



தைத்திருநாளை முன்னிட்டு யாழ்ப்பாணம் மாநகர சபையால் ஏற்பாடு செய்யப்பட்ட யாழ்ப்பாணத் திருவிழா யாழ்ப்பாணத்தில் நேற்றைய தினம் கோலாகலமாக ஆரம்பமானது. கலை நிகழ்வுகள், விளையாட்டுப் போட்டிகள், உள்தீர்ப்பவனிகள், கோலாகல அம்சங்களுடன் முதலநாள் நிகழ்வு ஆரம்பமானது. இந் நிகழ்வுகளில் பெருமளவான மக்கள் கலந்து கொண்டனர். (15 ஆம் பக்கம் பார்க்க)

உயர்தரப் பரீட்சையை இரத்துச் செய்ய முடியாது

உயர்தரப் பரீட்சையின் மாவட்ட தரப்படுத்தல்கள் தொடர்பில் தோன்றியுள்ள பிரச்சினைகளை அடிப்படையாகக் கொண்டு பரீட்சையை இரத்துச் செய்யமுடியாது என பரீட்சை தொடர்பாக ஆராய்வதற்கு ஜனாதிபதியால் நியமிக்கப்பட்ட நிபுணர்குழு தெரித்துள்ளது.

இது குறித்து ஜனாதிபதியிடம் சமர்ப்பிக்கப்பட்ட அறிக்கையில், இத்தகைய பிரச்சினைகள் மீண்டும் ஏற்படாமல் இருப்பதற்கான பரிந்துரைகள் உள்ளடக்கப்பட்டுள்ளதாக நிபுணர் குழுவின் தலைவர் தாரா விஜேதிலக்க குறிப்பிட்டார். பரீட்சையை இரத்துச் செய்வதற்கு நிபுணர் குழுவினால் நடவடிக்கை மேற்கொள்ளப்பட வேண்டும் என சிலர் தெரிவிக்கும் கருத்துக்களில் எவ்வித அடிப்படையும் இல்லை என தாரா விஜேதிலக்க சுட்டிக்காட்டியுள்ளார்.

அத்துடன் நிபுணர்குழுவிற்கு அவ்வாறானதொரு அதிகாரம் இல்லை. தவறு எங்கே நேர்ந்துள்ளது? அதற்கான காரணம் என்ன? போன்ற விடயங்கள் குறித்தே நிபுணர் குழு ஆராய்ந்ததாக அவர் மேலும் தெரிவித்தார்.

தீவகத்துக்கும் பதிவாளர் சேவை விஸ்தரிப்பு செய்ய நடவடிக்கை

(யாழ்ப்பாணம்) பிறப்பு, இறப்பு விவாகப் பதிவு நடவடிக்கைகளை அந்தந்தப் பிரிவு உதவி அரசு அதிபர் பிரிவுகளுக்கும் விஸ்தரிக்க நடவடிக்கை எடுக்கப்பட்டு வருவதாக காணி மாவட்டப் பதிவாளர் பி.பிரபாகர் தெரிவித்துள்ளார்.

வேம்படி மகளிர் உயர்தரப் பாடசாலை அபிவிருத்தி குறித்த கலந்துரையாடல்

(யாழ்ப்பாணம்) வேம்படி மகளிர் உயர்தரப் பாடசாலையின் அபிவிருத்தி தொடர்பான கலந்துரையாடல் ஒன்று எதிர்வரும் 29 ஆம் திகதி ஞாயிற்றுக்கிழமை காலை 9.30 மணிக்கு பாடசாலையின் பிரதான மண்டபத்தில் நடைபெறவுள்ளது.

திருவாசகம் முற்றோதல்

(யாழ்ப்பாணம்) அகில இலங்கைத் திருமுறை மன்றம் உரும்பிராய்ச் சந்தி ஐயப்ப சுவாமி கோயிலில் இன்று சனிக்கிழமை மாலை 6.00 மணிக்கு ஆலய பிரதம குரு சுவாமிகள் சிவலி தானு லாத தேவக் குருக்கள் தலைமையில் திருவாசகம் முற்றோதல் நிகழ்வு நடைபெறும்.

ஆண்டு முதல் பிறப்பு, இறப்பு, விவாகப் பதிவு நடவடிக்கைகள் யாழ்செயலகத்தால் பரவலாக்கப் பட்டிருந்தது. அதேவேளை, எஞ்சியிருந்த உதவி அரசு அதிபர் பிரிவுகளான காரைநகர், ஊர்காவற்றுறை, நெடுந்தீவு, வடமராட்சி கிழக்கு, மருதங்கேணி ஆகியவற்றுக்கு இந்த நடவடிக்கை விஸ்தரிக்கப் படவில்லை. இப்பணிகளை

இக்கலந்துரையாடலில் பாடசாலை நலனில் அக்கறை கொண்ட பெற்றோர், ஆசிரியர்கள், பழைய மாணவர்கள் அனைவரையும் கலந்து கொள்ளுமாறு கேட்டுக்கொள்கிறோம் என்று பாடசாலை அதிபர் அறிவித்துள்ளார்.

பொங்கல் விழா

(குருநகர்) அளவெட்டி மேற்கு, நாகேஸ் வரம் ஸ்ரீநாகவரத நாராயணர் தேவஸ்தானத்தில் நாளை தைப் பொங்கல் திருவிழா சிறப்பாக நடைபெறவுள்ளது. அதிகாலை குரியோதயத்திற்கு ஆலய முன்றலில் பொங்கல் வைபவம் பக்திபூர்வமாக நடந்தேறிக் காலை 7.00 மணிக்கு விசேட அபிஷேக ஆராதனைகளுடன் பூசை நடைபெறும். (68)

யாழ்செயலகப் பிரிவே மேற்கொண்டு வந்தது. இருந்தும் புதிய ஆண்டில் உதவி அரசு அதிபர் பிரிவுகளை பிரதேச செயலகமாகத் தரமுயர்த்தும் நடவடிக்கைகளும் இடம்பெற்று வருவதன் காரணமாக இவ்வாறான நடவடிக்கைகளை உதவி அரசு அதிபர் பிரிவுகளுக்கும் விரிவுபடுத்த நடவடிக்கை எடுக்கப்பட்டிருப்பதாக மாவட்டப் பதிவாளர் பிரபாகர் குறிப்பிட்டார்.

இவ்வாறான நடவடிக்கை ஊர்காவற்றுறை உதவி அரசு அதிபர் பிரிவிற்கு முதலில் விஸ்தரிக்கப்படவுள்ளதாகவும் அவர் மேலும் தெரிவித்தார். (பா)

மின்வெட்டு பற்றிய அறிவித்தல்

(யாழ்ப்பாணம்) வீதி அகலிப்பு பணிகளுக்காக உயர்அழுத்த மின் விநியோக மார்க்கங்களை இடமாற்றம் செய்யவேண்டியிருப்பதால் 16.01.2012 திங்கட்கிழமை, 18.01.2012 புதன்கிழமை, 20.01.2012 வெள்ளிக்கிழமை மற்றும் 22.01.2012 ஞாயிற்றுக்கிழமை ஆகிய தினங்களில் காலை 8.30 மணியிலிருந்து மாலை 5.00 மணி வரை கரந்தன், நீர்வேலி, சிறுப்பிட்டி, கோப்பாய், இருபாலை, முடமாவடிப்பகுதி, பாற்பண்ணைப்பகுதி, திருநெல்வேலி நகரம், மருத்துவ பீடப்பிரதேசம், ஆடியபாதம் வீதி கொக்குவில் சந்தி வரையான பிரதேசம், கல்வியங்காடு, நல்லூர், அரியாலை,

தென்மராட்சிப் பிரதேசம் ஆகிய இடங்களிலும், 17.01.2012 செவ்வாய்க்கிழமை, 19.01.2012 வியாழக்கிழமை மற்றும் 21.01.2012 சனிக்கிழமை ஆகிய தினங்களில் காலை 8.30 மணியிலிருந்து மாலை 5.00 மணி வரை சன்னாகம், குப்பிளான், மயிலங்காடு, காங்கேசன்துறை உயர்பாதுகாப்பு வலயப்பகுதி, மல்லாகம், ஏழாலை, தெல்லிப்பளை, அளவெட்டி, பன்னாலை, சிறுவிளான், உரும்பிராய், ஊரெழு பிரதேசத்தின் ஒருபகுதி, கோண்டாவில் டிப்போ அண்டிய பிரதேசம் ஆகிய இடங்களிலும் மின் விநியோகம் தடைப்பட்டிருக்கும் என்று மின்சார சபை அறிவித்துள்ளது.

வன்முறையற்ற உலகம் நோக்கி வாழும் கலைக்கான பயிற்சி மையம்

(யாழ்ப்பாணம்) சர்வதேச வாழும் கலை அமைப்பின், வடக்கு இலங்கையின் மையம், தைத் திருநாளன்று மாலை 2.05 மணிக்கு செட்டியார் மடம், அராலி வடக்கு, அராலியில் மங்களகரமாக திறந்து வைக்கப்படவுள்ளது. இம் மையத்தின் ஊடாகப் பல்வேறு சேவைத் திட்டங்களும், தியானம், யோகா, பிரணாயமம், சுதர்சன கிரியா போன்ற பயிற்சிகளும் மற்றும் பல செயற்பாடுகளும் நடைபெறவுள்ளன. வாழும் கலை அமைப்பு பூஜ்ய ஸ்ரீ ஸ்ரீ ரவிசங்கர் குருஜியால் 1982 ஆம் ஆண்டு ஆரம்பிக்கப்பட்டது. பல வகைப்பட்ட சமூக, கலாசார, ஆன்மீக நிகழ்வுகளைத் தன்னார்வத் தொண்டர்

களைக் கொண்டு நடத்திவரும் வாழும் கலை அமைப்பு 1982 ஆம் ஆண்டு முதல் மூன்று கோடிக்கும் அதிகமான மக்களைச் சென்றடைந்துள்ளது. உலகிலேயே அதிகளவான தன்னார்வத் தொண்டு ஊழியர்களைக் கொண்டுள்ள, இலாப நோக்கம் இல்லாத, கல்வி மற்றும் மனிதநேய அமைப்பாகத் தனி மனிதனில் தொடங்கி உலக சமுதாயம் வரை அமைதியையும், மனிதநேயத்தையும் வளர்க்க உறுதி கொண்டுள்ளது. மன அழுத்தம் இல்லாத, வன்முறை இல்லாத உலக சமுதாயத்துக்காக உழைத்து வரும் வாழும் கலையின் வேலைத் திட்டங்களும், கல்வி முறைகளும் 150க்கு மேற்பட்ட நாடுகளில் நடை



முறையில் உள்ளது. ஐக்கிய நாடுகள் சபையின் அங்கமான பொருளாதார மற்றும் சமூக நிறுவனத்தின் சிறப்பு ஆலோசகர் தகுதியைப் பெற்றுள்ளது. பெண்கள் முன்னேற்றம் மற்றும் சிறுவர் நலனில் அக்கறை கொண்டுள்ளது. மனித பண்புகளுக்கான உலக கூட்டமைப்பை உருவாக்கி உலகளவில் பல்வேறு நிவாரணப் பணிகளையும் மனிதாபிமான நடவடிக்கைகளையும் செய்து கொண்டு வருகிறது என்பது குறிப்பிடத்தக்கது.

சிறு விளம்பரம்

டயானா பிளாஸ்டிக் தொழிலகம்
சகல விதமான மோட்டார் சைக்கிள், வாகனங்கள் என்பவற்றின் உடைந்த பிளாஸ்டிக் பொருட்கள் உத்தரவாதத்துடன் ஓட்டித்தரப்படும். உற்பத்திகளும் உண்டு.
கனகசபை லேன், சிவலிங் கப்புளியடி, யாழ்ப்பாணம். Tel - 021 222 8680, 0775925088 (C/1186)

கண்ணீர் அஞ்சலி

எமது நிறுவனத்தின் தலைவர் பேராசிரியர் ப.சிவநாதன் அவர்களின் அன்பு மாமன் பொன்னையா சிறிநடராஜ் அவர்கள் சிவபதமடைந்தமையையிட்டு துயருற்றிருக்கும் அன்னாரது குடும்பத்தினருக்கு எமது ஆழ்ந்த அனுதாபத்தைத் தெரிவித்துக்கொள்கின்றோம்.
செயலாளர், ஆளுநர் சபை, உத்தியோகத்தர்கள், அகதிகள் புனர்வாழ்வு நிறுவனம். (C/1220)

வாழ்க வளமுடன்

தினமுரசின் பிறந்த நாள் வாழ்த்துக்கள்



ஆறாவது அகவையில் பெயர் : கெ.சா.ஹேட்ரியன், முகவரி : 163 செம்மணி வீதி, நல்லூர்.



பல்லாண்டு காலம் வாழ்கவென வாழ்த்துக்கள் நோம்

“யாழ்ப்பாணத்தின் புதிய உற்சாகம் HYSON Tea”

தைப்பொங்கலின் புதுவசந்தமாய் இல்லைங்கள் தோறும் புது உற்சாகம் பரப்பி வருகின்றது

HYSON Tea 1

இல்லத்தரசிகளின் ஏகோபித்த வரவேற்பைப் பெற்ற

- ◆ நியம கஹ்ட்ட தேயிலை
- ◆ English Brish Tea
- ◆ Ice Tea என்பவற்றை
- ◆ Fresh tea
- ◆ English Break fast Tea
- ◆ Ceylon Label Tea
- ◆ Green Nature Tea

யாழ்ப்பாணத்தின் எந்த மூலை முடுக்கிலும் நீங்கள் பெற்றுக் கொள்ளலாம். யாழ்ப்பாணத்தின் தைப்பொங்கல் பெருவிழாவை முன்னிட்டு 10% விலைக்கழிவு! இலவசம் குளிசூட்டப்பட்ட தேனர் [Ice Tea] இவை எல்லாம் A23 கூடாரம், யாழ்.மாநகரசபை மைதானம், யாழ்ப்பணம்.

Hyson Tea இன் யாழ்.மாவட்ட ஏகவிநியோகஸ்தர்கள்:
Navahala Distributors, No : 200 K.K.S Road, Jaffna.

மற்றவர்களுடைய துன்பத்தைக் கண்டு இரக்கப்படு; ஆனால் உன்னுடைய சொந்த துன்பங்களை உன்னிடமே வைத்திரு!

- அகிலன் பிரபு -

தினமுரசு
THINAMURASU

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com

பழைய குப்பைகளைப் பொசுக்குவோம்!

இன்று மார்கழிக் கடைசிநாள். பழைய குப்பைகளை அழித்து மகிழ்ச்சி பொங்கும் புதிய நாளை வரவேற்கக் கொண்டாடப்படும் பண்டிகை நாள்.

குப்பைகள் ஒன்றுக்கும் உதவாத யாருக்கும் பிரச்சனையில்லாத குப்பைகளாக மட்டுமேயிருந்து குப்பைகளாகவே வாழ்ந்து அப்படியே மக்கி மண்ணோடு மண்ணாகிப்போனால் யாருக்கு பிரச்சினை! ஆனால் அவை நம் உயிருக்கே உலை வைக்கவல்ல எமனாக மாறிவருவது அடுத்த தலைமுறையின் எதிர்காலம் குறித்தும் பயத்தினை உண்டாக்குகிறது.

நம் சந்ததிகளுக்கு இந்த பூமியில் எதை மிச்சம் வைத்துவிட்டுப் போக போகிறோம் குப்பைகளையா சுத்தமான சுற்றுச்சூழலையா என்பதை இப்போதே முடிவு செய்யவில்லையெனில் நாளை அதற்கான வாய்ப்பேயில்லாமல் போகலாம்!

சேதனமாக வெளியே குவியும் குப்பைகளின் ஆபத்தை விட, நம் மனங்களினுள் குவிந்திருக்கும் குப்பைகளினால்தான் நம் கீழடிவு அதிகம் என்பதை விளக்கிக்கொண்டிருக்கத் தேவையில்லை. இந்தப் பண்டிகை நாளைச் சாக்கிட்டு இரண்டு குப்பைகளையுமே கொளுத்தி விட முடிந்தால் நமக்கு வெற்றிதான். ஒவ்வாருவரும் உள்ளே சேர்ந்து வைத்திருக்கும் குப்பைகளை அவரவர்களே அறிவர் என்பதினால், நம் குழந்தைகளை உத்தேசித்தாவது அவற்றை நீக்கிவிட அவர்கள் முயற்சி எடுத்துக்கொள்ள வேண்டும். நாம் நமக்கு வெளியே குவியும் குப்பைகள் பற்றியும் சில விவரங்கள் பார்க்கலாம்.

நம்மைச் சுற்றி ஒவ்வொருநாளும் தொன் கணக்கில் குப்பைகள் சேர்கிறது. அதிகரிக்கும் பிளாஸ்டிக் பயன்பாட்டால் கிராமங்களும் குப்பைகளுக்கு பலியாகும் நிலை உண்டாகியிருக்கிறது. நிலங்கள் பாழாகின்றன.. நீர் நிலைகள் அழிகின்றன.. மக்களின் உடல்நலம் உயிருக்கும் ஆபத்து..

இதில் உக்கும் குப்பைகளாக உணவுக்கழிவுகள் தொடங்கி பேப்பர், உக்கும் பிளாஸ்டிக் குப்பைகள் என வருகின்றன! உக்காத குப்பைகள் என்பது பிளாஸ்டிக், றப்பர், கண்ணாடி, உலோகங்கள் மற்றும் இரசாயனப்பொருட்கள். இந்த உக்கும் குப்பைகளை கொட்டி கொட்டி குவித்து வைப்பதால் நாளடைவில் அது மீத்தேன் வாயுவை உண்டாக்கும். இது எரியக் கூடியது. குப்பைமேடுகளில் எப்போதும் புகை வந்துகொண்டிருப்பதை நாம் பார்க்க முடியும். காரணம் இந்த மீத்தேன்தான்!

காற்றில் உள்ள காபனீரொட்சைட் இதை முழுமையாக எரிய விடாமல் தடுக்கும். இதனால்தான் இது எப்போதும் புகைந்து கொண்டேயிருக்க காரணம். இது குப்பைகளில் கலந்துள்ள பிளாஸ்டிக், றப்பர் முதலான உக்காத குப்பைகளோடு சேர்ந்து எரிவதால் பல பாதிப்புகளை உண்டாக்கும்.

மீத்தேன் வாயுவை தொடர்ந்து சுவாசிக்கும் மக்களுக்கு சுவாசக் கோளாறுகள் தொடங்கி பற்றுநோய்கூட உண்டாவதாக ஆய்வுகள் தெரிவிக்கின்றன. அணுக்கதிர் வீச்சால் உண்டாகலாம் என்று நாம் அஞ்சுகிற அனைத்துவிதமான உயிர்க்கொல்லி நோய்களையும் ஏற்படுத்தும் சக்தி குப்பைகளுக்கும் உண்டு. ஒரு ட்யூப்பைட்டில் இருக்கிற ஒரு கிராம் பாதரசம் போதும் ஒரு ஏக்கர் நீர்நிலையை புல் பூண்டு முளைக்காத அளவுக்கு அழிப்பதற்கு!

அதோடு நிலத்தடி நீரையும் பாழாக்கும். விஷத்தன்மையுள்ள பொருட்களை குப்பைகளில் எறிந்துவிடுகிறோம். அவை நிலத்தடி நீரோடு கலந்து பல நூறு கிலோமீட்டர்களுக்கு பூமிக்கு கீழே பயணிக்கின்றன. எங்கோ மாசுபடுத்தப்பட்ட நிலத்தடி நீரை எங்கோ ஒருவர் உபயோகித்து பாதிக்கப்பட்ட கூடிய வாய்ப்புகளை கண்டறிந்துள்ளனர்.

வாங்கும் சக்தி அதிகரிக்க கண்டதையும் வாங்கி வீட்டில் குவிக்கிறோம். மாறிக்கொண்டேயிருக்கும் தொழில்நுட்ப வேகத்தில் இரண்டு ஆண்டுகளிலேயே எதுவும் பழசாகிப் போகிறது! நுகர்வு கலாசாரமும் உலகமயமாக்கலும் எதையும் "பயன்படுத்து-எறி" என நம்மை பழக்கியிருக்கிறது. ஆனால், இவற்றை சரியான வழியில் பயன்படுத்தினால் நம்முடைய அன்றாட தேவைகளுக்கு உபயோகமாக்கிக் கொள்ள முடியும், மறுசுழற்சி மூலம் எரிவாயு கிடைக்கிறது.

மக்களாகிய நம்மிடம் முதலில் விழிப்புணர்வு ஏற்பட வேண்டும். ஒரு பிளாஸ்டிக் பையை வாங்குவதற்கு முன்பாகவும், குப்பைத் தொட்டியில் எல்லா குப்பைகளையும் கலந்து கொட்டும் போதும் ஒரே ஒரு நிமிடம் நம் குழந்தைகளின் எதிர்காலம் குறித்து சிந்திப்போம். நமது மூதாதையர்கள் நமக்காக விட்டுச்சென்ற அழகான பூமியை குப்பைகளாக மாற்றிவிட்டோம் என்பதை உணருவோம்.

- ஆசிரியர் -

முன்னாள் புலிகள் எம்முடன் இணைந்துள்ளனர்

ஜே.வி.பி.யிலிருந்து பிரிந்த குழுவினர் அறிவிப்பு

(கொழும்பு)

புலிகளின் முன்னாள் போராளிகள், வட மாகாணத்தில் அரசியற் செயற்பாடுகளுக்காக தம் முடன் இணைந்து செயற்பட்டதாகவும், டிசம்பர் 9 ஆம் திகதி கடத்தப்பட்ட குகன் முருகானந்தனும் புலிகள் அமைப்பின் நடவடிக்கைகளில் முன்னர் சம்பந்தப்பட்டிருந்ததாகவும் ஜே.வி.பி.யிலிருந்து பிரிந்த குழுவினர் தெரிவித்தனர்.

ஜே.வி.பி.யிலிருந்து பிரிந்தவர்களில் ஒருவரும் "நாம் இலங்கையர்" அமைப்பின் நிறைவேற்றுக் குழு உறுப்பினருமான உதல் பிரேமரட்ன இது தொடர்பாகக் கூறுகையில், நாட்டில் சுமார் 900 அரசியல் கைதிகள் இருப்பதாகவும் அவர்களில் 500 பேருடன் தாம் தொடர்புகொண்டுள்ளதாகவும் கூறினார்.

புலிகளின் முன்னாள் அங்கத்தவர்கள் எம்முடன் உள்ளனர் என்பதை நாம் தெளிவுபடுத்த விரும்புகிறோம். அதை தெரிவிப்பதற்கு நாம் அஞ்சவில்லை. நாம் பிரிவினைவாத பயங்கரவாதத்தை அங்கீகரிக்கவில்லை பிரிவினைவாத அமைப்புகள் எதுவுமும் நாம் அரசியல் நடத்தவில்லை. எனினும் முன்னாள் போராளிகளுடன் நாம் இணைந்து செயற்படுகின்றோம் என அவர் தெரிவித்தார்.

தமது அமைப்பின் அங்கத்தவர்கள் முன்னர் பயங்கரவாதத்திற்கு எதிரான யுத்தத்தை ஆதரித்தவர்கள் என்பதால் தம்முடன் இணைந்து செயற்படுவதற்கு புலிகளின் முன்னாள் போராளிகளுக்கு அரசியல் வாய்ப்புகள் உருவாக்கப்படாவிட்டால் அவர்கள் மீண்டும் பிரிவினைவாதத்தை நோக்கி தள்ளப்படலாம் என உதல் பிரேமரட்ன கூறினார்.

படுவதற்கு புலிகளின் முன்னாள் போராளிகளை சம்மதிக்கச் செய்வது கடினமாக இருந்தது எனவும் அவர் தெரிவித்தார்.

எனினும் பிரச்சினைகளின் உண்மையான காரணம் வேறு இடத்தில் உள்ளது என்பதை நாம் அவர்களுக்கு விளக்கினோம். தமிழர்கள் என்ற காரணத்தினால் அவர்களுக்கு பிரச்சினைகள் உள்ளன என்பதை நாம் ஏற்றுக்கொண்டோம். எனினும் பிரச்சினையின் அடிப்படைக் காரணம் வர்க்க பேதங்கள் மற்றும் செல்வந்தர்களுக்கும், ஏழைகளுக்கும்மான இடைவெளியாகும். வர்க்கப் பிரச்சினை உள்ளது இதற்கு நாம் தீர்வுகாண வேண்டும் என அவர் மேலும் தெரிவித்தார்.

புலிகளின் முன்னாள் போராளிகளுக்கு அரசியல் வாய்ப்புகள் உருவாக்கப்படாவிட்டால் அவர்கள் மீண்டும் பிரிவினைவாதத்தை நோக்கி தள்ளப்படலாம் என உதல் பிரேமரட்ன கூறினார்.

டிசம்பர் 9 ஆம் திகதி கடத்தப்பட்ட குகன் முருகானந்தன் மற்றும் லலித் குமார் வீரராஜ் ஆகியோர் கடத்தப்பட்டமை குறித்து ஐ.நா.விடம் முறைப்பாடு செய்யப்பட்டுள்ளதாகவும் இது தொடர்பாக ஐ.நா. விசாரணைகளை ஆரம்பித்துள்ளதாகவும் அவர் தெரிவித்தார்.

முல்லை மாவட்டத்தில் வாகனவரி அறவீடு

(முல்லைத்தீவு)

முல்லைத்தீவு கரைதுறைப்பற்று, ஓட்டுசுட்டான், துணுக்காய், புதுக்குடியிருப்பு ஆகிய பிரதேசங்களின் வாகன உரிமையாளர்களுக்கான, வனவரி அறவீட்டு பத்திரங்களை, அந்தந்தப் பிரதேச செயலகங்களில் பெற்றுக் கொள்ள முடியும் எனத் தெரிவிக்கப்பட்டுள்ளது.

நாளை மறுதினம் முதல் அவற்றைப் பெற்றுக் கொள்ள முடியும் என முல்லைத்தீவு மாவட்ட அரசாங்க அதிபர் நாகலிங்கம் வேதநாயகன் தெரிவித்துள்ளார்.

இதேவேளை மாந்தை கிழக்குப் பிரதேச மக்கள், துணுக்காய் பிரதேச செயலகத்தில் இந்த விண்ணப்பங்களைப் பெற்றுக் கொள்ள முடியும் எனவும் அவர் தெரிவித்துள்ளார்.

சட்டவிரோதமான முறையில் மரக்குற்றி வியாபாரம்

தம்போவ வனப்பகுதியில் சட்டவிரோதமான முறையில் நடாத்தி வந்த மரக்குற்றி வியாபாரத்தை பொலிஸ் விசேட அதிரடிப்படையினர் கண்டுபிடித்துள்ளனர்.

புத்தளம் விசேட அதிரடிப்படை முகாம் அதி காரிகளால் வனப் பகுதியில் மேற்கொள்ளப்பட்ட சோதனை நடவடிக்கைகளில் கைதுசெய்யப்பட்ட சந்தேகநபரிடம் இருந்து இந்த வியாபாரம் தொடர்பான தகவல்கள் வெளியாகியுள்ளன. இதன் போது 12 விதமான மரக்குற்றிகளை பொலிஸார் கைப்பற்றியுள்ளனர்.

இந்தச் சம்பவம் தொடர்பான மேலதிக விசாரணைகளுக்காக சந்தேகநபர்கள் சாலியவெவ பொலிஸ் நிலையத்தில் ஒப்படைக்கப்பட்டுள்ளதாக பொலிஸ் ஊடகப் பேச்சாளர் அலுவலகம் தெரிவித்துள்ளது.

முதலாம் வகுப்பு அனுமதி நாளமறுதினம் ஆரம்பம்

(கொழும்பு)

2012 ஆம் ஆண்டில் பாடசாலைகளில் முதலாம் ஆண்டுக்கான மாணவர்களைச் சேர்க்கும் நடவடிக்கைகள் நாளை மறுதினம் முதல் ஆரம்பமாகிறது.

இதன் பிரதான நிகழ்வு கல்வி அமைச்சர் பந்துலகுணவர்த்தன தலைமையில் மத்துகமவில் நடைபெறவுள்ளது.

கடந்த வருடம் ஒக்டோபர் மாதம் முதலாம் ஆண்டு மாணவர்களைச் சேர்த்துக் கொள்வதற்கான விண்ணப்பங்கள் பெறப்பட்டன.

இதுவரையில் தமது பிள்ளைகளுக்கான பாடசாலைகள் கிடைக்கப்பெறாத பெற்றோர், மேன் முறையீடு செய்ய அவகாசம் வழங்கப்பட்டுள்ளது.

மருத்துவ சங்கத்தினர் ஜனாதிபதியுடன் சந்திப்பு

(கொழும்பு)

இலங்கை மருத்துவ சங்கத்தின் புதிய நிர்வாக சபை மற்றும் அதன் உறுப்பினர்கள் ஜனாதிபதி மகிந்த ராஜபக்ஷவைச் சந்தித்துள்ளனர்.

இந்தச் சந்திப்பு நேற்று முன்தினம் முற்பகல் அலரி மாளிகையில் இடம் பெற்றுள்ளது.

மருத்துவத்துறை குறித்து ஜனாதிபதி மகிந்த ராஜபக்ஷவிற்கும் மருத்துவ சங்க உறுப்பினர்களுக்கும் இடையே விஷேட கலந்துரையாடல் இடம் பெற்றுள்ளது.

இலங்கை மருத்துவ சங்கத்தின் புதிய நிர்வாகி வஜிர திசாநாயக்க, செயலாளர் லசந்த மலவிகே, முன்னாள் தலைவர் சனத் லமாபது துரிய உள்ளிட்ட பலர் இந்தக் கலந்துரையாடலில் பங்கு கொண்டிருந்தனர்.

பல்கலைக்கழக நிர்வாகத்தை மாணவர்களிடம் ஒப்படைக்க முடியாது

(கொழும்பு)

பேராசிரியர்களிடம் ஒப்படைக்கப்பட்டுள்ள பல்கலைக்கழக நிர்வாகம் ஒருபோதும் மாணவர்களிடம் கையளிக்க இடமளிக்க முடியாது என உயர்கல்வி அமைச்சர் எஸ்.பி.திஸாநாயக்க தெரிவித்துள்ளார்.

இரண்டாக பிளவுபட்டுள்ள மக்கள் விடுதலை முன்னணி பல்கலைக்கழகக் கட்டமைப்பிற்குள் குழப்பங்களை ஏற்படுத்த ஒருபோதும் அனுமதிக்கப்படமாட்டாது.

வடக்கில் தேற்கடிக்கப்பட்ட விடுதலைப் புலிகளுக்கு உயிர் கொடுத்து அதனுடாக ஆயுதக் குழுவொன்றை உருவாக்கு வதற்கு

உயர் கல்வி அமைச்சர்

அந்தக் குழுவினர் திட்டமிட்டிருந்தனர்.

பல்கலைக்கழகங்களில் கல்வி பயிலும் மாணவர்களின் சுதந்திரம், நாட்டின் சுதந்திரம் மற்றும் பல்கலைக்கழகத்தின் மறுசீரமைப்பு நடவடிக்கைகள் தொடர்ந்தும் முன்னெடுத்துச் செல்லப்படுகிறது.

ஆயிரம் மாணவர்களை பல்கலைக்கழகங்களிலிருந்து நீக்க நேரிட்டாலோ அல்லது பல்கலைக்கழகங்களை முட நேரிட்டாலோ எக்காரணங்களுக்காகவும் மாணவர்களின் கைகளுக்கு பல்கலைக்கழக நிர்வாகத்தை ஒப்படைக்க முடியாது எனவும் அவர் மேலும் தெரிவித்துள்ளார்.

கூட்டுறவுச் சங்கங்களின் வளர்ச்சிக்கு செயற்பாட்டுத் திறன்கள் அவசியம்

கூட்டுறவு அபிவிருத்தி உதவி ஆணையாளர்

(யாழ்ப்பாணம்)
கூட்டுறவுச் சங்கங்களின் எதிர் கால வளர்ச்சிக்கு உட்துறைக் கணக்காய்வாளர்களின் பங்களிப்பு மிக அவசியமானது என வடமாகாண கூட்டுறவு அபிவிருத்தி உதவி ஆணையாளர் வி.கே. அருந்தவநாதன் தெரிவித்தார். பல நோக்குக் கூட்டுறவுச் சங்கங்களின் தலைவர்கள், உட்துறையினருக்கான பயிற்சிப்

பட்டறை நேற்றுமுன்தினம் யாழ்ப்பாணம் மண்டபத்தில் நடைபெற்றபோது அங்கு பிரதம விருந்தினராகக் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். அவர் அங்கு தொடர்ந்து உரையாற்றுகையில், சங்கத்தின் செயற்பாடு தொடர்பான விடயங்கள் அடங்கிய

பொருத்தமான அறிக்கைகளை மாதாந்தம் பணிப்பாளர் சபைக்குச் சமர்ப்பிப்பதன் மூலம் சங்கத்தின் செயற்பாட்டுத் திறனை உடனுக்குடன் மதிப்பிட முடியும். இதேபோன்று கூட்டுறவுச் சங்கங்களின் கூட்டுறவு தொடர்பான கல்வி நடவடிக்கைகளை கிராமிய மட்டத்தில் சிறந்த முறையில் முன்னெடுப்பதன் மூலம் மக்களின் பங்களிப்பை அதிகரிக்கக் கூடியதாக இருக்கும்.

இந்த வகையில் ஒவ்வொரு கூட்டுறவுச் சங்கத்தினது கல்வி உத்தியோகத்தர்களும், உட்துறை கணக்காய்வாளர்களும், கூட்டுறவுச் சங்கங்களில் இருக்கிறார்கள் எனக் குறிப்பிட்ட அவர், 2012 ஆம் ஆண்டில் பல நோக்குக் கூட்டுறவுச் சங்கங்கள் நல்ல பெறுபேறுகளைப் பெற்று அபிவிருத்திப் பாதையில் முன்னேறவதற்குப் பாடுபட வேண்டும் எனவும் கேட்டுக் கொண்டார். இந்நிகழ்வில் பல நோக்குக் கூட்டுறவுச் சங்கங்களின் தலைவர்கள், பொதுமுகாமையாளர்கள், உட்துறைக் கணக்காய்வாளர்கள் ஆகியோர் கலந்துகொண்டனர். (எஸ்)

பேருந்துச் சேவை சீரின்மையால் மாணவர்களின் கற்றல் பாதிப்பு



(முழங்காவில்)

பூநகரி மகாவித்தியாலயத்தில் கல்வி பயிலும் மாணவர்கள் பேருந்து சேவை சீரின்மையால் தாம் பெரும் சிரமங்களை எதிர்நோக்கி வருவதாக கவலை தெரிவிக்கின்றனர்.

பூநகரி-மன்னார் வீதியில் உள்ள செம்மண்குன்று தெளிகரை 4ஆம் கட்டை பள்ளிக்குடா ஆகிய கிராமங்களில் வசிக்கும் 150 இற்கு மேற்பட்ட மாணவர்கள் இவ்வாறு சிரமங்களுக்குள்ளாவதாக தெரிவிக்கப்படுகிறது.

தற்போது மன்னாருக்கான அரசு பேருந்துகள் முற்றாக நிறுத்தப்பட்டதன் விளைவாகவே பருவகாலச் சிட்டுடையைப்பெற்று பாடசாலை செல்லும் மாணவர்கள் போக்குவரத்துச் சேவைகளை பெறமுடியாது உள்ளதாக தெரிவிக்கப்படுகிறது.

இதேவேளை பேருந்துச் சேவை சீரின்மையால் தாம் பாடசாலைக்கு நேரம் தாமதித்தே செல்லவேண்டியுள்ளதாகவும் பாடசாலை முடிவுற்றபின்னர் காத்திருப்பதற்கு வீடு திரும்புவதாகவும் சில சமயம் நடந்து செல்வதாகவும் இம்மாணவர்கள் தெரிவிக்கின்றனர்.

யாழ்ப்பாணத்தில் இருந்து சேவையில் ஈடுபடும் பேருந்துகளில் நெருக்கடியான நிலையில் மாணவர்களை ஏற்றிச்செல்ல முடியாத நிலை காணப்படுவதாகவும் தெரிவிக்கப்படுகிறது.

மாணவர்களின் கற்றல் செயற்பாடுகளை இலகுவாக மேற்கொள்ளும் வகையில் சீரான பேருந்துச் சேவையை பெற்றுத்தர சம்பந்தப்பட்டவர்கள் நடவடிக்கை எடுக்குமாறு பாடசாலை சமூகத்தினரும் மாணவர்களின் பெற்றோரும் கோரிக்கை விடுக்கின்றனர்.(112)

இணுவில் செகராச சேகரப் பிள்ளையார் ஜெபபேழை வெளியீட்டு விழா

(இணுவில்)

இணுவில் செகராச சேகரப்பிள்ளையார் ஆலயத்தின் மீது கலாபூசணம் வீரமணி ஐயர் மற்றும் த.கேதீஸ் ஆகியோரால் எழுதப்பட்ட பாடல்கள் இறுவட்டில் வெளியிடப் பட்டவுள்ளது.

கருணை வள்ளல் இணுவை செகராச சேகர ஐயர் கரன் எனும் ஒலிப்பேழை நாளை தைப்பொங்கல் தினத்தில் மாலை 2.30 மணியளவில் ஆலய முன்றலில் விழா இடம்பெறவுள்ளது.

பாடல்களை இந்தியக் கலைஞர்களான ரி.எஸ்.மகாராஜன், முகேஸ், ஹரீஸ் ராகவேந்திரா, அனுராதா ஸ்ரீராம் ஆகியோர் பாடியுள்ளனர். வெளியீட்டு நிகழ்வில் அக்னி இசைக் குழுவின் பக்தி. இசை நிகழ்வு இடம்பெறும்.



காலாவதியான பொருட்கள் திடீர்ச் சோதனையில் சிக்கியது

(மருதனார்மடம்)

காலாவதியான உணவுப் பொருட்கள் பல வேலையை வங்காளவடியில் உள்ள ஐந்து வந்தக நிலையங்களில் கண்டுபிடிக்கப்பட்டுள்ளன.

இப்பொருட்கள் யாவும் விற்பனைக்குத் தயாராக வைக்கப்பட்டிருந்த நிலையில் வேலையைப் பொதுச்சுகாதாரப் பரிசோதகரினால் கைப்பற்றப்பட்டு வந்தக நிலைய உரிமையாளரின் முன்னிலையில் அழிக்கப்பட்டன.

ரின் பால்கள், ஜம்போ பில்கட்

ஜாம் போத்தல்கள், அரிசி, மாபைக்கற், பால் மாபைகள் எனப் பல பொருட்கள் கைப்பற்றப்பட்டன.

பொதுச் சுகாதாரப் பரிசோதகரினால் வந்தகர்கள் கடுமையான எச்சரிக்கை செய்யப்பட்டுள்ளனர். தொடர்ந்தும் காலாவதியான பொருட்களை விற்பனை செய்வது கண்டுபிடிக்கப்பட்டால் அவர்கள் மீது தயவு தாட்சணியம் காட்டாமல் சட்ட நடவடிக்கை மேற்கொள்ளப்படும் எனவும் அவர் தெரிவித்துள்ளார். (137)

தகவல் தொடர்பாடல் கற்கை நெறிக்கு விண்ணப்பம் கோரப்பட்டுள்ளது

(யாழ்ப்பாணம்)

தேசிய பயிலுநர் கைத்தொழில் பயிற்சி அதிகார சபையின் கீழ் தகவல் மற்றும் தொடர்பாடல் தொழில் நுட்பத்தில் தேசிய சான்றிதழ் பெறுவதற்கான பயிற்சி நெறிக்கு யாழ்ப்பாணம் மானிப்பாய் போன்ற பயிற்சி நிலையங்களிற்கு விண்ணப்பங்கள் கோரப்பட்டுள்ளன.

இதற்குரிய கல்வித்தகைமை யாக க.பொ.த(சா.த) பரீட்சையில் இருதடவைகளுக்கு மேற்படாமல் கணிதம், ஆங்கிலம் பாடங்களில் திறமைச்சித்தியுடன்

கூடிய 6 பாடங்களில் சித்தி பெற்றிருக்க வேண்டும். அல்லது ஏதேனும் 4 பாடங்களில் திறமைச்சித்தியுடன் கணிதம், ஆங்கிலம் உள்ளடங்கலாக 6 பாடங்களில் சித்தியடைந்திருத்தல் வேண்டும். அல்லது ஏதேனும் 3 பாடங்களில் திறமைச் சித்தியுடன் கணிதம் ஆங்கிலம் உள்ளடங்கலாக 6 பாடங்களில் சித்தியுடன் க.பொ.த(உ.த) பரீட்சையில் 2 பாடங்களில் சித்தியும் இருக்க வேண்டும்.

விண்ணப்பதாரி விண்ணப்ப முடிவுதிக்கதியன்று 16-25 வயதி

றது உட்பட்டவராக இருக்க வேண்டும். தகுதி உடையவர்கள் முழுப் பெயர், முகவரி, பிறந்த திகதி, தேசிய அடையாள அட்டை இலக்கம், கல்வித்தகைமைகள், தொலைபேசி இலக்கம், பயில விரும்பு பயிற்சி நிலையம் என்பவற்றைக் குறிப்பிட்டுச் சுயமாகத் தயாரிக்கப்பட்ட விண்ணப்பப் படிவத்தை மாவட்ட முகாமையாளர் NAITA இல.7, கோவில் வீதி, யாழ்ப்பாணம் என்னும் முகவரிக்கு எதிர்வரும் 25 ஆம் திகதிக்கு முன்னர் அனுப்பி வைக்குமாறும் அத்தடன் காசித் துறையின் இடது பக்க மேல் மூலையில் தகவல் தொடர்பாடல் கற்கைநெறி (NCICT) க்கான விண்ணப்பம் என தவறாது குறிப்பிடப் பட வேண்டும் என அதிகார சபையின் மாவட்ட முகாமையாளர் இ.கிருஸ்ண பாலன் தெரிவித்துள்ளார்.

சிறப்பாக இயங்கிவரும் மருதனார்மடம் சந்தை

(மருதனார்மடம்)

மருதனார்மடம் விவசாயிகள் சந்தை தற்போது புனரமைப்புச் செய்யப்பட்டு சீராக இயங்கி வருவதை அவதானிக்கக் கூடியதாக உள்ளது.

மரக்கறிகள், கீரை, பழவகைகள் விற்பனை மற்றும் வெற்றிலை தேங்காய் பல்பொருள் விற்பனை நிலையங்கள் என்பன தனித்தனியாகப் பிரித்தெடுக்கப்பட்டு சீமெந்தினாலான மேடைகள் அமைக்கப்பட்டு துப்புரவாக இருப்பதனால் சனநெருக்கடியைக் கட்டுப்படுத்தக் கூடியதாகவுள்ளது. இதேவேளை சைக்கிள், மோட்டார்சைக்கிள் பாதுகாப்பு இடங்கள் தனித்தனியே இல்லாமையாலும் பண்டிகைக்காலங்களில் அங்காடி வியாபாரிகள் அதிகம் பேர் தமது பொருட்களை விற்பனை செய்வதனால் சில அசௌகரியங்கள் ஏற்படநேரிடுகிறது.

மழைகாலங்களில் சேறும் சக்தியுமாக சந்தைவளாகம் காணப்பட்டதை அடுத்து கற்கள்போட்டு தாரிடப்பட்டுள்ளதுமேற்படி சந்

தையில் பொங்கல் வியாபாரம் களைகட்டியுள்ள நிலையில் நேற்றையதினம் காணப்பட்ட மரக்கறிகளின் விலை விபரம் வருமாறு.

ஒருகிலோ பச்சை மிளகாய், கறிமிளகாய், பாகற்காய், பயிற்றங்காய் என்பன 200 ரூபாவாகவும், கத்தரிக்காய் 60 ரூபாவாகவும், கரட் 60 ரூபா முதல் 100 ரூபாவரையும், கறிப்பூசணிகரணைக்கிழங்கு 60 ரூபாவாகவும், உருளைக்கிழங்கு 70 ரூபாவாகவும், பெரிய வெங்காயம் 80 ரூபாவாகவும், சின்ன வெங்காயம் 20 ரூபா முதல் 60 ரூபாவரையும், கோவா 70 ரூபாவாகவும், வெண்டைக் காய்-லீக்ஸ் என்பன 80 ரூபா முதல் 100 ரூபாவரையும், மரவள்ளிக்கிழங்கு 40 ரூபாவாகவும், இராசவள்ளிக்கிழங்கு 150 ரூபாவாகவும், போஞ்சி (மஞ்ள்) 120 ரூபாவாகவும், கீரை ஒரு பிடி 20 ரூபாவாகவும், வாழைப் பழம் கதலி-இதரை என்பன 50 ரூபாவாகவும் நேற்று விற்பனை செய்யப்பட்டன.

கால்கோள் விழா

(யாழ்ப்பாணம்)

புத்தூர், ஆவரங்கால் நடராஜ இராமலிங்க வித்தியாலயத்தில் தரம் 1 வகுப்பில் அனுமதி பெற்ற மாணவர்களின் புதிய வகுப்பிற்கான கால்கோள் விழா நாளையதினம் திங்கட்கிழமை காலை 9.30 மணிக்கு வித்தியாலய அதிபர் அ.அருணந்தசிவம் தலைமையில் இடம்பெறவுள்ளது.

இந்நிகழ்வில் பாடசாலையில் இருந்து ஓய்வுபெற்ற ஆரம்பக் கல்வி ஆசிரியை பகவதியம்மா தம்பித்துரை பிரதம விருந்தினராகக் கலந்து கொள்வார். கோப்பாய் கோட்டக் கல்விப் பணிப்பாளர் வே.பாலசுப்பிரமணியம் ஆசிரியரை வழங்கவுள்ளார்.



அரிபாலை கிழக்கு ஜே-90 கிராம அலுவலர் பிரிவைச் சேர்ந்த பூம்புகார், நாவலடிப் பிரதேச மக்களுக்கு தவி் நெரும திட்டத்தின் கீழ் 850 தென்னங்கன்றுகள் மற்றும் மரக்கறி விதைகள் வழங்கும் நிகழ்வில் ஈ.பி.பி.யின் நல்லூர் அமைப்பாளரும், நல்லூர் பிரதேச சபையின் எதிர்க் கட்சி உறுப்பினருமான அ.ரவிந்திரதாசன் பெண் ஒருவருக்குத் தென்னங்கன்று வழங்குவதைக் காணலாம்.

நியமனம்

(யாழ்ப்பாணம்)
நாயன்மார்க்கட்டு பாரதி வீதியைச் சேர்ந்த ஓய்வுபெற்ற தபால் திணைக்கள உத்தியோகத்தரும், யாழ்ப்பாணம் மாவட்ட சமாதான நீதவானு மாகிய இளையதம்பி மயில்வாகனம் அண்மையில் நீதி மற்றும் சட்ட மறுசீரமைப்பு அமைச்சினால் அகில இலங்கை சமாதான நீதவனாக நியமிக்கப்பட்டுள்ளார்.



இவர் வலிகிழக்கு கோப்பாய் பிரதேச மத்தியஸ்த சபையின் தவிசாளரும், இலங்கை செஞ்சிலுவைச் சங்க வலிகாமம் கிழக்குப் பிரிவின் தலைவரும், ஆயுட்கால உறுப்பினரும், கோப்பாய் அஞ்சல் அலுவலக அபிவிருத்தி ஆலோசனைக் குழு உறுப்பினருமாவார்.

இவை சாரதிப்பயிற்சி கெயர் நிறுவனம் ஏற்பாடு

(முழங்காவில்)

முழங்காவில் பகுதியில் கெயர் சர்வதேச நிறுவனத்தின் ஒழுங்குபடுத்தலில் இளைஞர், யுவதிகளுக்கான கணினிப்பயிற்சியும், சாரதிப்பயிற்சியும் ஆரம்பிக்கப்பட்டுள்ளது.

டொன்பொஸ்க்கோ பயிற்சி நிலையத்தில் ஆரம்பிக்கப்பட்டுள்ள கணினிப்பயிற்சிநெறியில் 30 பயிற்சியாளர்களும் சாரதிப்பயிற்சி நெறியில் இரு அணிகளாக 40 பேரும் இணைக்கப்பட்டு பயிற்சியில் ஈடுபட்டுள்ளனர். இவர்களுக்கு பயிற்சியில் ஈடுபடும் தினம் ஒவ்வொன்றிற்கும் 100 ரூபா ஊக்குவிப்பாக வழங்கப்படுவதாக சம்பந்தப்பட்ட அலுவலரால் தெரிவிக்கப்பட்டது. (112)

க.பொ.த (உ/த) பரீட்சை பெறுபேறு

((யாழ்ப்பாணம்))

க.பொ.த (உ/த) பரீட்சையில் சித்தி பெற்ற மேலும் சில பாடசாலை மாணவர்களின் விபரம் வருமாறு.

வடமராட்சி இந்து மகளிர்கல்லூரி, கலைப்பிரிவு

ஸ்ரீ சத்தியா 3ஏ, க.நிதர்சனா 3ஏ, ச.சுகிர்தா 3ஏ, செ.சோபிணி 3ஏ, சி. புஸ்பம்மா 2ஏ,பி, நா. துவாரகா 2ஏ,பி,சி. நிரோஜா 2ஏ, பி, ர.அல்வீனா 2ஏ,பி.

வர்த்தகப்பிரிவு செ.கோகிலா 3ஏ, ச.கிரிஜா 2ஏ, பி.வைவைதேகி 2ஏ, சி.

கோண்டாவில் இந்து மகாவித்தியாலயம் கலைப்பிரிவு பிரசாந்தி பிரபாகரன் 2ஏ,பி,கிஷாந்தி உதயகுமார் 3பி, சுபாஸ்சந்திரன் மாதுளன் பி.2சி., சுபேந்தினி ராமமூர்த்தி பி.2சி, றஜித்தா விக்னேஸ்வரன் பி.சி.எஸ்.



டாக்டர் சி. யமுனாநந்தா எழுதிய மனித உரிமைக்குரல் என்னும் தொனிப்பொருளிலான காசநோய் தொடர்பான நூல் வெளியீட்டு நிகழ்வு நேற்றுமுன்தினம் யாழ்ப்பாணம் மாநகர நோய் சிகிச்சை நிலையத்தில் நடைபெற்றது. இந்நிகழ்வில் காசநோயாளி ஒருவருக்கு நூலாசிரியர் நூலை வழங்குவதைக் காணலாம். (எஸ்)

முரசின் இன்றைய பலன்

[14.01.2012 - சனிக்கிழமை]

கர வருஷம் மார்ச்சி 29 ஆம் திகதி பஞ்சமி நாளை 8.37 வரை, ஷஷ்டி பிற்பகல் 6.34வரை. நட்சத்திரம் உத்தரம் பின்னரவு 2.52 வரை. மரணயோகம், இராசுகாலம் 9.34-11.04வரை. சுபநேரம் 3.34-5.04வரை. எமகண்டம் 2.04-3.34 வரை. குளிகை காலம் 6.34-

சோதிடஞானி அவர்களால் கணிக்கப்பட்டது.

	மேடம் :- திருப்திகரம், முன் எச்சரிக்கை, தொழில் தடை, இடமாற்றம்.
	ரீஷபம் :- ஆரோக்கியம், முயற்சி பலிதம், பொறுமை, சொத்துக்கள் சேரும்.
	மிதுனம் :- முயற்சி வெற்றி, எதிலும் கவனம் தேவை, பிணைநிற்கக்கூடாது, வழிபாடு அவசியம்.
	கடகம் :- கழன உழைப்பு, உற்சாகம், சுபகாரியம், வேலைவாய்ப்பு.
	சிம்மம் :- ஆரோக்கியம், பெருமதிப்பு, அலைச்சல், தொழில் முனைவோர் உயர்நிலை.
	கன்னி :- வீண்முயற்சி, எதிர்பார்த்தவை கிடைக்கும், கவனம் தேவை, பணத்தட்டுப்பாடு.
	துலாம் :- பெரு முயற்சி, திடீர்பிரயாணம், பணப்புழக்கம் தாராளம், ஆபரணம் சேரும்.
	விருச்சிகம் :- அதி செலவு, உறவினர் சகாயம், பிரயாணங்கள் காரியானுசூலம்.
	தனுசு :- ஆரோக்கியம், உல்லாசப்பயணம், வேலைவாய்ப்பு, குடும்பசுகம்.
	மகரம் :- விடாமுயற்சி, பிரார்த்தனை பலிதம், பிரச்சினைகள் ஓரளவு தீரும், நினைத்த காரியங்களை சூழும்.
	கும்பம் :- காரியானுசூலம், குடும்ப சுகம், அதிர்ஷ்டம் கைசூழும், விரும்பியது கிடைக்கும்.
	மீனம் :- அலைச்சல், வேலையுள்ள அதிகம், பிரச்சினைகள் தீரும், உடல் நலனில் முன் எச்சரிக்கை.

பன்முகப்படுத்தப்பட்ட நிதியில் சனசமூக நிலையங்களுக்கு உதவி

(தீவகம்)

தீவகப் பிரதேசத்திலுள்ள சனசமூக நிலையங்களுக்கான காசோலை மற்றும் உபகரணங்கள் வழங்கும் நிகழ்வு நேற்று முன்தினம் வேலணைப் பிரதேச சபை மண்டபத்தில் நடைபெற்றது.

வேலணைப்பிரதேச சபைத் தலைவரும் ஈ.பி.டி.பி.யின் வேலணைப்பிரதேச அமைப்பாளருமான சி. சிவராசா(போல்) தலைமையில் நடைபெற்ற இந்நிகழ்வில், யாழ்ப்பாணம் மாவட்ட நாடாளுமன்ற உறுப்பினர் சில்வேஸ்திரி அலென்ரின் பிரதம விருந்தினராக கலந்து கொண்டு இவற்றை வழங்கி வைத்தார்.

இந்நிகழ்வில் நாடாளுமன்ற உறுப்பினர் உரையாற்றுகையில், பின்தங்கிய தீவக பிரதேசம் பல்வேறு அபிவிருத்தி திட்டங்களினூடாக அபிவிருத்தி செய்யப்பட்டு வருகின்றது. அபிவிருத்தி செய்யவேண்டிய தேவைகள் நிறையவுள்ளது.

எமது பன்முகப்படுத்தப்பட்ட நிதியின் ஊடாக என்னுடையதும் அமைச்சர் டக்ளஸ் தேவானந்தா

விண்ணப்பம் கோரல்

(சாவகச்சேரி)

தென்மராட்சி வலயக்கல்வி அலுவலகத்தின் முறைசாராக் கல்விப்பிரிவினரால் நடத்தப்படும் முறைசாராக் கல்விச் செயற்பாடுகளுக்கு போதனாசிரியர்கள் மற்றும் பயிலுநர்களிடமிருந்து விண்ணப்பம் கோரப்பட்டுள்ளது.

விண்ணப்பிக்க விரும்புவோர் தென்மராட்சி கல்வி வலய அபிவிருத்தி பிரிவினருடன் தொடர்பு கொண்டு எதிர்வரும் 15ஆம் திகதிக்கு முன்னர் விண்ணப்பிக்குமாறு தென்மராட்சி வலயக்கல்விப் பணிப்பாளர் கு.பிரேமகாந்தன் அறிவித்துள்ளார்.

மண்டைதீவு பிரதான வீதி

இருவழிப்பாதையாக மாற்றம்

(அரியாலை)

மண்டைதீவுக் கிராமத்தின் பிரதான வீதியை இருவழிப்பாதையாக மாற்றியமைக்க வீதி அபிவிருத்தி அதிகார சபை நடவடிக்கைகளை மேற்கொண்டுள்ளது.

மண்டைதீவுக் கிராமத்தின் பொதுமக்களினதும், கடற்படையினதும் போக்குவரத்து நலன்களைக் கருத்தில் கொண்டு இவ்வீதியை இருவழிப்பாதையாக மாற்றியமைப்பதற்காக முன்வைக்கப்பட்ட கருத்துக்களின் அடிப்படையில் இச்செயற்பாடு முன்னெடுக்கப்பட்டுள்ளது.

இதற்காக நிலத்தடியில் இருந்து தோண்டி எடுக்கப்பட்ட சுண்ணாம்பு மண்ணும், கருங்கல் சல்லிக்கலவைகளும் வீதியில் இருமருங்கிலும் உள்ள பகுதிகளில் குவிக்கப்பட்டுள்ளதுடன் இதற்கான நில அளவைப் பணிகள் கொழும்பில் இருந்து வந்த அதிகார சபை ஊழியர்கள் மற்றும் யாழ்ப்பாண பொறியியலாளர்கள் ஆகியோரால் மேற்கொள்ளப்பட்டுள்ளதாகத் தெரிவிக்கப்பட்டுள்ளது.

இவ் வீதி அகலிப்பினால் இக்கிராமத்தில் வசிக்கும் வியாபாரிகள், பொதுமக்கள் மற்றும் கடற்படையினரும் பெரும் நன்மை அடைவார்கள் எனத்தெரிவிக்கப்படுகிறது. (23)



அவர்களுடையதுமான பன்முகப்படுத்தப்பட்ட நிதியில் பெருமளவான தொகையினை தீவகப்பிரதேசத்திற்கு ஒதுக்கியுள்ளோம். தீவகப் பிரதேசத்தை வியத்தகு பிரதேசமாக அபிவிருத்தியினூடாக விரைவில் மாற்றுவோம் என தெரிவித்தார். இந்நிகழ்வில் யாழ்ப்பாணம் அமைப்பாளர் க.கமலேந்திரன் உரையாற்றுகையில், நாடாளுமன்ற கட்சியும் தமிழ் மக்களது

சுதந்திரமானதும் சுபீட்சமானதுமான எதிர்காலத்திற்காகவே உழைத்து வருகிறோம். அதே போல் தமிழர்களது உரிமைகளை விரைவில் பெற்றுக்கொடுப்போம் எனத் தெரிவித்தார். இந் நிகழ்வில் வேலணைப்பிரதேச சபை அலுவலர்கள், சன சமூக நிலைய பிரதிநிதிகள் மற்றும் கிராம பொதுமக்கள் எனப் பலர் கலந்து கொண்டனர். (85)



புழம் சங்கமம்

முப்பது வருட அனர்த்த காலங்களில் குடா நாட்டு மக்கள் இழந்ததுகள் அனந்தம். உயிர், உடல், பொருள், பண்டம் என்றெல்லாம் கௌரவம் பண்பாடு, கலாசாரம், சுகம், கல்வி பொழுது போக்கு இப்படிச் சொல்லிக்கொண்டே போகலாம்.

மொத்தத்தில் வாழ்வின் அனைத்துப் பகுதிகளையும் தியாகம் செய்து வாழ்க்கையைத் தொலைத்தே விட்டன என்றால் மிகையாமோ!

பாதிக்கப்பட்டவர்களில் மூன்றில் ஒருபகுதியினர் இன்னமும் வீடு வாசல்கள், சொந்தக்காணிகளிலேயே கால் வைக்க முடியாதவர்களாக இருக்கிறார்கள்.

இந்நிலையில் பொழுது போக்குகளுக்கு உரிய இடங்களை இன்னமும் சீர செய்யப்படவில்லை என்று நான் குரல் வைத்தால் என்னைத் திட்டீவீர்களா?

சரி போனது தான் போய் விட்டது. அதை நினைத்தும், புலம்பியும் இனியும் வாழவேண்டிய காலங்களைத் தொலைத்து விட்டு நிற்பது புத்திசாலித்தனமில்லை.

1960களில் யாழ்ப்பாணம் முற்றவெளியில் நிறுவப்பட்டிருந்த திறந்த வெளிக்கலையரங்கு யாழ்ப்பாணம் அடிப்படை அடிப்படைகளில் தும்பு பறந்து நினைவுச் சின்னமாக நிமிர்ந்து நின்றது.

யாழ்ப்பாணம் மாநகரசபை அதனை அடியோடு அகற்றி அந்தத் திடலில் பக்கத்திலுள்ள புல்லுக்குளக் கழிவுகளை நிரப்பி நிமிர்த்தி இருப்பது வரவேற்கத்தக்கதே!

திரும்பவும் திறந்த வெளிக்கலையரங்கு புதிதாக எழுந்து நிமிர்வதுதான் எப்போது? ஒவ்வொரு பெளர்ணமி தினங்களிலும், பெளர்ணமிக் கலைவிழாக்களை நடத்தி மக்களின் கேளிக்கை உணர்வுகளுக்கு தீனி போட்டதுடன், கலைஞர்களை ஊக்குவித்து வந்ததும் வரலாறு.

இப்பொழுதுள்ளெல்லாம் ஒரு நாடகத்தையோ, நாட்டுக்கூத்தையோ மேடையேற்ற ஏறத்தாழ ஐம்பது ஆயிரம் ரூபா தேவைப்படுகிறது.

இதனால் எமது கலைஞர்கள் தமது ஆற்றலை வளர்த்துக்கொள்ளவும், மக்களது கேளிக்கை மனோபாவத்துக்கு தீனி போடுவதற்கும் மேலாக தமிழ்க் கலை வடிவங்களை அழிந்து விடாமல் காக்கப்படுவதும் தடைப்பட்டுப் போயுள்ளன.

அந்நாளில் நாடகங்களை பெளர்ணமி தினங்களில் மேடையேற்ற ஒலி, ஒளி வசதிகளுடன் மேடையையும் வழங்கி வந்தது யாழ்ப்பாணம் மாநகரசபை கலாசாரப் பிரிவு.

ஒப்பனை உடையலங்காரச் செலவுகளை மட்டும் பொறுப்பெடுத்துக்கொண்டு பல நாடக மன்றங்கள் போட்டி போட்டு நிகழ்வுகளை நடத்தி வந்தன.

அப்படி நிகழ்வுகளை அரங்கேற்றும் மன்றங்களுக்கு 75 ரூபா சன்மானமும் வழங்கப்பட்டு வந்தது. அறுபதுகளில் அதன் பெறுமதி அதிகமே!

யாழ்ப்பாணம் முற்றவெளிப்பகுதியை புதிதாகச் செப்பனிட முயன்றுள்ள மாநகரசபை திறந்தவெளிக்கலை அரங்கைப் பற்றியும் சிந்திப்பதும், செயற்படுவதும் அவசியமும், அவசரம் ஆனதுமாகுமல்லவா?.

தமிழர்களின் கலை கலாசார
பாரம்பரியங்களைப் பறைசாற்றும்

யாழ்ப்பாணத் திருவழா பொங்கல் 2012

2012 தைத்திங்கள் 11 முதல் 15 வரையில்
தினமும் காலை 10 மணி முதல் இரவு 10 மணி வரையில்

பேரட்டிகள் - பொழுதுபோக்கு நிகழ்வுகள்

கலை நிகழ்ச்சிகள் - வர்த்தக சந்தை

13-01-2012

யடகோட்டும் போட்டி - குருநகர் கடற்கரை
மரதன் ஒட்டப் போட்டி - யாழ் முனியப்பர் கோவில் முன்பாக
பொங்கல் போட்டி
யாழ்ப்பாடி நாட்டுக் கூத்து

14-01-2012

சைக்கிள் ஒட்டப் போட்டி
மாற்றுத் திறனாளிகளுக்கான
-முச்சக்கரவண்டி போட்டி
மாட்டுவண்டிச் சவாரி
தென்னிந்தியக் கலைஞர்களின்
இசை நிகழ்ச்சி

15-01-2012

கிளித்தட்டு - கபடி - கிறிஸ்மரம் ஏறுதல்
தயிர் முட்டி உடைத்தல்
சாண்டோ சாகசங்கள்
மாபெரும் இசை நிகழ்ச்சி

பொதுசன நாலகம் யாழ்ப்பாணம்
இன்னும்.....
இராட்சத இராட்டினம் - மஜிக் நிகழ்வுகள்
மற்றும் பல பொழுதுபோக்கு நிகழ்வுகள்

பிரவேசம் இலவசம்

அனைவரும் திரண்டு வாரீர்

யாழ் மாநகரசபை

கூடைப்பந்து பயிற்சி முகாம்

(யாழ்ப்பாணம்)

யாழ்ப்பாணம் மாவட்டத்தில் கூடைப்பந்தாட்டத்தை அபிவிருத்தி செய்யும் நோக்குடன் யாழ்ப்பாணம் மாவட்ட கூடைப்பந்தாட்டச் சங்கத்தினால் இரு நாள் பயிற்சி முகாம் ஒன்று இன்றும் நாளையும் நடைபெறவுள்ளது. யாழ்ப்பாணம் மத்திய கல்லூரியில் இடம்பெறவுள்ள இக்கூடைப்பந்தாட்ட பயிற்சி முகாமில் கூடைப்பந்தாட்ட பயிற்றுநர்கள், பாடசாலை 13 வயதுப் பிரிவுக்குட்பட்ட கூடைப்பந்தாட்ட வீரர்கள் உட்பட ஆர்வம் மிக்க அனைவரையும் பயிற்சியில் பங்குகொள்ளுமாறு யாழ்ப்பாணம் மாவட்ட கூடைப்பந்தாட்டச் சங்கத்தினர் கேட்டுள்ளனர். இப்பயிற்சிகளை அம்பாந்தோட்டை கூடைப்பந்தாட்ட சங்கம், கால்டன் விளையாட்டுக்கழக உறுப்பினர்கள், வீரர்கள் ஆகியோர் வழங்கவுள்ளனர். (93)



யாழ்ப்பாணம் மாவட்ட கூடைப்பந்தாட்டச் சங்கத்தினர் மூலமாக இடம்பெறவுள்ள இக்கூடைப்பந்தாட்ட பயிற்சி முகாமில் கூடைப்பந்தாட்ட பயிற்றுநர்கள், பாடசாலை 13 வயதுப் பிரிவுக்குட்பட்ட கூடைப்பந்தாட்ட வீரர்கள் உட்பட ஆர்வம் மிக்க அனைவரையும் பயிற்சியில் பங்குகொள்ளுமாறு யாழ்ப்பாணம் மாவட்ட கூடைப்பந்தாட்டச் சங்கத்தினர் கேட்டுள்ளனர். இப்பயிற்சிகளை அம்பாந்தோட்டை கூடைப்பந்தாட்ட சங்கம், கால்டன் விளையாட்டுக்கழக உறுப்பினர்கள், வீரர்கள் ஆகியோர் வழங்கவுள்ளனர். (93)

காலிறுதியில் சாய்னா

(கோலாலம்பூர்)


மலேசிய ஒப்பன் பட்மின்ரன் தொடரின் ஒற்றையர் பிரிவு காலிறுதிக்கு, இந்திய நட்சத்திர வீரர்களை சாய்னா நேவல் முன்னேறினார். மலேசிய தலைநகர் கோலாலம்பூரில், மலேசிய ஒப்பன் பட்மின்ரன் தொடர் நடக்கிறது. நேற்று முன்தினம் நடந்த பெண்கள் ஒற்றையர் பிரிவு இரண்டாவது சுற்றில், இந்தியாவின் சாய்னா, சீன தைபேயின் ஷாவோ சிக் செங்கை சந்தித்தார். இதில் அபாரமாக ஆடிய சாய்னா 21-19, 21-8 என்ற நேர் செட்டில் வெற்றி பெற்று, காலிறுதிக்கு தகுதி பெற்றார். காலிறுதியில் சாய்னா, டென்மார்க்கின் டின் பான் மோதுகின்றனர்.



யுவராஜ் நீக்கம்?

(புதுடில்லி)

அவுஸ்ரேலியாவில் நடைபெறும் முத்தரப்பு தொடரில் இருந்து இந்திய அணி வீரர் யுவராஜ் சிங் நீக்கப்பட்டுள்ளார். நுரையீரலில் ஏற்பட்டுள்ள கட்டி குணமடையாததால் அவர் அணியிலிருந்து நீக்கப்பட்டுள்ளதாக இந்திய கிரிக்கெட் சபையின் உயர் அதிகாரி ஒருவர் கருத்துத் தெரிவித்ததாக ஊடகம் ஒன்று செய்தி வெளியிட்டுள்ளது. இந்நிலையில், ஒரு நாள் தொடருக்கான இந்திய அணி அறிவிக்கப்படும்போது இதன் உண்மை நிலைமை தெரிய வரும் எனவும் அவ் ஊடகம் செய்தி வெளியிட்டுள்ளது.



அவுஸ்ரேலிய ஒப்பன் ரென்னீஸ் நாளை மறுதினம் மெல்பேர்னில் ஆரம்பமாகவுள்ளது. இதனை முன்னிட்டு கண்ணம் அறிமுக விழாவில் கலந்து கொண்ட உலகின் முதல் நலை வீரரான சேர்யியாவின் ஜோகோவிச் கண்ணத்துடன் நற்பதைக் காணலாம். நேற்று நடைபெற்ற கிர்நகழ்வின் பின் கருத்துத் தெரிவித்த ஜோகோவிச், கடந்த ஆண்டைப் போன்று இந்த ஆண்டும் தனக்குச் சிறப்பான ஆண்பாக அமையும் என்றும், கித் தொடரில் கண்ணம் வெல்லவேண்டும் என்பதே தற்போதைய கிலக்கு என்றும், லண்டன் ஒலிம்பிக் போட்டியிலும் பதக்கம் வெல்லவேண்டும் என்றும் நம்பிக்கை தெரிவித்தார்.

இறுதிப் போட்டியில் ரோயல், ஞானமுருகன்

(யாழ்ப்பாணம்)

இளவாலை புனிய ஹென்றியரசர் கல்லூரியின் நூற்றாண்டு விழாவை முன்னிட்டு நடத்தப்பட்ட மாவட்ட மட்ட கால்பந்துப் போட்டியின் இறுதிப் போட்டி நாளைய தினம் இளவாலை புனித ஹென்றியரசர் கல்லூரியில் இடம்பெறவுள்ளது. இத்தொடரின் இறுதிப் போட்டியில் ரோயல் அணியை எதிர்த்து ஞானமுருகன் அணி மோதவுள்ளது. ஏற்கனவே நடைபெற்ற அரையிறுதிப் போட்டியில் பாடும் அணியை ரோயல் அணியும், சென் மேரிஸ் அணியை ஞானமுருகன் அணியும் வென்று இறுதிப் போட்டிக்குத் தெரிவானமை குறிப்பிடத்தக்கது. நாளைய தினம் பிற்பகல் 3.30 மணிக்கு இடம்பெறவுள்ள இறுதிப் போட்டிக்கான அனைத்து ஏற்பாடுகள் சிறப்பான முறையில் மேற்கொள்ளப்பட்டுள்ளதாக போட்டி ஏற்பாட்டாளர்கள் தெரிவித்துள்ளனர். (93)

பேர்த்தில் சுருண்டது இந்தியா; அவுஸ்ரேலிய அதிரடி ஆரம்பம்



(பேர்த்) அவுஸ்திரேலிய அணிக்கெதிரான மூன்றாவது டெஸ்ட் போட்டியில் இந்திய அணி 161 ஓட்டங்களைக் சுருண்டது. இந்திய, அவுஸ்ரேலிய அணிகளுக்கிடையிலான நான்கு போட்டிகளைக் கொண்ட டெஸ்ட் தொடரின் மூன்றாவது போட்டி நேற்று பேர்த்தில் ஆரம்பமானது. நாணயச் சுழற்சியில் வெற்றிபெற்ற அவுஸ்ரேலிய அணி முதலில் களத்தடுப்பைத் தீர்மானித்தது. இதற்கமைய முதல் இனிங்ஸிற்காக களமிறங்கிய இந்திய அணி நான்கு ஓட்டங்களைப் பெற்றிருந்த நிலையில் முதலாவது விக்கெட்டை இழந்தது. அவுஸ்ரேலிய வேகப்பந்து வீச்சுக்கு ஈடுகொடுக்க முடியாமல் தொடர்ந்தும் திணறிய இந்திய அணி சீரான இடைவெளியில் முன்னணி துடுப்பாட்ட வீரர்களின் விக்கெட்டுக்களைப் பறிகொடுத்தது. இருப்பினும் ஐந்தாவது விக்கெட்டுக்காக இணைந்த ஹோலி, லக்ஸ்மன் இணை சிறிது நேரம் தாக்குப் பிடித்தது. இந்த இணை 63 ஓட்டங்களை இணைப்பாட்டமாகப் பெற்றது. இறுதியில் இந்திய அணி முதல் இனிங்ஸிற்காக சகல விக்கெட்டுக்களையும் இழந்து 161 ஓட்டங்களுக்குள் சுருண்டது. இதில் ஹோலி 44, லக்ஸ்மன், கௌதம் கம்பீர் 31 ஓட்டங்களைப் பெற்றனர்.



பந்து வீச்சில் பென் ஹெல்பென்ஹாஸ் 4, பீற்றர் சிடில் 3 விக்கெட்டுகளைக் வீழ்த்தினர். பதிலுக்கு முதல் இனிங்ஸிற்காக களமிறங்கிய அவுஸ்ரேலிய அணி மிகச் சிறப்பான அதிரடி ஆரம்பத்தைப் பெற்றுள்ளது. நேற்றைய முதல் நாள் ஆட்டம் நிறுத்தப்பட்ட வேளை அவுஸ்ரேலிய அணி விக்கெட் இழப்பின்றி 149 ஓட்டங்களைப் பெற்றிருந்தது. இதில் மிகச் சிறப்பான அதிரடி ஆட்டத்தை வெளிப்படுத்தி வேர்னர் 80 பந்துகளில் மூன்று சிக்சர்கள், 13 பவுண்டரிகள் அடங்கலாக 103 ஓட்டங்களைப் பெற்று களத்திலுள்ளார். மற்றும் கோவன் 40 ஓட்டங்களைப்பெற்றுள்ளார்.

ஓ பிறையின் துணைக் கப்டன்



அயர்லாந்து கிரிக்கெட் அணியின் உப தலைவராக சகல துறைவீரர் கெவின் ஓ பிறையின் நியமிக்கப்பட்டுள்ளார். வேகப்பந்துவீச்சாளர் ரென்ட் ஜோன்டன் அயர்லாந்து அணியின் உப தலைவராக இதுவரை காலமும் செயற்பட்டு வந்தார். ரென்ட் ஜோன்டன் அவரது துறையில் கவனம் செலுத்த வேண்டிய தேவையுள்ளதாக அயர்லாந்து அணியின் பயிற்றுவிப்பாளர் பிலிப் சிமென்ஸ் கூறியுள்ளார். உலகக் கிண்ண வரலாற்றில் விரைவான சதத்தினை கெவின் ஓ பிறையின் பெற்றுள்ளதன், குறித்த போட்டியில் இங்கிலாந்து அணியை அயர்லாந்து வெற்றிகொண்டமையும் குறிப்பிடத்தக்கது.

2ஆவது போட்டி இன்று

தென்னாபிரிக்க, இலங்கை அணிகளுக்கிடையிலான இரண்டாவது ஒரு நாள் போட்டி இன்றைய தினம் இடம்பெறவுள்ளது. ஐந்து போட்டிகளைக் கொண்ட ஒரு நாள் தொடரின் முதலாவது ஒரு நாள் போட்டியில் இலங்கை அணி படுதோல்வியடைந்தமை குறிப்பிடத்தக்கது.

நமுவியது வாய்ப்பு

(பேர்த்) பேர்த்தில் இந்திய அணி வெற்றிபெறும் வாய்ப்பை உருவாக்கும் என்று எதிர்பார்த்தேன். ஆனால், அந்த வாய்ப்பு தற்போதைய நிலையில் பறிபோகும் அபாய கட்டத்திற்கு வந்துவிட்டதாகவே நான் உணர்கின்றேன் என்று பாகிஸ்தான் முன்னாள் அணித் தலைவர் வசிம் அக்ரம் தெரிவித்துள்ளார். துடுப்பாட்ட வீரர்களின் திறமைகள் மிகவும் கவலை அளிக்கும் விடயமாகவுள்ளது. இதுவரையில் எந்தவொரு இணைப்பாட்டமும் சிறப்பானதாக இருக்கவில்லை. இதே நிலை தொடர்ந்தால் இங்கிலாந்தில் ஏற்பட்டதுபோன்றே அவுஸ்ரேலியாவிலும் ஏற்படும் எனவும் அவர் தெரிவித்தார்.

கால்பந்துப் போட்டி

(யாழ்ப்பாணம்)

வலிகாமம் கல்வி வலயப் பாடசாலை அணிகளுக்கிடையிலான கால்பந்துப் போட்டி எதிர்வரும் 19, 20 ஆம் திகதிகளில் வட்டுக்கோட்டை யாழ்ப்பாணக் கல்லூரியில் நடைபெறவுள்ளதாக போட்டி ஏற்பாட்டாளர்கள் தெரிவித்துள்ளனர். இப்போட்டிகள் 16 வயதுப் பிரிவு மற்றும் 18 வயதுப் பிரிவு அணிகளுக்கிடையில் இடம்பெறவுள்ளதாகவும், குறித்த அணிகளை உரிய நேரத்திற்கு வருகை தந்து போட்டி சிறப்புற நடைபெற ஒத்துழைப்பு வழங்குமாறும் போட்டி ஏற்பாட்டாளர்கள் கேட்டுள்ளனர். (93)



யாழ்ப்பாணம் அணியும் பங்கேற்பு

(யாழ்ப்பாணம்)

இலங்கை கூடைப்பந்தாட்டச் சங்கம் நடத்தும் இந்தாண்டுக்கான தேசிய சிரேஷ்ட பிரிவு ஆண், பெண்களுக்கான கூடைப்பந்தாட்டப் போட்டி எதிர்வரும் 24ஆம் திகதி கொழும்பில் இடம்பெறவுள்ளது. இத்தொடரில் யாழ்ப்பாணம் மாவட்ட அணிகளும் பங்குபற்றவுள்ளதாக யாழ்ப்பாணம் மாவட்ட கூடைப்பந்தாட்டச் சங்கம் தெரிவித்துள்ளது.

நியாயம் வழங்க விரும்பினால் விசாரணை நடத்துவது கடினமானதல்ல

கல்லூரி மைதானத்தில் கைக்குண்டு

(கொழும்பு)

கல்கிசை விஞ்ஞானக் கல்லூரியின் விளையாட்டு மைதானத்தில் இருந்து கைக்குண்டு கண்டு பிடிக்கப்பட்டுள்ளது.

பாடசாலை மாணவர்கள் இருவர் குறித்த கைக்குண்டு கல்லூரியின் நிர்மாணப்பணிகளுக்காகக் கொண்டுவரப்பட்டிருந்த மண்ணுக்குள் இருந்ததைக் கண்டுள்ளதாக கல்லூரியின் அதிபர் தெரிவித்துள்ளார்.

இது தொடர்பில் கல்கிசைப் பொலிஸாருக்கு அறிவிக்கப்பட்டதை அடுத்து குண்டு செயலிழக்கச் செய்யும் அதிகாரிகளால் கைக்குண்டு பாதுகாப்பாகச் செயலிழக்கச் செய்யப்பட்டது.



(கொழும்பு)
சண்டே லீடர் பத்திரிகையின் பிரதம ஆசிரியர் லசந்த விக்ரமதுங்க படுகொலைச் சம்பவம் தொடர்பில் உரிய விசாரணைகளை நடத்த முடியா

விட்டால் அதன் பொறுப்பை அரசாங்கம் ஏற்றுக்கொள்ள வேண்டுமென எதிர்க்கட்சித் தலைவர் ரணில் விக்ரமசிங்க தெரிவித்துள்ளார்.

உள்நாட்டிலும் வெளிநாட்டிலும் இருக்கும் குற்றவாளிகளைக் கைது செய்யக் கூடிய ஆற்றல் இலங்கையின் பொலி

ஸாருக்குக் காணப்படுகின்றது. இந்த நிலையில் லசந்த படுகொலையாளிகளை கைது செய்வதற்கு ஏன் முடியவில்லை.

கற்றுக்கொண்ட பாடங்கள் மற்றும் நல்லிணக்க ஆணைக்குழுவின் அறிக்கையில் ஊடகவியலாளர்கள் கொலை செய்யப்பட்ட மற்றும் கடத்தப்பட்ட சம்பவங்கள் குறித்து விசாரணை நடத்தப்படும் என பரிந்துரை செய்யப்பட்டுள்ளது.

இந்தப் பரிந்துரைகளை ஏற்றுக் கொள்வதாக அரசாங்கம் அறிவித்துள்ளது. எனவே காலத்தை கடத்தாமல் உடனடியாக இந்தப் பரிந்துரைகளை அமுல்படுத்த அரசாங்கம் நடவடிக்கை எடுக்க வேண்டும்.

லசந்த படுகொலையுடன் தொடர்பு

டைய சந்தேகத்தின் பேரில் கைது செய்யப்பட்டிருந்த ஜேசுதாசன் என்பவரின் மரணம் பற்றியும் விசாரணை நடத்தப்பட வேண்டும். லசந்த படுகொலைச் சம்பவம் தொடர்பில் தேவைக்கு அதிகளவான சாட்சியங்கள் காணப்படுகின்றன.

வெளிநாட்டில் வசித்து வந்த குமரன் பத்மநாதனை பொலிஸார் கைது செய்திருந்தனர். எனவே லசந்த படுகொலையாளிகளை கைது செய்வது சிரமமாக அமையாது.

விசாரணை நடத்தி நியாயம் வழங்க அரசாங்கத்திற்கு உண்மையிலேயே விருப்பம் இருந்தால் குற்றவாளிகளை நீதியின் முன் நிறுத்துவது கடினமானதல்ல என ரணில் விக்ரமசிங்க தெரிவித்துள்ளார்.

ஒழுக்காற்றுக்குழு விசாரணைக்கு மேர்வின் அழைக்கப்படலாம்

(கொழும்பு)

களனிப் பிரதேச சபையிலுள்ள அனைத்து உறுப்பினர்களினதும் பாதுகாப்பை உறுதி செய்யும் வகையில் செயற்படுமாறு தொகுதி அமைப்பாளரும், அமைச்சுருமான மேர்வின் சில்வாவிற்கு ஆலோசனை வழங்கப்பட்டுள்ளதாக ஐக்கிய மக்கள் சுதந்திரக் கூட்டமைப்பு தெரிவித்துள்ளது.

அவரை

ஒழுக்காற்றுக்குழு விசாரணைகளுக்காக அழைக்க எதிர்பார்த்துள்ளதாக கூட்டமைப்பின் பிரதம செயலாளர் அமைச்சர் சசில் பிரேமஜயந்த் தெரிவித்துள்ளார். குறித்த இரு தரப்பினரதும் முறைப்பாடுகளை எழுத்து மூலம் முன்வைப்பதற்கான சந்தர்ப்பம் தற்போது வழங்கப்பட்டுள்ளதாகவும் அமைச்சர் குறிப்பிட்டுள்ளார். முறைப்பாடுகள் எழுத்து மூலம் கிடைக்கப்பெறும் பட்சத்தில் இரு தரப்பினரும் விசாரணைகளுக்காக ஒழுக்காற்று குழுவிடம் சமூகமளிக்க வேண்டும் எனவும் அமைச்சர் மேலும் குறிப்பிட்டுள்ளார்.



35 வீதமான சம்பள உயர்வை அரசாங்கம் வழங்க வேண்டும்

பற்றோலியக் கூட்டுத்தாபன தே.உ.சங்கம்

(கொழும்பு)

அரசாங்கம் அறிவித்துள்ள 18 வீத சம்பள உயர்வு மற்றும் இரண்டாயிரத்து 500 ரூபா கொடுப்பனவு ஆகியவற்றை

ஒருபோதும் ஏற்றுக்கொள்ளப் போவதில்லை. தமது கோரிக்கைகளின் பிரகாரம் கட்டாயமாக 35 வீத சம்பள உயர்வு தேவை என இலங்கை பெற்றோ



அடகு மோசடியில் ஈடுபட்ட சகோதரிகளுக்கு விளக்கமறியல்

(கொழும்பு)

போலியான தங்க ஆபரணங்களை அடகு வைத்து ஒரு மில்லியன் ரூபாவிற்கும் அதிக மோசடி செய்த சம்பவம் தொடர்பில் இரண்டு பெண்களை எதிரவரும் 19 ஆம் திகதி வரை

விளக்கமறியலில் வைக்குமாறு நீதிமன்றம் உத்தரவிட்டுள்ளது. இந்த வழக்கு கொழும்பு மேலதிக நீதவான் பிரஹல ரணசிங்க தலைமையில் இடம்பெற்றது. ஒரே குடும்பத்தைச் சேர்ந்த இரு சகோதரிகளுக்கே இவ்வாறு விளக்கமறியல் உத்தரவு பிறப்பிக்கப்பட்டுள்ளது.

வங்கியில் அடகு வைக்கப்பட்ட வளையல் ஒன்றை பரிசோதனை செய்யும்போதே அவை போலியான தங்கமென கண்டறியப்பட்டதாகத் தெரிவிக்கப்படுகிறது.

இச்சம்பவம் குறித்த வழக்கினை கொலன்னாவை அரசவங்கிக் கிளையொன்றின் முகாமையாளர் தாக்கல் செய்திருந்தார். இந்தச் சம்பவம் தொடர்பில் மேலும் இரண்டு சந்தேக நபர்கள் கைது செய்யப்பட்டவுள்ளதாக பொலிஸார் நீதிமன்றில் தெரிவித்துள்ளனர்.

லய கூட்டுத்தாபனத்தின் தேசிய ஊழியர் சங்கம் தெரிவித்துள்ளது. மின்சார சபை, நீர் வழங்கல் வடிகாலமைப்புச் சபை மற்றும் பெற்றோலியக் கூட்டுத்தாபனம் ஆகிய நிறுவன ஊழியர்களுக்கு வழங்கப்படவுள்ள 18 வீத சம்பள உயர்வு மற்றும் மேலதிக கொடுப்பனவு ஆகியவற்றை ஏனைய தொழிற்சங்கங்களைப் போன்று தாமும் நிராகரிப்பதாக சங்கத்தின் செயலாளர் ஆனந்த பாலித் தெரிவித்துள்ளார்.

சம்பள உயர்வை மாத்திரமே கோரினோம். கொடுப்பனவுகளை கோரவில்லை. அரசாங்கத்திடம் உரிய நடவடிக்கைகள் இன்மையினால் குறித்த மூன்று நிறுவனங்களும் முடிவேண்டிய நிலைக்குத் தள்ளப்பட்டுள்ளது. ஊழியர்களின் சம்பளத்தைக் கொள்ளையிட அரசாங்கத்திற்கு இடமளிக்க முடியாது என அவர் மேலும் தெரிவித்தார்.

கொழும்பு-கண்டி அதிவேக ரெடுஞ்சாலை நிர்மாணப் பணி இவ்வருடம் ஆரம்பம்

(கொழும்பு)

அதிவேக ரெடுஞ்சாலை நிர்மாணப் பணிகள் பல இடம்பெற்று கொண்டிருக்கும் நிலையில், கொழும்பு-கண்டி அதிவேக ரெடுஞ்சாலையின் நிர்மாணப் பணிகளை அரசாங்கம் இந்த வருடத்தில் ஆரம்பிக்கவுள்ளதாக ஊடகத்துறை அமைச்சர் கெஹலிய ரம்புக் வெல தெரிவித்தார்.

ஏ-1 வீதிக்குச் சமாந்தரமாக இந்த இரண்டாவது அதிவேக ரெடுஞ்சாலை கடுவெல, கம்பஹா, திவுல்பிட்டிய, மீரிகம, ரம்புக்கென மற்றும் கடுகஸ்தோட்டை ஊடாக அமைக்கப்படவுள்ளது.

இந்த வீதி நிர்மாணம் தொடர்பான சாத்திய கூற்று ஆய்வு நிறைவடைந்துள்ளது. இந்தத் திட்டத்திற்கு நிதியுதவி அளிக்கவுள்ள பல நன்கொடையாளர்களுடன் அரசாங்கம் பேச்சு நடத்தி வருகின்றது.

உள்நாட்டுப் பல்கலைக்கழகங்களிலுள்ள பொறியியல் பீடங்களிடமிருந்து அதிவேக ரெடுஞ்சாலை நிர்மாணத்திற்கான ஆலோசனைகளை பெறுவது எனத் தீர்மானிக்கப்பட்டள்ளதாகவும் அவர் மேலும் தெரிவித்துள்ளார்.



ஆறு மாணவர்களுக்கு 2 வருட வகுப்புத் தடை

(கொழும்பு)

உபவேந்தர் மற்றும் பதிவாளர் ஆகியோரை பலவந்தமாக பல்கலைக்கழகத்திற்குள் தடுத்து வைத்த சம்பவத்துடன் தொடர்புபட்ட, ரஜரட்ட பல்கலைக்கழக மருத்துவப் மாணவர்கள் ஆறு பேருக்கு விதிக்கப்பட்ட வகுப்புத்தடை இரண்டு வருடங்களுக்கு நீடிக்கப்பட்டுள்ளது.

கடந்த நவம்பர் மாதம் 28 ஆம் திகதி அமுலாகும் வகையில் விதிக்கப்பட்ட இந்த வகுப்புத் தடை எதிர்வரும் ஆண்டு நவம்பர் மாதம் 28ஆம் திகதி வரை அமுலில் இருக்கும் என அந்த பல்கலைக்கழகத்தின் பதிவாளர் ஏ.ஜி.கருணாரத்ன தெரிவித்துள்ளார்.

இந்த மாணவர்கள் தொடர்பாக ஒழுக்காற்று விசாரணைகள் மேற்கொள்ளப்பட்டதை அடுத்து இந்தத் தீர்மானம் எடுக்கப்பட்டதாகவும் பதிவாளர் கூறினார். இரண்டு வருட வகுப்புத் தடை விதிக்கப்படும் முன்னர் அவர்களுக்கு ஏற்கனவே ஆறு மாதகால வகுப்புத் தடை விதிக்கப்பட்டிருந்ததாகவும் அவர் சுட்டிக்காட்டினார்.

சட்ட நிபுணர்களைப் பரிமாற இலங்கை-கட்டார் உடன்பாடு

(கொழும்பு)

இலங்கை அரசாங்கத்திற்கும், கட்டார் அரசாங்கத்திற்கும் இடையே சட்டத்துறை தொடர்பில் உடன்படிக்கையொன்று கைச்சாத்திடப்படவுள்ளதாக நீதி அமைச்சரும், சிறிலங்கா முஸ்லிம் காங்கிரஸ் தலைவருமான ரஷுப் ஹக்கீம் தெரிவித்தார்.

கட்டார் அமீர் ஷேய்க் ஹமீட் பின் கலீபா அல் தானியின் இலங்கை விஜயத்தின் போது இந்த உடன்படிக்கை கைச்சாத்திடப்படவுள்ளது. இதற்கான அங்கீகாரத்தை கடந்த புதன்கிழமை அமைச்சரவை வழங்கியுள்ளது.

இரு நாடுகளுக்கும் இடையில் பரஸ்பர ஒத்துழைப்பை ஏற்படுத்திக் கொள்வதுடன் சட்ட நிபுணர்களை இரு நாடுகளுக்கும் மிடையே பரிமாறிக் கொள்ள உட்பட பல விடயங்கள் இந்த உடன்படிக்கையில் உள்ளடக்கப்படவுள்ளதாக அவர் மேலும் தெரிவித்துள்ளார்.

இலங்கைக்கும், கட்டாருக்கு மிடையே நல்லுறவு நிலவி வருவதோடு, பொருளாதார, தொழில் நுட்ப ஏற்றுமதி, இறக்குமதி, வர்த்தகத் துறைகளிலும் குறிப்பிடத்தக்க முன்னேற்றம் காணப்படுகின்றது. பெரும் எண்ணிக்கையிலான இலங்கைத் தொழிலாளர்கள் கட்டாரில் வேலை வாம்ப்புப் பெற்றிருப்பதும் குறிப்பிடத்தக்கது.

உள்நாட்டில் குழப்பத்தை நாடும் சக்திகள் சர்வதேசப் புலிகளைப் பயன்படுத்துகின்றனர்

அரசியல் தீர்வு குறித்து பேச ஐக்கிய தேசியக் கட்சிக்கு எவ்விதமான தார்பும் உரிமையும் கிடையாது. மீண்டும் நாட்டில் குழப்பத்தை உண்டாக்கச் சர்வதேசத்தில் உள்ள புலி உறுப்பினர்களை உள்நாட்டுச் சக்திகள் கையாள்கின்றன என்று அமைச்சரும், ஜாதிக ஹெல உறுமயவின் பொதுச் செயலாளருமான சம்பிக்க ரணவக்க தெரிவித்தார்.

தமிழ்த் தேசியக் கூட்டமைப்பின் இனவாதக் கொள்கைகளுக்கு இலங்கை ஒரு போதும் அடிபணியாது. மீண்டும் ஒரு கிளர்ச்சிக்கோ பிரிவினைவாதத்திற்கோ இடமளிக்க

கப்போவதில்லை எனவும் அவர் குறிப்பிட்டார்.

புலிகள் உயிருடன் இருக்கையில் நாட்டை ஒப்பந்த ரீதியாக ரணில் விக்கிரமசிங்கவின் அரசாங்கம் எழுதிக் கொடுத்தது. தற்போது இவர்கள் தேசிய இனப்பிரச்சினைக்கு தீர்வை வழங்கு என்று கூறக்கூட தகு தியானவர்கள் அல்ல. ஐக்கிய தேசியக் கட்சிக்கோ கூட்டமைப்புக்கோ தேவையானவாறு தீர்வுகளை வழங்க முடியாது.

இலங்கையிருந்து தப்பித்துச் சென்று வெளிநாடுகளில் தஞ்சமடைந்துள்ள புலி உறுப்பினர்களினால் நாட்டுக்கு பாரியளவில்

அச்சுறுத்தல் உள்ளது. உள்நாட்டில் ஜே.வி.பி.யிலிருந்து பிரிந்து சென்ற மாற்றுக் குழுவினரும் இணைந்து கொண்டுள்ளனர். சர்வதேசத்தின் புலிகள் இலங்கையில் குழப்பத்தை ஏற்படுத்துவதற்கு பல்வேறு வகையில் உதவிகளை வழங்கி உள்நாட்டில் திட்டமிட்டு செயற்படுகின்றனர்.

இதனாலேயே பல்கலைக் கழகம் உட்பட பல்வேறு துறைகளில் அரசிக்கு எதிரான கோஷங்கள் எழுந்துள்ளன. பிரபாகரவை விட ஆபத்தானவர்களாகவே கூட்டமைப்பும் எஞ்சியுள்ள புலி உறுப்பினர்களும் உள்ளனர் எனவும் அவர் தெரிவித்தார்.

சிறிகொத்தா தாக்குதல் அறிக்கை அடுத்த வாரம்

(கொழும்பு)

ஐக்கிய தேசிய கட்சியின் தலைமைகம் சிறிகொத்தமீதான தாக்குதல் தொடர்பில் ஆராய்வதற்காக நியமிக்கப்பட்ட குழுவின் அறிக்கை, அடுத்த வாரம் கட்சித் தலைவர் ரணில் விக்கிரம

சிங்கவீடம் கையளிக்கப்படவுள்ளது.

ஜனாதிபதி சட்டத்தரணி திலகமாரப்பன தலைமையில் இந்தக் குழு நியமிக்கப்பட்டது. சிறிகொத்த மீதான தாக்குதல் நடவடிக்கைகள் தொடர்

பள்ளிவாசல்பிட்டி கிராமத்தில் பாடசாலைக் கட்டடம் திறப்பு

(மன்னார்)

மன்னார் மாவட்டத்தின் மாந்தை மேற்குப் பிரதேச செயலகப்பிரிவில் அமைந்துள்ள ஆண்டாங்குளம்-பள்ளிவாசல் பிட்டி கிராமத்தில் புதிதாக நிர்மாணிக்கப்பட்டு வந்த பாடசாலையின் கட்டடத்திறப்பு விழா நேற்றுமுன்தினம் இடம்பெற்றது.

வடமாகாண மஞ்சலிசல் சூறா அமைப்பின் தலைவர் மௌலவி முபாறக் தலைமையில் இடம்பெற்ற இந்நிகழ்வில் மடு வலயக் கல்விப் பணிப்பாளர் எஸ். எம்.குருஸ், மாந்தை மேற்கு பிரதேச சபை உறுப்பினர் எம். ஹாஜிக் நபுஹான் உட்பட பலர் இந்நிகழ்வில் கலந்து கொண்டனர்.

வன்னி மாவட்ட அபிவிருத்திக்குழுவினரின் தலைவரும் அமைச்சருமான நிசாத் பதியுத்தினிடம் அப்பிரதேச மக்கள் விடுத்த வேண்டுகோளின் பேரில் இப்பாடசாலை நிர்மாணிக்கப்படுகிறது.

இலங்கை விமான சேவைக்கு ஆசியாவில் நான்காம் இடம்



(கொழும்பு)

இலங்கையின் விமான சேவைகள் ஆசியாவில் நான்காவது இடத்தைப் பிடித்துள்ளது. ஆசியாவில் சிறந்த விமான சேவைகளை வழங்கும் நாடுகளின் பட்டியலில் முதலிடத்தை கொரியா பெற்றுள்ளது. இதற்கு அடுத்தபடியாக சிங்கப்பூர் மற்றும் ஜப்பான் போன்ற நாடுகளின் விமான சேவைகள் இடம்பிடித்துள்ளன.

இலங்கை விமான சேவைகளை மேலும் விஸ்தரிப்பதற்கு அரசாங்கம் பல்வேறு நடவடிக்கைகளை மேற்கொண்டுவருகின்றது. மேலும் பல முக்கிய நகரங்களுக்கு இடையில் விமான சேவைகளை நடாத்த எதிர்காலத்தில் திட்டமிடப்பட்டுள்ளதாகவும் தகவல்கள் தெரிவிக்கின்றன.

புற்றுநோய் வைத்தியசாலையில் பெரும் மருந்துத் தட்டுப்பாடு

(கொழும்பு)

மகரகம் புற்றுநோய் வைத்தியசாலையில் அத்தியாவசியமான சில மருந்துப் பொருட்களுக்குத் தட்டுப்பாடு நிலவுவதனால் சிகிச்சைக்காக வரும் -நோயாளர்கள் பெரும் சிரமங்களை எதிர்கொள்கின்றனர்.

சில வாரங்களாக இந்தப் பிரச்சினை தொடர்வதாக நோயாளர்கள் தெரிவித்துள்ளனர்.

இந்த விடயம் தொடர்பாக

மகரகம் புற்றுநோய் வைத்தியசாலையின் பணிப்பாளர் வைத்திய நிபுணர் கனிஷ்க கருணாரத்ன தெரிவிக்கையில், வைத்தியசாலையில் முக்கிய ஐந்து மருந்துப் பொருட்களுக்குத் தட்டுப்பாடு நிலவுவதாகக் கூறினார்.

குறித்த மருந்துப் பொருட்களைப் பெற்றுத் தருமாறு மருந்து விநியோகப் பிரிவிற்கு அறிவித்துள்ளதாகவும் அவர் குறிப்பிட்டார்.

அதன் படி எதிர் வரும்

பில், பாகுபாடற்ற முறையில் விசாரணை நடத்தியதாக அந்த குழு தெரிவித்துள்ளது.

எதிர்க்கட்சித் தலைவரிடம் இந்த அறிக்கை கையளிக்கப்பட்டதன் பின்னர், தாக்குதலுடன் தொடர்புடையவர்களுக்கு எதிராக ஒழுக்காற்று நடவடிக்கைகள் எடுப்பது குறித்து ஆலோசனைக் கூட்டத்தில் ஆராயப்படும் எனத் தெரிவிக்கப்படுகிறது.

பொதியிடப்பட்ட உணவும் பொருட்களின் எடை, தரத்தை ஆராய நடவடிக்கை

(கொழும்பு)

பொதியிடப்பட்ட உணவும் பொருட்களில் உரிய எடை உள்ளதா என்பது தொடர்பில் ஆராயும் திட்டமொன்றை ஆரம்பிப்பதற்கு அளவைகள் பிரிவு

பதுளை-கதிர்காமம் ரயில் பாதை வேலை விரைவில் ஆரம்பம்

(கொழும்பு)

பதுளையிலிருந்து கதிர்காமம் செல்வதற்கான ரயில் பாதை அமைக்கும் வேலைத்திட்டம் விரைவில் ஆரம்பித்து வைக்கப்படுமென்று ஊவா மாகாண முதலமைச்சர் சசிந்திர ராஜபக்ச தெரிவித்துள்ளார்.

பதுளையுடன் நிறுத்தப்பட்டிருக்கும் ரயில் பாதையை வில்

தரத்து பிபிலை, மொனாராகலை, வெல்லவாய ஆகியவற்றின் வழியாக கதிர்காமம் செல்வதற்கான ஏற்பாடுகள் மேற்கொள்ளப்பட்டுள்ளன.

பதுளையிலிருந்து மேற்படி வழிகள் ஊடாகக் கதிர்காமம் செல்வதற்கு 80 கிலோ மீற்றர் தொலைவே இருப்பதாகவும் பதுளையிலிருந்து கதிர்காமம் செல்வதற்கு இலகுவாக இருக்குமென்றும் தெரிவிக்கப்பட்டுள்ளது. கதிர்காமம் உற்சவம் இடம்பெறும் வேளைகளில் அமைக்கப்படும் ரயில் பாதையாத்திரிகர்களுக்கு பெரும்வாய்ப்பாக அமையும் எனத் தெரிவிக்கப்பட்டுள்ளது.

பொது இடங்களில் உள்ள நீர்க்குழாய்களை அகற்ற நடவடிக்கை

(கொழும்பு)

பொது இடங்களில் உள்ள நீர்க்குழாய்களை அகற்றுவதற்கு தேசிய நீர் வழங்கல் வடிகாலமைப்புச் சபை நடவடிக்கை எடுத்துள்ளது.

பொது இடங்களில் உள்ள நீர்க்குழாய்கள் மூலம் நீரைப் பெற்றுக்கொள்ளும் மக்களுக்கு அநீதி ஏற்படாத வகையில் இந்த நடவடிக்கையை மேற்கொள்ளத் தீர்மானித்துள்ளதாக

கொழும்பில் 3 மேம்பாதைகள் அமைச்சரவை அங்கீகாரம்

(கொழும்பு)

கொழும்பு பெரும்பாகப் பகுதியில் கொங்கிநீட் தூண்களின் மீதான மூன்று மேம்பாதைகளை அமைக்க அமைச்சரவை அங்கீகாரம் வழங்கியுள்ளது.

பிரதான நெடுஞ்சாலைகளை இணைக்கும் வகையில் கடவத்தை - கிருலப்பனை, கொழும்பு கோட்டை- கொட்டாவ மற்றும் கொழும்பு கோட்டை- பேலியகொடைக்குமிடையில் இந்த மூன்று மேம்பாதைகளும் நிர்மாணிக்கப்படும். இதற்கான சாத்தியக்கூற்று அறிக்கை தயாரிக்க ஆசிய அபிவிருத்தி வங்கி நிதி உதவி வழங்குகிறது.

மூன்று மேம்பாதைகளும் கொழும்பு வெளிவாரி சுற்றுலாப் பாதையுடன் இணைக்கப்படும் இந்த 3 பாதைகளும் சுமார் 45 கிலோ மீற்றர் தூரம் கொண்டவையாக இருக்கும் எனவும் தெரிவிக்கப்பட்டுள்ளது.

தரங்கள் மற்றும் சேவைகள் திணைக்களம் தீர்மானித்துள்ளது.

பொதி செய்யப்பட்ட உணவும் பொருட்களில் உரிய எடை காணப்படுவதில்லையென நுகர்வோரிடமிருந்து அதிக முறைப்பாடுகள் கிடைத்துள்ளதாக திணைக்களத்தின் பணிப்பாளர் கே.எச்.பி.நேமசிநி குமார தெரிவித்துள்ளார்.


குறிப்பாக பொதி செய்யப்பட்ட அரிசி மூடைகளிலேயே இந்த நிலையைக் காணமுடிவதாகவும், போத்தலில் அடைக்கப்பட்ட திரவங்களில் உரிய கொள்ளளவு காணப்படுவதில்லையென முறைப்பாடுகள் கிடைக்கப்பெற்றுள்ளதாகவும்

திரிபோஷா ஏற்றுமதி

(கொழும்பு)

திரிபோஷா சத்துணவு இவ்வருடத்தின் பிற்பகுதி முதல் வெளிநாடுகளுக்கு ஏற்றுமதி செய்யப்படும் என்று சுகாதார அமைச்சர் மைத்திரிபால சிறிசேன தெரிவித்தார்.

சுகாதார அமைச்சின் குடும்ப



அவர் சுட்டிக்காட்டினார்.

எனவே, இவை குறித்து மாவட்டமட்டத்தில் சுற்றிவளைப்புகளை மேற்கொள்வதாக தரங்கள் மற்றும் சேவைகள் திணைக்களம் குறிப்பிட்டது. அது தொடர்பிலான முறைப்பாடுகளை 0112 587199 என்ற தொலைபேசி இலக்கத்திற்கோ அல்லது மாவட்ட அலுவலகத்திற்கோ அறிவிக்குமாறும் மேலும் அவர் தெரிவித்துள்ளார்.



சுகாதாரப் பணியகத்தில் நடைபெற்ற செய்தியாளர் மாநாட்டின் போதே அவர் மேற்கண்டவாறு தெரிவித்துள்ளார்.

அவர் மேலும் தெரிவிக்கையில், திரிபோஷா சத்துணவு உற்பத்தி செய்யும் நிறுவனம் தனியாருக்குச் சொந்தமானதாகவே இருந்தது. அதனை நாம் இப்போது பொறுப்பெடுத்துள்ளோம். இந்நிறுவனத்தை அரசாங்கம் பொறுப்பெடுக்கும் போது அதன் திரிபோஷா உற்பத்தி 65 சதவீதமாகக் காணப்பட்டது.

அது இப்போது 94 சதவீத வளர்ச்சியை அடைந்திருக்கின்றது. என்றாலும் இவ்வருடத்தின் நடுப்பகுதியாகும் போது இந்நாட்டுக்குத் தேவையான 100 சதவீத திரிபோஷா சத்துணவும் இங்கேயே உற்பத்தி செய்யப்படும்.

இதன் பின்னர் மேலதிக உற்பத்தி வெளிநாடுகளுக்கு ஏற்றுமதி செய்யப்படும். எமது திரிபோஷா சத்துணவுக்கு வெளிநாடுகளில் நல்ல கேள்வி நிலவுகின்றது. திரிபோஷா சத்துணவுக்குச் சோளமே பிரதானமாகச் சேர்க்கப்படுகின்றது. இது எமது விவசாயிகளின் பொருளாதாரத்தில் பெரிதும் சுபீட்சத்தை ஏற்படுத்தும் என்றார்.


நீதியமைச்சில் புதிய செயலர்

(கொழும்பு)

நீதி அமைச்சின் புதிய செயலாளராக கமலினி டி சில்வா ஜனாதிபதி மகிந்த ராஜபக்ஷவினால் ஜனவரி 16ஆம் திகதிமுதல் அமுலுக்கு வரும் வகையில் நியமிக்கப்பட்டுள்ளார்.

1977 ஆம் ஆண்டு சட்டத்தரணியாக சத்தியப் பிரமாணம் செய்த இவர், 1984 ஆம் ஆண்டு முதல் நீதியமைச்சில் கடமையாற்றி வருகின்றார். நீதி அமைச்சில் உதவிச் செயலாளராக இணைந்த இவர் பல்வேறு பதவிகளை வகித்துள்ளார்.

கொழும்பு விசாகா கல்லூரியின் பழைய மாணவியான இவர், முன்னாள் சட்டமா அதிபரும் கற்றுக்கொண்ட பாடங்கள் மற்றும் நல்லிணக்க ஆணைக்குழுவின் தலைவருமான சீ.ஆர்.டி.சில்வாவின் மனைவியும் ஆவார்.



இரண்டு நாட்களுக்குள் அந்த மருந்துப் பொருட்கள் கிடைக்கும் என நம்புவதாகவும் மகரகம் புற்றுநோய் வைத்தியசாலையின் பணிப்பாளர் மேலும் தெரிவித்தார்.



2008 ஓக்டோபர் 5 ஆம் திகதிய சண்டீல்டர் பத்திரிகையில் லசந்த விக்ரமதுங்க ஈழத்திய ஆசிரியத் தலைவங்கத்திலிருந்து...

இராணுவத் தளபதி சரத் பொன்சேகா சம்பகாலமாக செய்திகளில் அடிபடுவது, அவரது இராணுவத் திறமையினை அதிகம் வெளிப்படுத்தியதற்காக அல்ல. ஆனால் அவரது சிங்கள மேலாதிக்கத் தன்மையை வலியுறுத்துவதற்காகவே அவர் செய்திகளில் பெரிதும் இடம் பிடித்திருக்கிறார்.

எரிகின்ற நெருப்பில எண்ணெய் வார்ப்பது போல தமிழர்களை அதிர்ச்சிக்குள்ளாக்கும் விதத்தில் சமீபத்தில் தனது சிறுபிராயத்தில் நடந்ததாக கூறப்படும் பககச்சார்பான செயலாக ஒரு சம்பவத்தை நினைவுசுரந்துள்ளார்: “எங்கள் கிராமத்தை தாள்



TamilNet.Tv

எமது கிராமத்தவர்கள் ஒரு உயரமான மலைப் பாறையொன்றை நோக்கி வழக்கமாக எப்படி ஓடுவார்கள் என்பது இன்னமும் எனது நினைவில் உள்ளது. நிலைமை வழமைக்குத் திரும்பும்வரை இரண்டு அல்லது மூன்று நாட்களை நாங்கள் அங்கே கழிப்போம்” எனக் கூறிமுள்ளார். அதிர்ஷ்ட வசமாக முன்னர் இராணுவத் தளபதி, மலையிலிருந்து யாரும் கீழே குதித்தார்கள் என்று கூறவில்லை. அவர் இப்போது வளர்ந்து விட்ட ஒரு பெரிய பையன். ஆகையால் அதில் குறுக்கீடு செய்யும் வகையில், அந்த மோசமான தமிழர்களுக்கு ஒரு பாடம் கற்பிப்பதற்கு சந்தேகமில்லாமல் கடமைப்பட்டுள்ளார். இதில் எனக்கு குழப்பமாக இருப்பது என்ன வென்றால், அவர் சொல்ல நினைப்பது, நீங்கள் கதறி ஓடும் வகையில் நான் உங்களை அடிப்பேன் என்பதாகவா.

சரத்பொன்சேகா தனது ஐம்பதாவது வயதைக் கடந்த பிறகு தமிழர்களின் அளவுக்கு மீறிய தொல்லைகள் காரணமாக பாதிக்கப்பட்டிருக்கிறார். இதோ! ஏப்ரல் 25, 2006 அன்று, அவர் தனது சொந்த அலுவலகத்தில் ஈடுபட்டிருந்த வேளையில் ஒரு தமிழ் புலவரது வாசனத்தை தாக்கி அவருக்கு உடனடி உண்டாக்கும் வகையில் உடற்காயங்களை ஏற்படுத்தியிருந்தான். முதலில் அந்த சிறுபிராயத்தில் நடந்த அந்தத் தாக்குதல், இப்போது இது தீய நோக்கம் கொண்ட தமிழர்களினால் திரும்பத் திரும்ப மேற்கொண்ட துன்புறுத்தல்கள், தனது அடையாளங்களை பொன்சேகா மீது புதித்துள்ளது. நிச்சயமாக தனது ஒரு கன்னத்தில் அடித்தவர்களுக்கு அவர் திரும்பி மறு கன்னத்தைக் காட்டப் போவதில்லை. அது அவரிடத்தில் சிங்கள தேசியவாதத்தைக் கொண்டுவந்துள்ளது, ஹெல உறுமய கட்சியின் பிரியனாக்கிதுடன் உள்ளூர், இளம் ஹிட்லருக்கு சமமான வராகவும் மாற்றிவிட்டது.

“இந்த நாடு சிங்கள சமூகத்தாலேயே அரசாளப்படும். அதுதான் சனத்தொகையின் 74 விகிதத்தை பிரதிநிதிப்படுத்தும் பெரும்பான்மை இனம்” என அவர் சமீபத்தில் தெரிவித்துள்ளார். அப்படியானால் தமிழர்கள், முஸ்லிம்கள், மலேயர் மற்றும் பறங்கியர்..... ஆம்! அவர்களும் இந்தப் போட்டியில் தோற்றுப் போனவர்களே!... “நஷனல் போஸ்ட்” பத்திரிகைக்கு அண்மையில் பொன்சேகா தெரிவித்திருப்பது “இந்த நாடு சிங்களவர்களுக்கே உரித்தானது என்பதை நான் உறுதியாக நம்புகிறேன். ஆனால் அங்கு சிறுபான்மை இனத்தவர்களும் இருக்கிறார்கள் மற்றும் நாங்கள் அவர்களை எங்கள் மக்களைப் போலவே நடத்துகிறோம்” என்று என்னே கருணையுள்ளும் அதை நீங்கள் ஏற்றுக்கொள்ளாதீர்

தான் வேண்டும். இந்த வார்த்தைகள், தமிழர்கள் மற்றும் முஸ்லிம்களின் இதயத்தை கட்டாயமாகத் தொட்டிருக்கும்!

பொன்சேகாவின் சித்தாந்தத்தின் படி, ஸ்ரீலங்கா 74 விகிதமான பெரும்பான்மை இனத்தவர்களினால் ஆளப்படுமானால், 1.34 விகிதமான அமெரிக்காவின் கறுப்பு இனத்தவர்களைப் பிரதிநிதித்துவப்படுத்தும் பராக் ஒபாமாவுக்கு அமெரிக்காவின் ஜனாதிபதி பதவி கையெட்டும் தொலைவில் இருக்கிறது எப்படி என்று நீங்கள் கேட்கலாம்? மற்றும்

யாரும் இது வரை, அவரின் முகத் தின்றும் பொன்சேகா வின் கமக்கட்டின் நிறத்தைப் போலுள்ளது என்பதையோ அல்லது அவர் ஒரு இரண்டாவது தலைமுறை குடியேற்றக்காரர் என்கிற உண்மையையோ குறிப்பிடவில்லை. இந்த விடயத்தில் பொன்சேகாவின் கருத்து என்ன என்பது நமக்குத் தெரியாது, ஆனால் வரும் நவம்பர் 4 ஆம் திகதி

ஒரு பச்சை அட்டையை (கிறீன் கார்ட்) வழங்கிக் கௌரவித்துள்ளார்கள். அதன் தொழில்நுட்பக் கருத்து “அதற்காக காத்திரு” ஒரு பன்முகத் தன்மையான வசவுக்காக என்பதாகும்.

அநேகமாக தேசபக்தியாளரான பொன்சேகா ஒருவர்தான், உலகத்திலேயே தான் இராணுவத் தளபதியாக பண்பரியும் நாட்டைவிட்டு வெளிநாடொன்றின் குடியரிமைக்காக விண்ணப்பித்து அந்நாட்டின் வதிவிட அனுமதியைப் பெற்றுக் கொண்டவர். அதே மனிதர் தான், தேசபக்தியாளர்களின் சேவகக்காக சிறிலங்காவில் வழங்கப்படும் அத்யுபயரண விக்கிரம பதக்கம், பூரண பூமி பதக்கம், தேச புத்திர சன்மான் என்பனவற்றைப் பெற்றுக்கொண்டதோடு, இப்போது பிறநாட்டு விருதாகிய (Give Me a Green Card) எனக்கு ஒரு கிறீன் கார்ட் தாரங்கள் எனும் விருதையும் வேண்டி நிற்கிறார்.

தரவுகளின்படி அமெரிக்காவில் 74 விகிதம் வெள்ளையர்கள் (ஸ்ரீலங்காவில் 74 விகிதம் சிங்களவர்கள் உள்ளதைப்போல) உள்ளார்கள். அவரது சொந்த வரைவிலக்கணத்தின்படி அங்கு ஒரு இரண்டாந்தரப் பிரஜையாகப் போவதில் அவரது மனச்சாட்சி அவரை உறுத்தாதா என

ரித்துக் கொண்டே போகிறது மற்றும் அவற்றில் ஒன்று பன்முகத் தன்மையை பாராட்டுவதே தவிர அதன் பெருமையைக் குலைப்பதல்ல. அதனால்தான் பொன்சேகாவினது கடவுச்சீட்டில் ஓட்டப்பட்டிருக்கும் முத்திரையில் பன்முகத் தன்மையுள்ள அனுமதி என்று எழுதப்பட்டிருக்கிறது.

அமெரிக்கா பலதரப்பட்டவர்களையும் - ஆம் வேற்றுக்கிரகத்தைச் சேர்ந்த இராணுவத் தளபதியானவரும் கூட - வரவேற்கிறது. ஏனெனில், அது தங்கள் சமூகத்தை வளப்படுத்துவதாக அவர்கள் எண்ணுகிறார்கள்.

சிறிலங்காவின் கடலை அண்டிய மாகாணங்களை போர்த்துக்கேயர் ஆட்சி செய்த காலங்களின் வேர்களை நினைவுபடுத்தும் விதமாக பொன்சேகா எனும் அவரது பெயரை “தா பொன்சேகா” என்று மாற்றினாஸ்கூட அதில் வெட்கப்படுவதற்கு எதுவுமில்லை. மேலும் அவரது வெளிநாட்டுப் பெயர் காரணமாக அவர் ஸ்ரீலங்காவாசிகளைவிடக் குறைவானவர் என நாங்கள் எண்ணப்போவதில்லை. ஆனால் ரூபகத்தில் கொள்ள வேண்டியதும் வெளிவர வேண்டியதும், யோகலங்கம், செல்வநாதன் மற்றும் ஆறுமுகம் ஆகியோர் கேள்விக்கிடமின்றி பொன்சேகாவைக்

TNA வக்கிளிக் கொள்ள பென்சேகா!

அவர் வெற்றி பெற்றாலும் பெறாவிட்டாலும், குறைந்தது அவரை வேட்பாளராக தெரிவு செய்த ஜனநாயகக் கட்சிக்கு நாம் தலைவணங்கத்தான் வேண்டும்.

மேலும் பொன்சேகா ‘சுயநலமற்ற தேசபக்தியின் உயர் செயற்பாடாக’ அவரது நேசத்துக்குரிய சிறிலங்காவையும் மற்றும் அவரது பெரும்பான்மை சிங்களச் சகோதரர்களையும் விட்டு விட்டு அமெரிக்காவுக்கு குடிபெயர்வதற்கு விண்ணப்பித்தார். மற்றும் என்ன நடந்தது என்று உங்களுக்குத் தெரியுமா? அமெரிக்கர்கள் அவருக்கு

ஒருவர் எண்ணலாம். மன்னிக்கவும்! பொன்னி, தேசப்பற்று மிக்க இந்த மண்ணின் மைந்தராக நாங்கள் உங்களைப் பார்க்கவில்லை. எங்களின் மதிப்பெண் அட்டையில், அமெரிக்கா விற்கு ‘1, பொன்சேகா’ 0 என்றே மதிப்பிடப்பட்டுள்ளது.

சரத் பொன்சேகாவின் இஷ்டங்களும் எங்கும் நடப்பதைப்போல தற்கால நடைமுறைகளுக்கு ஒவ்வாத குறுகிய உலகக் கண்ணோட்டத்துக்குள் சிக்கியுள்ளன. உலகம் சுருங்கிய ஒரு இடமாக தொடர்ந்து மாற்றமடைவது அதிக

காட்டிலும் கூடுதலான ஸ்ரீலங்கா வாசிகள் என்பதை.

பொன்சேகாவின் அவமானகரமான அறிக்கையினை யிட்டு நாங்கள் எங்கள் வெட்கத்தினை பதிவு செய்ய விரும்புகிறோம்... தனது அமெரிக்காவுக்கான பன்முக அனுமதியை நல்ல வழியில் பயன்படுத்தி செல்லுபடிய சரத் பொன்சேகா விடம் தெரிவிப்பதற்கான நேரம் வந்து விட்டது. இல்லாவிட்டால் சகல ஸ்ரீலங்கா மக்களிடமும் அவர் நிபந்தனையற்ற மன்னிப்பை கோரவேண்டி ஏற்படும்.

மாத்தியோசி அடிப்படையில் மாநாட்டில்லை

என்றும் பயிரை முளையிலே தெரியும் என்று பெரிய வர்கள் சொல்வார்கள். முளைத்த ஒரு பயிர் வளர வேண்டும் என்றால் அதன் நிலம், சூழ்நிலை, போசனை (நீர், ஒளி) எல்லாமே முக்கியமானது. இவற்றில் ஒன்றில் மாற்றம் ஏற்பட்டாலும் அதன் விளைவைப் பார்க்க முடியும். இதில் கூறப்பட்டது எல்லாம் தாவரங்களுக்கு மட்டுமல்ல, மனிதர்களுக்கும் பொருத்தமானது. ஏன் இந்த தேவையில்லாத கதை. எதுவாக இருந்தாலும் நேரடியாக சொல்லாம் என்று சிலர் யோசிக்கலாம். ஆனாலும் இந்த இடத்தில் மரம் வளரும் உவமானம் முக்கியமானது.

விடயத்திற்கு வருவோம். தரம் 5 புலமைப் பரிசில் பரீட்சைக்குப் போகும் குழந்தையைத் தவிர பரீட்சைக்குத் தயாராகும் பெற்றோர்கள். தனியார் கல்வி நிலையங்கள், புத்தக வெளியீட்டாளர்கள், பாடசாலை அதிபர்கள், ஆசிரியர்கள் இவர்களை உசுப்பேத்தும் அயல் வீட்டுக்காரர்கள், நண்பர்கள், பத்திரிகைகள், கல்வி அதிகாரிகள், எனப் பரீட்சை எடுக்கப்போகும் குழந்தையை வைத்து தங்கள் ஒவ்வொருவருடைய புகழ், வருமானம், பெருமை எனப் பல்வேறு விடயங்களுக்காக அறிந்தோ அறியாமலோ குழந்தைகளை துன்பப்படுத்துவதை முதலில் எல்லோரும் ஏற்றுக்கொள்ள வேண்டும். மேலே கூறப்பட்டது எல்லோருக்கும் எல்லா வேளையிலும் உண்மை இல்லை.

பரீட்சையில் சிலர் இயற்கையாகவோ அல்லது சூழ்நிலை அமைவதால் வெற்றி பெறுகின்றார்கள். வவுனியா மாவட்டத்தில் புலமைப் பரிசில் பரீட்சையில் தமிழ்மொழி மூலம் தோற்றிய மாணவர்களில் முதலிடம் பெற்ற இறம்பைக்குளம் மகளிர் மகா வித்தியாலய மாணவி ச.சாமினா இதற்கு நல்ல உதாரணம்.

ஆயுர்வேத வைத்தியர்களான சர்வானந்தன் தம்பதிகளின் மூத்த புதல்வி சர்மினா இவருக்கு ஆண்டு 3 இல் கல்வி கற்றுச் சகோதரனும் உண்டு. யாழ்ப்பாணம் காரைநகரைச் சொந்த இடமாகக் கொண்ட இவர்கள் நான்கு வருடத்திற்கு முன்னர் இடமில்லாத நிமித்தம் வவுனியாவில் குடியேறினார்கள். வவுனியா சித்த மருத்துவமனைக்கு அருகிலேயே அமைந்துள்ள வைத்தியர்களுக்கான விடுதியில் அவர்கள் வாழ்ந்து வருகின்றனர்.

சர்வானந்தனும் அவரின் மனைவியும், பிள்ளைகளின் கல்வியின் முக்கியத்தை உணர்ந்து கொள்ளும் வகையில் அவர்களின் குடும்பப் பின்னணிகள் இருந்தன. மகள் சர்மி

னாவை ஆண்டு 3 இல் இருந்தே படிப்பில் கெட்டிக்காரியாக வளர்க்கத் தேவையான ஏற்பாடுகளை செய்யத் தொடங்கி விட்டனர்.

இயல்பாக வாசிப்பு மற்றும் கல்வியில் ஆர்வமாக இருந்த சர்மினாவிற்கு பெற்றோர்கள் தேவையான உதவிகளைச் செய்தே வந்தனர். ஒரு நாளைக்கு சாசிரியாக இரண்டு மூன்று கதைப்புத்தகங்களை வாசிக்கும் பழக்கமுடைய சர்மினாவுக்கு ஆண்டு ஐந்து புலமைப்பரிசில் ஒரு பொருட்டாகவே இருக்கவில்லை.

ஆனாலும், பெற்றோர்கள் தங்களின் கடமைக்கு வீட்டிற்கு அருகில் இருந்த தனியார் கல்வி நிலையத்திற்கும், பரீட்சைக்கு முன்னதாக இடம்பெற்ற பரீட்சை வழிகாட்டல் வகுப்புக்களுக்கும் அழைத்துச் சென்றிருக்கிறார்கள்.

பரீட்சைப் பெறுபேறுகளின்படி சர்மினா வவுனியா மாவட்டத்தில் முதலாவது இடத்தினையும் தேசிய மட்டத்தில் 3 ஆவது இடத்தையும் பெற்றுக் கொண்டார். “எனக்கு சுற்றாடல் கல்வியே கடினமாக இருந்தது” என்று சொல்லும் சர்மினா, எதிர்காலத்தில் வைத்தியராக வந்து ஏழை மக்களுக்கு இலவசமாக வைத்தியம் பார்க்கவேண்டும் என்ற தன்னுடைய ஆசையையும் வெளிக்காட்டினார்.

சூழ்நிலைகள் வெற்றியைத் தீர்மானிக்கின்ற காரணிகளாக இருந்தாலும், எல்லோருக்கும் ஒரே மாதிரியாக சூழ்நிலைகள் அமைவதில்லை. அதற்காக அவர்கள் வெற்றி பெறுவதற்கு சாத்தியமே இல்லை என்று அர்த்தமில்லை.

ஒரு குழந்தையை வெற்றியாளராக மாற்றும் பாரிய பொறுப்பு பெற்றோரைச் சார்ந்தது. அதனைச் செய்வதற்கு பெற்றோர்கள் பிள்ளையின் ஆற்றலை இனம் காண வேண்டும். அதற்கு ஏற்றாற்போல் தகுந்த உத்தியைக் கையாள்வதன் மூலமே அவர்களை வெற்றியாளர்களாக உருவாக்க முடியும்.

பெற்றோர்கள் தங்கள் பிள்ளைகளின் வளர்ச்சியில் கவனம் எடுப்பதே சிறந்தது. தங்கள் பிள்ளைகளை இன்னொருவரிடம் நம்பி ஒப்படைப்பதை வேண்டும். ஏனெனில், அவர்கள் சிந்தித்து முடிவெடுக்க வேண்டும். ஏனெனில், அவர்கள் பிள்ளைகளை கையாளும் போது ஏற்படும் தவறுகள் பிள்ளையின் எதிர்காலத்தில் தாக்கத்தை ஏற்படுத்தும்.

ஒரு குழந்தையை இன்னொருவர் புரிந்து கொள்வதை விட பெற்றோரே அதிகம் புரிந்து கொண்டவர்களாக இருப்பார். இன்றைய சிறுவர்கள் எதிர்கால சமுதாயத்தின் முக்கிய பங்களிகள். சமுதாயத்தின் நிலைப்புக்கு சிறந்த சந்தி களை உருவாக்க வேண்டியது காலத்தின் தேவை.



அவர்களுக்கெல்லாம் வீணாவாராம்!

எதிர்காலத்த நோக்கி இப்பவே சிந்திக்கிற எங்கட ஆக்கள் சீ. சீ. எங்கட பிரதிநிதியன் நல்ல தெளிவா நடந்து கொள்ளுகின்ற பாரங்கோ... என்னண்டு விளங்கவேலயே? தமிழ்த்தேசியக் கூட்டமைப்பு என்று சொல்லி எலெக்சன் கேட்டாலும் தமிழரசுக்கட்சியில் தான் நாங்கள் இருக்கிறம் என்று சொன்னால் தான் அடுத்த தேர்தலிலும் கட்டாயம் எங்களுக்கு சீற கிடைக்கும் எண்டதால் தமிழரசுக்கட்சிக்கு முண்டு குடுக்கிறதில் எங்கட ஆக்கள் வலு அக்கறையா நடக்கின்றம் கண்டியனோ?

கூட்டமைப்பு பதிவு செய்ய வேணும் என்று அடம்பிடிச்ச கொஞ்சப் பேர், தமிழரசுக்கட்சி விசுவரூபம் எடுத்து தன்ன பலப்படுத்திக் கொண்டு வாறதப் பாத்து பேயறஞ்ச ஆக்கள் மாதிரி இருக்கின்ற மாம் என்று கேள்வி பாருங்கோ. 'முக்காப் பணத்தில குதிரையும் வேணும், ஆறுகடக்கப் பாயவும் வேணும்' எண்டது தான் பாருங்கோ, அவையினர் நிலப்பாடு சரி அதவிடுவம்?

மட்டக்களப்பில! தமிழரசுக்கட்சி மாநாடு நடந்ததெல்லே?.. ஓமோம் இந்த மாதம் மூண்டாம் திகதி அமெரிக்கன் மிசன் மண்டபத்தில்தான் பாருங்கோ... அது நடந்தது.

அந்தக் கூட்டத்துக்கு மாலை ஐயா தான் பிரதம விருந்தினராப் போயிருந்தவர். அங்க ஏற்கனவே தமிழரசுக்கட்சி யினர் மூத்த ஆள் ஓராளும் எம்பியா இருக்கிறார் எல்லே, ஓமோம்... நீங்கள் நினைக்கிறது சரிதான் 'செல்வராசா ஐயா' அந்த மனிசனும் அங்க இருந்த தாம். இருக்காமல் பின்ன..?

ஆனால் பாருங்கோ இந்த மாநாட்டுக்குப் போன மற்றாக்கள் தங்கள் தமிழரசுக் கட்சியினர் முக்கியமான ஆக்களாக் காட்டோணும் எண்டதில் மிகத் தெளிவா இருந்திருக்கின்றம் என்ன?

அடுத்த மாநாட்டுக்கு செயற்குழுத் தெரிவு நடக்கும் எண்டு முதலே தெரிஞ் சிருந்த படியால் ஒவ்வொருத்தரும் தங்கட தங்கட ஆக்கள் கொஞ்சக் கொஞ்சப் பேரக் கூட்டிக்கொண்டு போயிருக்கின்றம்..

செயலாளர் தெரிவு இடம்பெறும் எண்டுசொன்ன உடன.. எங்கட யோகேச வரன் ஐயா கூட்டிக்கொண்டு வந்த ஆக்கள் யோகேசவரன் ஐயாதான் செயலாளர் என்று தெரிவு செய்திருக்கின்றம்.

ஆனால், 'அங்க இருந்த செல்வராசா ஐயா உடன சொல்லியிருக்கிறார்... இல்ல... இல்ல அரியநேத்திரன் தான் செயலாள ருக்குப் பொருத்தமான ஆள். வேணுமெண்டால் யோகேசவரனுக்கு பொருளாளர் பதவியக் குடுப்பம் என்று. உடனதான் பாருங்கோ வந்திருக்குது வில்லண்டம்..

யோகேசவரன் ஐயா கூட்டிக்கொண்டு போன ஆக்கள் சம்மா இருப்பினமோ? 'உதெல்லாம் நம்மளுக்குச் செரிப்பட்டு வராது' நம்மட யோகேசவரன் ஐயாதான் செயலாளரா இரக்கணும் 'செல்வராசா ஐயா சர்வாதிகாரி போல' தான் நடக்கிறாரு. யோகேசவரன் ஐயாதான் பொருத்தமான ஆளு என்று... அப்ப பாருங்கோ செல்வராசா ஐயாவுக்கும் கோபம் வராமல் இருக்குதே? அந்த மனிசனும் விட யில்லையாம். கடுமையாக் கிளிச்சுப் போட்டுதாம். உடன பாருங்கோ யோகேச வரன் ஐயா எழும்பி பிரச்சின வேண்டாம்... நம்மளுக்கு பதவி-எல்லாம் பெரிய விசயம் இல்ல... எனக்கு எது தந்தாலும் (!) போதும் நாமள் சண்ட பிடிச்சுக் கொண்டு இருக்கக் கூடாது என்று சொன்னாராம் என்ன இருந்தாலும் அந்த மனிசன் கடவுளுக்குப் தீபம் காட்டுற மனிசன் எல்லே?

ஆனால் பாருங்கோ கூட்டத்தில ஏற்கனவே செயலாளர் போல விறுவிறுப்பாக ஓடித்திரிஞ்ச அரியம் எம்பி மட்டும்

எதுவுமே தெரியாத ஆள் போல பேசாமல் இருந்தவராம்... அந்தாளும் யோசிச்சிருக்கும் 'என்னிருந்தாலும் இவனுக்கு சண்டபிடிச்சுக்கொண்டு இதில இருந்து வெளிக்கிட்டால்'.. ம.. அவனுகளும் இப்ப இல்ல.. ஏன் சோலிய என்று.

இப்ப தான் பாருங்கோ நினைவுக்கு வருது பாராளுமன்றத்தில ரங்கா எம். பியும் சமந்திரன் எம்பியும் சண்டபிடிக்கேக்க அரியம் எம்பிதான் போட்டுக்குடுத்தவர் என்று சமந்திரன் ஐயா குடாக் கத்தினவராம்...! ஆனால் அரியம் எம்பி சொன்னவராம் 'ஐயோ அண்ணன்... நான் உங்களைச் சொல்லல்லண்ணன்... நான் நடே சண்ணைப்பத்தித்தான் சொன்னன் அண்ணன்..' எண்டாராம் எண்டால் பாருங்



கோவன்.. ஆ? ஆனால் பாருங்கோ ஒண்டுக்க ஒண்டா இருந்து கொண்டு இப்பிடி எல்லாம் இருக்கக்கூடாது என்ன? என்ன இருந்தாலும் எதிர்காலம்(!) எண்டதுதான் முக்கியம் பாருங்கோ அப்ப நான் வரட்டே போட்டு. ஆனால் பாருங்கோ ஒரு விசயம்... இதப் பற்றி ஆரிட்டயும் வாய் திறக்கக் கூடாது கண்டியனே?... பெரிய இடத்து விசயங்கள் ஆய்?!

- இணையம்

மீடியாக்களும் ஊடகங்களும்

சமகாலத் தொழில்நுட்பம், அறிவியல் மட்டுமல்லாது பல்வேறு துறைகள் சார்ந்த கலைச்சொற்கள் பெருமளவு ஆங்கிலம் மூலம் தமிழுக்கு அறிமுகமாகின்றன. தொடக்கத்தில் ஆங்கிலச் சொற்கள் அப்படியே தமிழில் பயன்படுத்தப்படுகின்றன. நாளடைவில் அவற்றுக்கு நிகரான தமிழ்ச் சொற்கள் உருவாக்கப்படுகின்றன. எடுத்துக்காட்டாக, Computer என்னும் சொல். இச்சொல் முதலில் தமிழில் ஒலிபெயர்ப்பாக 'கம்ப்யூட்டர்' என எடுத்தாளப்பட்டது. பின்னர் அதற்கு நிகராகக் கணிப்பொறி, கணினி என்னும் சொற்கள் உருவாக்கப்பட்டன. இச்சொற்கள் இன்று பரவலாகவும் எடுத்தாளப்படுகின்றன. இது இயல்பான முறை.

வேற்றுமொழிச் சொல்லுக்கு நிகரான தமிழ்ச் சொல் உருவாக்கப்படும்போது, பல குழப்பங்களும் தவறுகளும் தவிர்க்கப்படுகின்றன. எடுத்துக்காட்டாக, ஆநனயை என்னும் ஆங்கிலச் சொல். இதற்கு நிகரான தமிழ்ச் சொல் உருவாக்கப்படாத வரையில், பலரும் தமிழில் ஒலிபெயர்த்து மீடியா என்று எடுத்தாள்டார்கள். மீடியா, மீடியாக்கள் எனப் பலரும் எழுதியுள்ளதை நீங்கள் பார்த்திருக்கலாம். மீடியா என்பது ஒருமையைக் குறிக்கும் சொல் என்னும் கருத்தின் அடிப்படையில், மீடியாக்கள் என்று சிலர் எழுதுகிறார்கள்.

ஆனால், உண்மையில் Media என்னும் ஆங்கிலச் சொல் பன்மையைக் குறிக்கும். Medium என்பது ஒருமை! Media என்பது பன்மை. ஆகவே, மீடியாக்கள் என எழுதுவது சரியல்ல. Media போன்ற பல சொற்கள் ஆங்கிலத்தில் உண்டு. இவை இலத்தீன் மொழி இலக்கணப்படி அமையும் சொற்கள். எடுத்துக்காட்டாக, auditorium, datum, rectum, sanatorium என்னும் சொற்கள் ஒருமைகள். இவற்றின் பன்மை வடிவங்கள் முறையே auditoria, data, recta, sanatoria. ஆகவே, மீடியாக்கள் என்று எழுதுவது தவறு.

ஆனால் 'Medium' என்பதற்கு நிகரான 'ஊடகம்' என்னும் தமிழ்ச் சொல் எடுத்தாளப்பட்டவுடன், இந்த ஒருமை பன்மை மயக்கம் நீங்கிவிடுகிறது. ஊடகம் ஒருமை! ஊடகங்கள் பன்மை. 'சினிமா மக்களைப் பெரிதும் கவர்ந்துள்ள ஊடகம்' எனவும் 'ஊடகங்கள் இதைப் பெரிதுபடுத்திவிட்டன' என்பது போன்றும் சரியாகப் பலரும் எழுதுகிறார்கள்.

- நஞ்சுண்டன்

புத்தகம்

சனிப்பெயர்ச்சிப் பலன்களும்

35 ஆவது புத்தகக் கண்காட்சி சென்னையில் நடைபெறுகிறது.

சென்ற ஆண்டு நடைபெற்ற புத்தகக் காட்சியில் அதிகளவில் விற்பனை செய்யப்பட்ட புத்தகங்கள் வாழ்க்கைக்கு நம்பிக்கை தரும் வகையில் அமைந்த கட்டுரைத் தொகுப்புகளே. அது சமயத்தை அடிப்படையாக அமைந்தவையாயினும் சரி, விஞ்ஞானத்தை அடிப்படையாக கொண்டவையாயினும் சரி மனிதனுக்கு ஆன்மீக பலமும், மனோபலமும் அதனால் உண்டாகும் உடல்பலமும் இரண்டும் தேடித்தரக் கூடிய பண்பலத்தை தேடும் வகையில் வாழ்வு அமைந்திருக்கின்றதை இது காட்டுகின்றது.

இந்த ஆண்டும் இதே துறையைச் சார்ந்த நூல்கள் அதிகளவில் விற்பனையாகும் என்பதனை தெருவுக்கு தெரு விற்பனையாகிக் கொண்டிருக்கும் சனிப்பெயர்ச்சி நூல்கள் காட்டுகிறது. இது இலங்கை, இந்தியாவில் மட்டுமல்லாது சிங்கப்பூரில் காளி கோயில் அமைந்திருக்கும் சிறங்கூன் வீதி ஆயினும் சரி, புலம் பெயர் தமிழர்கள் அதிகமாக வாழும் இங்கிலாந்து, கனடா போன்ற நாடுகள் ஆயினும் சரி இதே நிலைமையே காணப்படுகின்றது.

அண்மையில் இலங்கை சென்று திரும்பிய எனது நண்பர் ஒருவரிடம் 'அவரின் மனைவி என்னென்ன பொருட்கள் வாங்கி வந்தவா எனக் கேட்டிருந்தேன். அதற்கு அவர் சொன்ன பதில் சனிப்பெயர்ச்சி பலன்கள் பற்றிய புத்தகம் என்பது.

பொருளாதார நெருக்கடி உலகத்தை நெருக்கிக் கொண்டு இருக்கும் இந்த வேளையில்! வேலையில்லாத திண்டாட்டங்களும் அதனால் பல விவாகரத்துகளும் தலைதூக்கி இருக்கும் இந்தக் காலகட்டத்தில்! என்றுமில்லாதவாறு புலம்பெயர் நாடுகளில் களவுகள் அதிகரித்துள்ள நிலையில்! வாங்கிகள் தனது வாடிக்கையாளருக்கு கடன்கள் வழங்கப் பயப்பிடும் நிலைமையில்! மனிதனுக்கு தன் வாழ்வை வளமாக்க நம்பிக்கை கொடுக்கக்கூடிய அல்லது தன் வாழ்வு ஏன் கீழே போயுள்ளது என அவன் மனதை அவனே தேற்றுவதற்கு இந்த சனிப்பலன்கள் பெரிதும் உதவுவதாய் இருக்கும் என்பது மனோவியலின் அரிச்சுவடியாகும்.

தமிழர்கள் வாழ்வில் இதுவரை காலமும் வராத ஒரு சனி இனி வந்துவிடப் போவதில்லை. புலம்பெயர் வாழ்வின் முழு அர்த்தத்தங்களையும் புரிந்து கொள்ளாமல் கடந்த 25 வருட கால வாழ்வில் புலம் பெயர் நாடுகளிலும் ஏற்றுக் கொள்ளப்படாமல் பிறந்த நாட்டுக்கும் அன்னியராய் ஐக்கிய நாடுகளின் மத்தியஸ்தை தலைமேலே உயர்த்திப் பார்த்துக் கொண்டிருக்கும் வாழ்வியலுக்கு எம்மை தள்ளியுள்ளது என்பது முண்டி விழுங்க வேண்டிய கசப்பான மாத்திரையே.

பேல் புகள், புளொக்குகள் மேலாக இணையதளங்களில் வரும் செய்திகளையும் எழுத்துகளையும் பார்க்கும் பொழுதும் தொலைக்காட்சிகளில் நடைபெறும் சம்பாசனைகளையும் தொடுக்கப்படும் கேள்விகளையும் பார்க்கும் பொழுது இந்த விஞ்ஞான உலகத்திலேயா இருக்கின்றோம் என்ற ஒரு பெரிய சந்தேகம் எழுவதுண்டு. இந்த நிலையில் சனி வீட்டுக்குள் நுழைந்து விடாமல் புறங்காலை நன்கு கழுவுவதுடன் நின்று விடாமல் கைகளால் எழுதும் எழுத்துகளையும் வாயினால் பேசும் வார்த்தைகளையும் கவனமாகப் பார்த்துக் கொண்டால் அதிகமானோருக்கு புரட்டாதி மாத்தத்தில் எள்ளெண்ணை எரிக்க வேண்டிய தேவையே இல்லாமல் போய்விடும்.

சனியை நாமே பின் தள்ளும் பொழுது அடுத்து வருவது நிச்சயமாக ஞாயிறு உதயமே.

- வி. ஜீவகுமாரன் - டென்மார்க்



மலைச் சிகரத்தின் மீது ஒரு நாத்திகன் நடந்து கொண்டிருந்த போது, தவறி விழுந்து விட்டான். விழும்போது பாறை இடுக்கில் வளர்ந்திருந்த ஒரு மரக்கிளையைப் பிடித்துக் கொண்டான். உயிரை நடுக்கும் குளிர்காற்று வீசிக்கொண்டிருந்தது. மரக்கிளையைப் பிடித்தவாறு தொங்கிக் கொண்டிருந்த நாத்திகன், தனது நம்பிக்கையற்ற நிலையைச் சிந்தித்துப் பார்த்தான். கீழே பெரும் பாறைகள், மேலே ஏறிச் செல்லவும் முடியாது. கிளையைப் பற்றிக் கொண்டிருந்த பிடிப்பும் நழுவிக்க

நம்பிக்கை

கொண்டிருந்தது. அவன் நினைத்தான் "நல்லது! கடவுள் மட்டுமே என்னைக் காப்பாற்ற முடியும். எப்போதுமே நான் கடவுளை நம்பிய தில்லை. நான் இதில் தவறு செய்திருக்கலாம். கடவுளை அழைத்துக் காப்பாற்றச் சொல்லிக் கேட்பதில் என்ன இழப்பு வந்துவிடப் போகிறது...?"

இப்படி நினைத்த அவன், கடவுளை அழைத்தான். "கடவுளே! நீ இருப்பது உண்மையென்றால் என்னைக் காப்பாற்று. நான் உன்னை நம்புகிறேன்..." பதிலே இல்லை. அவன் மீண்டும் அழைத்தான். "கடவுளே! என்றும் உன்னை நான் நம்பியதில்லை. ஆனால் இப்போது என்னைக் காப்பாற்றினால், இன்றிலிருந்து நான் உன்னை நம்பத் தொடங்குவேன்!"

மேகக் கூட்டத்திலிருந்து திடீரென ஒரு குரல் எழுந்தது

"உன்னை எனக்கு நன்றாகத்



தெரியும். நீ என்னை நம்பமாட்டாய்" கிளையின் பிடியை அறவே விட்டுவிடக்கூடிய நிலையில் கைகள் சோர்ந்திருந்த அந்த நாத்திகன் இதைக் கேட்டு ஆச்சரியமடைந்தான். "கடவுளே! தயவு செய்யுங்கள். நீங்கள் கூறுவது தவறு. நான் உண்மையாகவே கூறுகிறேன் இனி நான் உங்கள் மீது நம்பிக்கை வைப்பேன்".

"இல்லை நீ நம்பிக்கை கொள்ள மாட்டாய்! இப்படியானதொரு சந்தர்ப்பத்தில் எல்லோருமே உன்னை மாதிரித்தான் கூறுகிறார்கள்" அந்த மனிதன் மீண்டும் கெஞ்சினான். கடவுள் தன்னைக் காப்பாற்ற வேண்டும் என்று வாதாடினான். இறுதியாக கடவுள் கூறினார் "சரி நான் உன்னைக் காப்பாற்றுகிறேன். மரக்கிளையை விட்டுவிடு".

"என்னது? மரக்கிளையை விடுவது? என்னை என்ன முட்டாள் என்று நினைக்கிறீர்களா?" என்று கேட்டான் நாத்திகன்.



(கோவை)

“தானே” புயலால் பாதிக்கப்பட்ட விவசாயிகளுக்கு, பொங்கல் இல்லாததால், இந்தாண்டு பொங்கல் நிகழ்ச்சிகளை, கொண்டாடப்போவது இல்லை என கச்சி சார்பற்ற தமிழக விவசாயிகள் சங்கம் தெரிவித்துள்ளது. சங்கத்தின் கோவை மாவட்ட தலைவர் இதுபற்றித் தெரிவித்

கோவையில் தைப்பொங்கல் இல்லை

தாவது, கடலூர் மாவட்டத்தில், தானே புயலால் ஏற்பட்ட பாதிப்புகளை அனைத்துப் பகுதி விவசாயிகளும் சென்று பார்வையிட்டனர். சனாமி ஏற்படுத்திய பாதிப்புகளை விட, மிகக் கடுமையான பாதிப்புகளை ஏற்படுத்தியுள்ளது. மத்திய அரசு அனுப்பிய ஆய்வுக் குழு, முக்கிய வீதிகளை மட்டும் பார்வையிட்டு சென்று விட்டது. ஒவ்வொரு கிராமத்திற்குள் சென்று பாதிப்புகளை பார்வையிடவில்லை. மத்திய அரசு அறிவித்துள்ள 500 கோடி ரூபாய் நிவாரண நிதி, போதுமானதாக இல்லை. அரசு தரும் 2,500 ரூபாய்

நிவாரண நிதி பெரும்பாலும் சாராயக் கடைகளுக்குத் தான் செல்கின்றன. விவசாயத்தையே நம்பியிருந்த விவசாயிகளின் வாழ்வாதாரம் முழுவதும் பாதிக்கப்பட்டுள்ளது. பாதிக்கப்பட்ட மக்களுக்கு முடிந்த அளவு, அனைவரும் உதவிகள் செய்ய வேண்டும். பாதிக்கப்பட்ட மக்களுக்கு பொங்கல் இல்லாததால், தாங்களும் பொங்கல் நிகழ்ச்சிகளைக் கொண்டாடப்போவது இல்லை என தமிழக விவசாயிகள் சங்கம் உள்ளிட்ட பத்துக்கும் மேற்பட்ட சங்கங்கள் முடிவெடுத்துள்ளன என அவர் தெரிவித்துள்ளார்.

எதிர்ப்பையும் மீறி சூரிய நமஸ்காரம்

(போபால்)


மத்திய பிரதேசத்தில் மாநில கல்வித்துறை ஏற்பாடு செய்த சூரிய நமஸ்கார நிகழ்ச்சியில் எதிர்க்கட்சிகள், இஸ்லாமிய அமைப்புகளின் எதிர்ப்புகளை மீறி 50 இலட்சம் மாணவர்கள் பங்கேற்றனர். மத்திய பிரதேசத்தில் சுவாமி விவேகானந்தர் பிறந்த நாளை ஒட்டி, மாநில கல்வித்துறை சார்பில், சூரிய நமஸ்காரம் என்ற நிகழ்ச்சி நடத்தப்படுகிறது. அதுபோல், நேற்று முன்தினம் காலை மாநிலம் முழுவதும் நடத்தப்பட்ட இந்த நிகழ்ச்சியில், 50 இலட்சம் மாணவ, மாணவியர் பங்கேற்றனர். தலைநகர் போபாலில் நடந்த நிகழ்ச்சிக்கு முதல்வர் சிவராஜ் சிங் சவுகான் தலைமை தாங்கினார். மாநிலத்தின் பிற மாவட்டங்களில் அமைச்சர்கள் பங்கேற்று நிகழ்ச்சியை நடத்தினர். சுவாமி விவேகானந்தர் பிறந்தநாளை முன்னிட்டு, 2007 ஆம் ஆண்டு முதல் ஒவ்வொரு ஆண்டும் சூரிய நமஸ்காரம் நிகழ்ச்சி நடத்தப்பட்டு வருகிறது. இது குறிப்பிட்ட மதத்தினருக்கானது அல்ல. ஒரு மனிதனை தெளிவாக வைத்திருக்க இந்த யோகாசன முறை உதவுகிறது. இந்த நிகழ்ச்சியில் இஸ்லாமிய மாணவ, மாணவியர் கலந்துகொள்ளக்கூடாது. மீறி கலந்து கொண்டால் அவர்கள் மீது இஸ்லாமிய சட்டப்படி நடவடிக்கை எடுக்கப்படும் என பல இஸ்லாமிய மத பெரியவர்கள் எச்சரித்தனர். மாநிலத்தின் பிரதான எதிர்க்கட்சியான காங்கிரசும் குறை கூறியிருந்தது.

இங்கிலாந்தில் இந்திய தம்பதி அடித்துக் கொலை

(லண்டன்)

இங்கிலாந்தில் இந்தியரும் அவரது வெள்ளைக்கார மனைவியும் மர்மான முறையில் அடித்து கொலை செய்யப் பட்டனர். இந்தியர்களை குறிவைத்து தொடர்ந்து தாக்குதல் நடத்தப்பட்டு வருவது இங்கிலாந்தில் பரபரப்பை ஏற்படுத்தியுள்ளது. இங்கிலாந்தின் பர்மிங்காம் நகரில் வசித்து வந்தவர் அவதார் சிங் என்பவர் இந்திய வம்சாவளியை சேர்ந்தவர். இவரது வெள்ளைக்கார மனைவி கரோல். இவர்களது மகன் ஜேசன் பொலிஸ் அதிகாரியாக இருக்கிறார். இந்நிலையில், நேற்று முன்தினம் பெற்றோரை ஜேசன் போனில் தொடர்பு கொண்டபோது எந்த பதிலும் இல்லை. இதனால் சந்தேக மடைந்த அவர் வீட்டுக்கு சென்று பார்த்தபோது இருவரும் கொலை செய்யப்பட்டு பிணமாகக் கிடந்தனர். சம்பவம் பற்றி தகவல் அறிந்ததும் மேற்கு மிட்லேண்ட்ஸ்

பொலிஸார் விரைந்து வந்து விசாரணை நடத்தினர். இருவரும் அடித்து கொல்லப்பட்டிருப்பது தெரியவந்தது. ஜேசன் பொலிஸ்காரர் என்பதால், பழைய குற்றவாளிகள் யாராவது பழிவாங்கும் நடவடிக்கையாக இந்த கொலையைச் செய்தார்களா என்ற கோணத்தில் பொலிஸார் விசாரணை நடத்தி வருகின்றனர். கடந்த வாரம், கிரேட்டர் மான்செஸ்டரில் 23வயது இந்திய மாணவர் அனுஜ் பித்ல் சுட்டுக் கொல்லப்பட்டார். கடந்த செவ்வாய்க்கிழமை அதே பகுதியில் 8 நாட்களுக்கு முன்பு மாயமான 20 வயது இந்திய மாணவர் குர்தீப் ஹேயர் பிணமாக மீட்கப்பட்டார் என்பதும் குறிப்பிடத்தக்கது.



இந்திய - இஸ்ரேல் உறவில் இறுக்கம்

(ஜெருசலேம்)

இந்திய வெளியுறவு அமைச்சர் எஸ்.எம் கிருஷ்ணாவின் இரண்டு நாள் இஸ்ரேலியப் பயணத்தின் போது, இருதரப்பு உறவிலும் புதிய திருப்புமுனை ஏற்படுவதற்கான அறிகுறிகள் தோன்றியுள்ளதாக செய்திகள் தெரிவிக்கின்றன. இஸ்ரேலுக்கு வரும் அரசு விருந்தினர்களை உபசரிக்கும் வழக்கமான நடைமுறைகளிலிருந்து விலகி, மிக நெருங்கிய நட்பு நாடுகளுக்கு அளிக்கப்படும் விருந்தோம்பல் கிருஷ்ணாவுக்கும் அளிக்கப்பட்டது. இதை உறுதிசெய்துள்ளது என

இராஜதந்திர வட்டாரங்கள் தெரிவிக்கின்றன. இஸ்ரேல் பிரதமர் பெஞ்சமின் நெதன்யாஹு இந்திய விருந்தினருக்கு காலைச் சிற்றுண்டி அளித்தும், இரண்டு மணிநேரம் உரையாடியதும், கிருஷ்ணா புறப்படும் வரை அருகிலிருந்ததும் அனைவரையும் ஆச்சரியத்தில் ஆழ்த்தியது. இதற்கெல்லாம் சிகரம் வைத்தாற்போல் இஸ்ரேல் அதிபர் சிமோன் பெரஸ், உலகிலேயே மகத்தான ஜனநாயக நாடு இந்தியா என்று புகழ்ந்ததாகவும் தெரிவிக்கப்படுகின்றது. மேலும் ஐ.நா. பாதுகாப்புச் சபையில் நிரந்தர உறுப்பினர் அந்தஸ்து அளிக்க வேண்டும் என்றும் கருத்து தெரிவித்தார். ஒருவர் மீது மற்றொருவர் கொண்டிருக்கும் நம்பிக்கையின் வெளிப்பாடாகவும், இருதரப்பு



உறவுகளில் ஏற்பட்டுவரும் முதிர்ச்சியாகவும் இஸ்ரேலிய அரசியல் வட்டாரங்கள் வர்ணிக்கின்றன. இந்த ஆண்டுக்குள் வரவுள்ள தடையற்ற வர்த்தக ஒப்பந்தம் கையெழுத்தாகிவிட்டால், இருதரப்பு வர்த்தக அளவும் பலமடங்கு அதிகரிக்கும் மேலும் தமர், லெவியதான் எரிவெயல்களை அகழாய்வு செய்ய இந்திய நிறுவனங்களின் கூட்டுக்கு இஸ்ரேல் அழைப்பு விடுத்ததுள்ளது.

இந்தியா புலிகளை அழித்ததா?...

(14 ஆம் பக்கத் தொடர்ச்சி...)

ஆனால் புலிகள் தலைமையிலான ஈழத் தமிழர் அரசியல் போக்கில் அத்தகையதொரு பார்வை எப்போதுமே இருந்திருக்கவில்லை. இந்த நிலைமைதான் எங்களுடன் இருக்க வேண்டிய இந்தியாவை மற்றவர்கள் பக்கம் தள்ளியது. உண்மையில், இந்தியாவின் தலையீட்டுக்கு சிங்களத் தேசியவாத சக்திகள் மத்தியில் கடுமையான எதிர்ப்பு இருந்தது. இதன் உச்சகட்டமாகவே கடற்படை அணிவகுப்பின்போது படைசிப்பாய் ஒருவர் ராஜ்காந்தியைத் தாக்க முற்பட்டார். தெற்கின் சிங்களத் தேசியவாத சக்திகளைப் பொறுத்தவரையில் அவர்கள், இந்தியா ஈழத் தமிழர்களுக்கு ஆதரவான ஒரு நாடு, அவர்கள் எங்களுக்கு எதிராகவே வந்திருக்கின்றனர் என்றே நம்பினர். ஆனால் புலிகளின் அணுகுமுறையால் இந்தியாவைத் தீவிரமாக எதிர்த்தவர்களே இறுதியில் இந்தியாவிற்கு நன்றி தெரிவிக்கும்ளவிற்கு நிலைமைகள் மாறின. இன்று முற்றிலும் புதியதொரு நிலைமை உருவாகியிருக்கிறது. இது வரை இந்தியாவை நாமும் இந்தியா எங்களையும் நெருங்குவதில் செல்வாக்குச் செலுத்திக்கொண்டிருந்த சில சங்கடங்கள் இப்போதில்லை. இன்றைய சூழலில் ஈழத் தமிழர்களின் நலன்சார்ந்து இயங்கும் சக்திகள் அனைத்தும், ஈழத் தமிழ் மக்களின் நலன்களைப் பாதுகாப்பதில் இந்தியாவிற்குள்ள வரலாற்றுக் கடப்பாட்டை வலியுறுத்த வேண்டுமெயொழிய,

தேவையற்றவகையில் இந்திய எதிர்ப்பு அரசியலைக் காவிக்கொண்டு திரிவதால், ஈழத் தமிழ் மக்களுக்கு எந்த நன்மையும் ஏற்படப்போவதில்லை. இந்தியாவின் பிராந்திய நலன்களுடன் முரண்படாத வகையில் ஈழத்தமிழர்களின் நலன்சார்ந்து, ஒரு புதிய கொள்கை வகுப்பு நமக்குத் தேவைப்படுகிறது. ஓர் அரசியல் போக்கின் வீழ்ச்சிக்கான காரணங்களை அதன் இயங்கு நிலைக்குள் தேடுவதே சரியானதொரு அரசியல் பகுப்பாய்வு முறையாகும். இன்றைய சூழலில் அவ்வாறான ஆய்வுகளே ஈழத் தமிழர் அரசியலை முன்னோக்கி நகர்த்த உதவும். எனவே தமிழீழ விடுதலைப் புலிகள், தமது வீழ்ச்சிக்கான கருப்பையைத் தமக்குள்ளேயே கொண்டிருந்தனர் என்பதே உண்மை. இந்தியாவிற்கான, இஸ்ரேலியர்களாக இருக்கவேண்டிய ஈழத் தமிழர்களை இந்தியாவிற்கு எதிர்த் நிலையில் நிறுத்தும் புலிகளின் விஷப்பரிட்சையின் பெறுபேறே முள்ளிவாய்க்கால் முடிவு. இந்தியாவின் ஆதரவின்றி அல்லது அனுசரணையின்றி ஈழத் தமிழர்கள் எக்காலத்திலும் - செய்யும் சாணக்கியம் கற்க வேண்டிய காலமொன்றே, தற்போது நம்முன் விரிந்துகிடக்கிறது. கிடைக்கும் ஒவ்வொரு படிப்பினையிலிருந்தும் தமது அடுத்த கட்டம் குறித்துச் சிந்திக்கத் தலைப்படும் எவருமே, எதிரிகள் - நண்பர்கள் என்னும் முரண் சோடிகளைக் காவிக்கொண்டு திரிவதில்லை.


ஆசியாவிலே மிக மோசம்

(சிங்கப்பூர்)

ஆசியாவிலேயே இந்திய அதிகார முறைமைதான் மிக மோசமானது என புதிய ஆய்வில் கண்டறியப்பட்டுள்ளது. மொத்தம் 10 இடங்களில், இந்தியாவுக்கு 9.21 ஆவது இடம் கிடைத்துள்ளது. இப்பட்டியலில், வியட்நாம், பிலிப்பைன்ஸ், சீனா ஆகிய நாடுகள் இந்தியாவை விட முன்னேறியுள்ளன. கொங்கொங்கைச் சேர்ந்த ஒரு நிறுவனம் ஆசிய நாடுகளில், எந்த நாட்டில் அதிகாரமுறைமை சிறந்த முறையில் செயற்படுகிறது, எந்த நாட்டில் மிக மோசமாகச் செயற்படுகிறது என்பதைக் கண்டறிய சம்பந்தத்தில் ஓர் ஆய்வு நடத்தியது. இதன்படி, மொத்தம் 10 இடங்களில் 2.25 புள்ளிகள் பெற்று சிங்கப்பூர் முன்னணியில் உள்ளது. இதையடுத்து கொங்கொங், தாய்லாந்து, தைவான், ஜப்பான், தென்கொரியா மற்றும் மலேசியா ஆகிய நாடுகள் இடம் பெற்றுள்ளன. மலேசியாவை அடுத்து, சீனா, பிலிப்பைன்ஸ், இந்தோனேசியா மற்றும் வியட்நாம் ஆகிய நாடுகள் உள்ளன. ஆனால் 9.21 புள்ளிகள் பெற்று இந்தியா கடைசியில் உள்ளது. மேலும் அவ்வறிக்கையில், இந்தியாவில் உள்ள அதிகார வர்க்கம் அதாவது அதிகாரிகள் திறமை குறைந்தவர்களாக உள்ளனர். இவர்கள் மீது, ஊழல் உள்ளிட்ட மிகப் பெரியளவிலான புகார்கள் கூறப்படுகின்றன. இது இந்தியாவில் முதலீடு செய்ய வரும் அந்நிய நாட்டு நிறுவனங்களுக்கு மிகப் பெரிய தலைவலியாக உள்ளது. இந்திய நீதிமன்றங்களுடன் மல்லுக்கட்டுவதை விட அவற்றைத் தவிர்ப்பதையே நிறுவனங்கள் விரும்புகின்றன. தவறான முடிவுகள் எடுக்கப்படும் போது அதற்கு இந்திய அதிகாரிகள் பொறுப்பேற்பதே இல்லை. எப்போதாவதுதான் பொறுப்பு ஏற்கின்றனர். இதனாலேயே பெரும்பாலான அந்நிய நிறுவனங்கள் இந்தியாவில் முதலீடு செய்யத் தயங்குகின்றன எனக் குறிப்பிடப்பட்டுள்ளது.



பாகிஸ்தானில் 5 ஆவது தடவையாக இராணுவ ஆட்சி?



(இஸ்லாமாபாத்) பாகிஸ்தானில் அரசியல் ரீதியான பதட்ட நிலை அதிகரித்த போதும், அதிபர் சர்தாரி நேற்று முன்தினம் துபாய் புறப்பட்டுச் சென்றார். பாகிஸ்தானில் அரசு, நீதித்துறை மற்றும் இராணுவம் இடையிலான மோதல்கள் முற்றி வருகின்றன.

ஆளும் பாகிஸ்தான் மக்கள் கட்சி கூட்டம் அதிபர் சர்தாரி தலைமையில் கடந்த செவ்வாய்க்கிழமை இடம்பெற்றது. இந்தக் கூட்டத்தில், சர்தாரி தலைமைக்கு ஆதரவு தெரிவிக்கப்பட்டது. மற்றொரு முக்கிய திருப்பமாக தளபதி கயானியின்

ஆதரவாளரான பாதுகாப்புச் செயலர் நயீம் காலித் லோதியை பதவியில் இருந்து நீக்க, பிரதமர் அலுவலகம் உத்தரவிட்டது. இதற்கிடையில் நேற்றுமுன்தினம் பாகிஸ்தான் நாடாளுமன்றம் அவசரமாகக் கூடி, நீதிமன்ற மற்றும் இராணுவத்தின் கருத்துக்கள் குறித்து விவாதித்தது. இவ்வளவு இக்கட்டான சூழலிலும், தங்களுக்கு கட்சி மற்றும் மக்கள் ஆதரவு உள்ளதைக் காட்டுவதற்காகவே, ஆளும் கட்சி நாடாளுமன்றக் கூட்டத்தை கூட்டியதாகக் கூறப்படுகிறது. சர்வதேச அளவில், பாகிஸ்தான் அரசியல் சூழல் பரபரப்பை ஏற்படுத்திக்கொண்டிருக்கும் வேளையில், அதிபர் சர்தாரி, துபாயில் ஒருநிர்மணத்தில் பங்கேற்ற பதற்காக நேற்று முன்தினம் புறப்பட்டுச் சென்று விட்டார். இதேவேளை பாகிஸ்தானில் இராணுவ ஆட்சி வருவதை, அந்த நாட்டுமக்களில் அநேகர் ஏற்கவில்லை என்று தெரியவருகின்றது. இதே வேளை அவர் பயணத்தை இரத்திச்செய்து நேற்று தீர்ப்புரை நாடு திரும்பினார்.



மெய்தான் பாருங்கோ...

அதிகாரமா? அபிவிருத்தியா?

இப்பொரு கொஞ்சநாளா எந்தப் பேப்பருகளை எடுத்துப்பாத்தாலும் எங்கட ஏகப்பிரதிநிதிகள் என்று சொல்லிற ஆக்களினர் காணி - பொலிச அதிகாரங்களைப் பத்தித்தான் ஒரே செய்தியளாக்கிக் குது கண்டியளே..!

எங்கடதமிழன் நிரந்தரமா நிம்மதியாச் சீவிக்கிறதூக்கு உந்த அதிகாரங்கள் தேவையெண்டு எங்கடையள் கதைக்க, அதை எதிர்த்து இன்னொருசாரர் எச்சரிக்கைப் பாணியில் அதிரடி வசனங்களை எடுத்து விடுகிறதூமா காலம் போய்க்கொண்டிருக்கிறதைப் பாக்கிறியள்தானே. நீங்கள் இப்ப உந்த காணி-பொலிச அதிகாரங்களைப் பற்றி என்ன நினைக்கிறியள்

முப்பது வருசமாக போருக்குள்ளே முகம் குடுத்து, கடைசியில் அது முள்ளிவாய்க்காலோட முடியும் வரைக்கும் எங்கட சனம் பட்ட அந்தரிப்பைப் பற்றி ஆரும் யோசிக்கினமே? போருக்குள்ளால மீண்டெழும்பின எங்கட சனத்துக்கு இப்ப தேவைப்படுகிறது என்ன எண்டதை மறந்திட்டு, அதிகாரங்களுக்கு அடிபடுகிறதைப் படிச்சதுகள் ஆரேனும் அறிவு பூர்வமாகச் சிந்திக்கினமே?

சண்டையெண்டு நடந்து எங்கட சந்ததிக்கான வாழ்வாதாரங்கள் எல்லாம் அழிஞ்சு போய்க்கிடக்கிற நேரத்தில் அந்த வாழ்வாதாரத்தை மேம்படுத்துறதுக்கான அபிவிருத்தி வழிகளை ஆராயுறதை விட்டிட்டு, அதிகாரங்கள் தேவையெண்டு ஆணவச்செருக் கோடை நாண்டு கொண்டு நிண்டால், அவையள் உடன பயத்தில அந்த அதிகாரங்களையெல்லாம் தாம்பாளத்தட்டில வைச்ச தவில- நாதஸ்வரம் முழங்க தாரவார்த்துத் தருவினம் எண்ட சிந்தனையிலையே இருக்கினம்?

மகிந்தராசா என்டாவெண்டால் புலியள் கேட்டதுக்குச் சமனான எதையும் கேட்டால் தரேலாது எண்டுசொல்லுறார். இவையள் என்டாவெண்டால், ஏற்றுக்கொள்ள ஏலாத எதையும் தங்களிட்டை வில்லண்டமாத் திணிக்கேலாது எண்டுசொல்லுகினம். இப்பிடயே ஆளுக்காள் மாறிமாறிகயிறிழுக்கிற விளையாட்டை நடத்திக்கொண்டிருக்கினம். பதினெட்டுத்தடவை கயிறிழுத்து விளையாடியும் ஒண்டையும் பகிரங்கமாக வேண்டிக்கொண்டதாத் தெரியேல்லை. திரும்பப் பேந்தும் வாற 17, 18, 19 ஆம் திகதியில் உந்த கயிறிழுப்பு விளையாட்டு நடக்கப்போற தாகக் கேள்வி.

ஆனாலும் பாருங்கோ! எங்கட வன்னிச்சனத்துக்கு உவேனர் விளையாட்டைப்பாக்கிறதூக்கு விருப்பம் இல்லை. உதுகள் கயிறை இழுத்தாலென்ன, கருவாட்டைப் பொரிச்சாலென்ன எண்ட நிலைப்பாட்டில இருக்குதுகள்.

எங்கட சனத்துக்கு இப்பதேவை வாழ்வாதார அபிவிருத்திகள். கொழும்புக்கும் யாழ்ப்பாணத்துக்குமா கிளித்தட்டு விளையாட்டுற ஆட்கள் ஒருக்கா வன்னிப்பக்கம் அதுவும் புதுக்குடியிருப்புப்பக்கம் வருகினமில்லையே! அவையள் இப்ப வரமாட்டினம் பாருங்கோ! ஏனெண்டு கேட்கிறியளே? ஹி...ஹி...ஹி...ஹி.

அந்தநேரம் பிரபாகரன் இருந்தபடியால் ஒட்டி உறவாடி ஊர்சனத்தினர் வாக்குகளுக்காக வந்திச்சினம். இனி எந்த முகத்தோட வரப்போகினம்? போரால சிதைஞ்சு போய்க்கிடக்கிற எங்கட இடத்தில் வந்து நிண்டுகொண்டு அதிகாரம் பெறுகிற கதையளை அதிகாரமாய்க் கதைக்கேலாது கண்டியளே!

அதைவிட, "அதிகாரத்துக்கு அடிபடுகிற நீங்கள், அந்த நேரம் பிரபாகரனுக்கு புத்திமதி சொல்லி ஒரு ஜனநாயக வழிக்குத் திருப்பியிருக்கலாம்தானே. அதைவிட்டிட்டு தம்பி தமிழீழம் பெற்றுத்தருவான், அவனுக்குப்பக்கத்தில் தலையில கீரிடம் வைச்சுக்கொண்டு, தம்பியோடையே தமிழ்ச் சனத்தை ஆண்டு கொண்டு இருக்கலாம் எண்டு நினைச்சனங்களே...?"

இப்பிடயே வன்னியில் இருக்கிற ஒரு தமிழன் திருப்பிக் கேட்டானெண்டால் மானம் மலராடிச்சுப் போன மாதிரியிருக்கும்ல்லோ!

என்னைப் பொறுத்தவரையில் பாருங்கோ நாங்கள் இப்ப இருட்டுக்கையிருந்து சீவிக்கிறம். ஆராவது ஒருவர் எங்கட கையில் ஒருவிளக்கைத்தந்து இதுதான் பாதை! இதால நடவுங்கோ எண்டு சொல்லுறதைத்தான் நாங்கள் எதிர்பார்க்கிறமே ஒழிய, உந்த காணி-பொலிச அதிகாரங்கள் கடைசிவரையும் எங்களைக் காப்பாற்றுமெண்டு நினைக்கேல்லை. அப்பிடக்காப்பாற்றுமாக இருந்தால், அது எப்பவோ எங்கட கைக்கு வந்து சேந்திருக்க வேண்டிய விசயமல்லோ!

- சின்னக்குட்டி சின்னச்சாமி.

அறுபது ஆண்டுகளின் பின்னர் சமாதான ஒப்பந்தம் கைச்சாத்து



மியன்மார் அரசாங்கம் கரேன் போராளிகளுடன் போர் நிறுத்த ஒப்பந்தத்தில் நேற்று முன்தினம் கையெழுத்திட்டுள்ளது. இதன் மூலம் கரேன் குழுவின் நாடு முழுவதும் அலுவலகங்களைத் திறக்கவும், நாடு முழுவதும் ஆயுதங்களின்றிப் பயணிக்க அனுமதிக்கவும் இவ்வொப்பந்தம் வழிவகுக்கிறது. மியன்மாரில் கரேன் நஷனல் யூனியன்(கே.என்.யூ.) 60க்கும் மேற்பட்ட வருடங்களாக சுயாட்சி கோரி போராடி வருகிறது. கே.என்.யூ.வின் தலைவர் 63 ஆண்டுகளில்

முதல் எழுதப்பட்ட போர் நிறுத்த உடன்படிக்கை இது வெள வரவேற்றுள்ளது.

இவ்வொப்பந்தம் பல தசாப்தங்களாக இடம்பெற்று வரும் மோதலைத் தீர்த்து நீடித்த சமாதானத்திற்கான முதற்படி எனக் கருதப்படுகிறது. இதே வேளை மியன்மார் அரசு தொலைக்காட்சி, நேற்று 600 கைதிகள் பொதுமன்னிப்பின் அடிப்படையில் ஜனாதிபதியால் விடுதலை செய்யத் தகுதியானவர்கள் என அடையாளம் காணப்பட்டுள்ளதாகத் தெரிவித்துள்ளது. ஆனால், இவர்களில் அரசியல் கைதிகள் எவரும் இருப்பார்களா என்பது தெரியவில்லை. கடந்த ஆண்டு தாய்லாந்து-மியன்மார் எல்லையில் ஷான்,கரேன் உட்பட பல இனக் குழுக்களுடன் மியன்மார் அரசு பேச்சு நடத்தியுள்ளது. 2011 டிசம்பரில் மற்றொரு முக்கிய இனக் கிளர்ச்சிக் குழுவான ஷான் மாநில இராணுவத்துடன் மியன்மார் அரசு போர் நிறுத்த ஒப்பந்தம் செய்து கொண்டது குறிப்பிடத்தக்கது.

வெள்ளை மாளிகையில் காஸி ஆட்டம்

(வோஷிங்டன்)

வெள்ளை மாளிகையில் அதிகாரிகளை ஆட்டிப் படைக்கிறார் ஓபாமா மனைவி மிஷெல் என்று அமெரிக்கப் பத்திரிகையாளர் ஒருவர் எழுதியுள்ள புத்தகத்தில் குறிப்பிட்டிருக்கிறார். அமெரிக்க ஜனாதிபதி ஓபாமாவின் மனைவி மிஷெல் எளிமையானவர்களும், பார்ப்பதற்கு மிகவும் மென்மையானவராகவும் இருப்பார். ஆனால் அவரது இன்னொரு முகத்தை பலரும் அறிய மாட்டார்கள், ஜனாதிபதி வசிக்கும் வெள்ளை மாளிகையில் வேலை பார்க்கும் அதிகாரிகளை கேட்டால், அந்த முகத்தை தெரிந்து கொள்ளலாம். இப்படி ஆரம்பித்து அவரை பற்றியும், ஓபாமாவைப் பற்றியும் பல்வேறு தகவல்களை ஒரு புத்தகமாக எழுதியுள்ளார் நியூயோர்க் டைம்ஸ் பத்திரிகையின் நிருபர் ஜோடி கன்டார். மேலும் வெள்ளை மாளிகையின் முன்னாள் தலைமை அதிகாரி இம்மானுவேல், ஜனாதி

பதியின் முன்னாள் ஆலோசகர் ராபர்ட் கிப்ஸ் ஆகியோருடன் மிஷெல் மோதிய சம்பவங்களை குறிப்பிட்டிருக்கிறார்.

ஒரு முறை பிரான்ஸ் ஜனாதிபதியின் மனைவி கர்லா புருனி சர்கோஸ் வந்த போது, அவரிடம் மிஷெல், வெள்ளை மாளிகையில் வேலை பார்ப்பவர்கள் யாரும் சரியில்லை. இங்கு வசிப்பது நரகம் போல் இருக்கிறது என்று கூறியிருக்கிறார். இது போல் பல சம்பவங்களைக் குறிப்பிட்டுள்ள நிருபர் கன்டார், இது பற்றி ஓபாமா மற்றும் மிஷெலிடம், கருத்துக் கேட்டபோது அவர்கள் பதிலளிக்க மறுத்துள்ளதாகத் தெரியவருகின்றது.



ஜப்பானில் தொடரும் நில நடுக்கம்



(டோக்கியோ)

ஜப்பானின் கிழக்குக் கடற்கரைப் பகுதியில் கடந்த ஆண்டு மார்ச் 11 ஆம் திகதி பயங்கர பூகம்பம் ஏற்பட்டது. இந்த பூகம்பத்தை தொடரும் நில அதிர்வுகள் இப்போது வரை நீடித்து வருகின்றன. நேற்று முன்தினமும் நிலநடுக்கம் ஏற்பட்டது. தெற்கு பகுஷிமாவின் இவாகி பகுதியில் இருந்து 22 கி.மீ. தொலைவில் கடலுக்குள் 9 மைல் ஆழத்தில் மையமாகக் கொண்ட நிலநடுக்கம் 5.7 புள்ளியாக பதிவானது. எனினும், அணுமின் நிலையத்துக்கு எந்தச் சேதமும் ஏற்படவில்லை என்று அதை நிர்வகிக்கும் நிறுவனம் தெரிவித்தது.

இதேவேளை அணுக்கதிர் வீச்சினால் பாதிக்கப்பட்ட பகுதியிலுள்ள சுமார் 10,000 தாய்மார்களின் தாய்ப்பாலை அணுக்கதிர்வீச்சு சேதனைக்குட்படுத்த ஜப்பானிய அரசாங்க அதிகாரிகள் தீர்மானித்துள்ளனர். புகுஷிமா பிராந்தியத்திலுள்ள அணு உலையில் ஏற்பட்ட கதிர்வீச்சு காரணமாக அப்பகுதியிலுள்ள புதிய தாய்மார்களின் தாய்ப்பாலை

வில் பாதிப்பு ஏற்பட்டுள்ளதா என்பதை அறிவதற்காக இப்பரிசோதனை மேற்கொள்வதற்கு திட்டமிடப்பட்டுள்ளது. புகுஷிமா பிராந்தியத்தில் வருடாந்தம் சுமார் 18,000 குழந்தைகள் பிறக்கின்றன. அரசாங்கத்தின் தகவல்படி அவற்றில் அரைவாசிக் குழந்தைகளுக்கு தாய்ப்பால் ஊட்டப்படுகின்றது.

எனினும் மேற்படி கதிர்வீச்சின் பின்னர் எத்தனை தாய்மார்கள் அப்பகுதியிலிருந்து வெளியேறியுள்ளனர் எனத் தெரியவில்லை.

பாகிஸ்தானில் தாக்குதல்; 14பேர் பலி

பாகிஸ்தானின் பலோசிஸ்தான் மாகாணத்தில் நடத்தப்பட்ட தாக்குதல் ஒன்றில் அந்த நாட்டு இராணுவத்தினர் 14 பேர் கொல்லப்பட்டுள்ளதாகத் தெரிவிக்கப்படுகின்றது. துணைப்படையினரின் தொடரணி மீது இந்தத் தாக்குதல் நடத்தப்பட்டுள்ளதாக பாகிஸ்தான் பாதுகாப்பு தரப்பினர் குறிப்பிட்டுள்ளனர். தெற்கேற்கு பிராந்தியத்திலுள்ள குறித்த பகுதியில் பலோச் பிரிவினைவாதிகள் மற்றும் தலிபான்களின் ஆதரவாளர்களின் ஆதிக்கம் காணப்படுவதாகத் தெரிவிக்கப்பட்டுள்ளது. இந்த இரண்டு தரப்பினர்கள் அரசு படையினர்களை இலக்கு வைத்து அடிக்கடி தாக்குதல்களை நடத்தி வருவதாகச் சுட்டிக்காட்டப்பட்டுள்ளது. பலோச் விடுதலை இராணுவத்தினர் மேற்கொண்ட தாக்குதலில் கடந்த நவம்பர் மாதம் 14 பாகிஸ்தான் இராணுவத்தினர் கொல்லப்பட்டிருந்தமை குறிப்பிடத்தக்கது.

ஆழமாகப் பார்த்தால் நோர்வேயின் தலைமையில் முன்னெடுக்கப்பட்ட இலங்கை சமாதான முன்னெடுப்பானது, தோற்றப்பாட்டில் இரண்டாவது இந்திய - இலங்கை ஒப்பந்தம் போன்றது எனலாம். ஆனால் இதில் இந்தியாவின் பங்களிப்பு ஒரு மறைமுக அதிகாரமாகத் தொழிற்பட்டிருக்கிறது. அவ்வளவுதான் வித்தியாசம். பிரபாகரனும் 1987 இந்திய - இலங்கை ஒப்பந்தத்தை எவ்வாறு கையாண்டாரோ அவ்வாறே இரண்டாவதாக மேற்கொள்ளப்பட்ட மேற்படி நோர்வே தலைமையிலான முயற்சியையும் கையாண்டிருக்கிறார்.

முதலாவது இந்திய - இலங்கை ஒப்பந்தத்தைச் செயலிழக்க ரணசிங்க பிரேமதாசவைத் தெரிவுசெய்திருந்த பிரபாகரன், நோர்வேயின் முயற்சியைச் செயலிழக்கச் செய்வதற்காக மகிந்த ராஜபக்ஷவைத் தெரிவுசெய்தார். எல்லாக் காலத்திலும் ஒரே உபாயம் கைகொடுக்கும் என்னும் பிரபாகரன் கணக்கு இம்முறை தவறாகப் போனது. அவரது தந்திரோபாயம் இறுதியில் அவரையும் பலியெடுத்தது. இதுதான் தமிழீழ விடுதலைப்புலிகள் விழுந்த கதை. ஆனால் இதை ஏற்றுக் கொள்வதில்தான் நம் மத்தியில் சங்கடங்கள் தொடருகின்றன.

1987இன் இந்திய - இலங்கை ஒப்பந்தம் புலிகளுக்கு எவ்வாறான வாய்ப்புகளை வழங்கியிருந்ததோ அதேபோன்றே குறிப்பிட்ட நோர்வேயின் மத்தியஸ்த காலத்திலும் அதையொத்த வாய்ப்புகளையே புலிகள் அனுபவித்தனர். பிரபாகரன் இந்தக் காலத்தைத் தனது யுத்த முனைப்பு வாத அரசியலுக்குப் பயன்படுத்தி னாரேயன்றி, மாற்றங்களுக்குட்பட்டு வரும் சர்வதேச நிலைமைகளைக் கருத்திலெடுத்து அரசியல் செய்வ தற்கான, மாறுநிலைக் காலகட்டமாகப் பயன்படுத்தியிருக்கவில்லை.

இதை இன்னும் சற்று ஆழமாகப் பார்ப்போமாயின் - யுத்த நிறுத்த காலத்தில் தனது இராணுவக் கட்டமைப்புகளின் வலிமையைப் பெருக்கிக் கொண்டு, மீண்டும் பொருத்தமான தொரு சந்தர்ப்பத்தில் யுத்த நிறுத்தத்திலிருந்து வெளியேறுவதே பிரபாகரனின் திட்டமாக இருந்தது. ஆனால் அந்த வெளியேற்றத்திற்கான முழுப் பழியும் கொழும்பின் மீது விழ வேண்டும். ரணில் விக்கிரம சிங்கவை அரசியல் அரங்கிலிருந்து அகற்றும் பிரபாகரனின் திட்டத்தை, நாம் இந்தப் பின் புலத்திலேயே நோக்க வேண்டும்.

விடுதலைப்புலிகள், தமிழ் மக்களின் வாக்களிக்கும் உரிமையைத் தடுத்ததன் விளைவாக, மிகச் சொற்பளவான வாக்கு வித்தியாசத்தில் மகிந்த ராஜபக்ஷ வெற்றி பெற்றார். விடுதலைப்புலிகள் தமிழ் மக்களின் ஜனநாயக உரிமையில் வலிந்து தலையிடாமல் இருந்திருந்தால் மகிந்த ராஜபக்ஷ வால் வெற்றி பெற்றிருக்க முடியாது. இந்த யதார்த்தத்தை ராஜபக்ஷ நன்றாகவே உணர்ந்திருந்தார். இதனாலேயே அவர், பிரபாகரனுக்குத் தனது நன்றியைத் தெரிவுக்குமாறு எரிக் சொல்ஹெய்மிடம் குறிப்பிட்டிருக்கின்றார். இந்தத் தகவலை சொல்ஹெய்ம் பிரபாகரனிடமும் தெரிவித்திருக்கிறார். (நோர்வே அறிக்கை பக்கம் - 55)

பிரபாகரனின் கணிப்பில், தெற்கில் தீவிர தேசியவாதத் தலைமைத்துவம் ஒன்றின் வருகையே தனது தமிழீழக் கோட்பாட்டிற்கான நியாயத்தை வழங்கும் இது விடுதலைப் புலிகளின் அடிப்படையான அரசியல் அணுகுமுறை. இது குறித்து நோர்வேயின் அறிக்கை போதியளவு கவனம் செலுத்தியிருக்கவில்லை. பிரபாகரனின் அடிப்படையான அரசியல் அணுகுமுறை எதிரியைப் பேணிக்கொள்வதன் மூலம் தனது இலக்கிற்கான நியாயத்தை உருவாக்கிக் கொள்வதாகும். ரணில் விக்கிரம சிங்க வெற்றிபெற்றிருப்பின் பிரபாகரன் ஏதாவதொரு இணக்கப்பாட்டிற்கு நிச்சயம் செல்ல வேண்டிய நிர்ப்பந்தம் ஏற்பட்டிருக்கும்.

அறிக்கை வெளியீட்டின்போது பேசிய சொல்கெய்ம் தானும், அரசாங்கத்தின் சார்பில் பேச்சுவார்த்தையில் பங்கு கொண்ட மிலிந்த மொறகொடவும்

இணைந்து சமஷ்டித் தீர்வு நகலொன்றை வரைந்ததாகவும், அதை விடுதலைப்புலிகளின் தத்துவ ஆசிரியர் (என அழைக்கப்பட்ட) அன்ரன் பாலசிங்கம் ஏற்றுக் கொண்டதாகவும் ஆனால் அது பிரபாகரன் பார்வைக்குக் கொண்டுசெல்லப்பட்டபோது நிராகரிக்கப்பட்டதாகவும் குறிப்பிட்டிருக்கின்றார்.

எனவே எந்தவொரு மாற்றுத் தீர்வையும் பரிசீலிக்கப்போவதில்லை என்ற முடிவிலிருந்தே பிரபாகரன் தனது திட்டங்களை வகுத்திருந்தார். அத்தகைய தொரு மாற்றுத் தீர்வை நோக்கிச் செல்வ தற்கானதொரு புறநிர்ப்பந்தமாக ரணில் விக்கிரமசிங்க இருந்ததன் காரணமாகவே ரணிலை அரசியலரீதியாகக் கொலைசெய்தார். இந்திய - இலங்கை ஒப்பந்தத்தின் பின்னணியில் அரங்கேறியிருந்த விடயங்களுக்கும் தற்போது நோர்வேயின் இணக்கப்பாட்டு முயற்சிகளின் போது மேற்கொள்ளப்பட்டிருக்கும் விடயங்களுக்கும் இடையில் அடிப்படையிலேயே சில ஒற்றுமைகள் இருப்பதை நாம் அவதானிக்கலாம்.

இந்தியா புலிகளை அழித்தா?

நோர்வே அறிக்கையை முன்னிறுத்த ஒரு மதிப்பீடு

- யதீந்திரா கட்டுரையிலிருந்து

பதை நாம் அவதானிக்கலாம்.

இந்தியப் படைகள் வடகிழக்கில் நிலைகொண்டிருக்கும்வரை தன்னால் முன்னகர முடியாது என்பதை விளக்கிக் கொண்ட பிரபாகரன், (சிங்களத் தலைவரான) ரணசிங்க பிரேமதாசவுடன் கைகோத்துக்கொண்டதன் மூலம் இந்தியாவை வெளியேற்றுவதில் வெற்றி பெற்றார். இறுதியில் ராஜீவ்காந்தியின் அரசியல் வாழ்வில், இலங்கை அனுபவம் ஒரு கரும் புள்ளியானது. பின்னர் அதே பிரேமதாசாவின் அரசியல் வாழ்வையும் அவர்களே முடித்து வைத்தனர். மீண்டும் ராஜீவ்காந்தி பிரதமரானால் தனது தமிழீழக் கனவு நிறைவு பெறாது என்பதைக் கருத்தில் கொண்டே பிரபாகரன் இதைத் திட்டமிட்டிருக்கிறார் என்று ராஜீவ் கொலையின் புலன விசாரணைக் குழுவின் தலைவரான டி. ஜி. பி கார்த்திகேயன் குறிப்பிட்டிருப்பதை இந்த இடத்தில் நாம் ஒப்புநோக்க முடியும்.

ரணில் விடயத்திலும் இதே அணுகுமுறையே கையாளப்பட்டிருக்கிறது. ஒரு வித்தியாசம், ரணிலை விட்டுவிட்டு, அவரது அரசியல் இருப்புக்கு இலக்கு வைக்கப்பட்டது. தமிழீழ விடுதலைப்புலிகளின் அரசியல் சகாப்தத்தில், ஒரு விடயம் தங்களுக்குத் தடையென உணரப்படும்போது, அதை அழித்தொழிப்பது அல்லது பிறிதொரு சக்தியைத் தெரிவுசெய்வதன் மூலம் தற்காலமாகக் குறித்த தடையை அகற்றுவது வழமை. இதுதான் புலிகளின் இறுதி நாட்கள்வரை அவர்களை வழி நடத்திச் சென்ற அரசியல் பண்பு நிலையாகும். இத்தகைய அரசியல் பண்பு புலிகளை நண்பர்களற்ற அமைப்பாகச் சுருக்கியதுடன் அவர்களின் அழிவுக்கும் வித்திட்டது.

இலங்கையில் தமிழீழ விடுதலைப்புலிகளை அழித்தொழிக்க வேண்டுமென்ற எண்ணம் இந்தியாவிற்கு இருந்திருக்கவில்லை என்பதை, நோர்வே அறிக்கையை அவதானிக்கும்போது நம்மால் புரிந்துகொள்ள முடியும். ஆனால் விடுதலைப்புலிகளை ஒரு தீர்வை ஏற்றுக் கொள்ளும்படி நிர்ப்பந்திக்க வேண்டுமென்றும் ஆர்வம் இந்தியாவிற்கு இருந்திருக்கலாம். இந்தியா ஒரு பிராந்திய சக்தி என்ற வகையில் தனது அபல்நாடுகளில் சுமுகமான நிலைமை அவசியம் மென்று கருதியிருக்கலாம். ஆனாலும் அந்த முரண்தணிப்பு எத்தகைய நிலையில் அமைய வேண்டும் என்பதைச் சொல்லும் நாடாகத் தான் இருக்க வேண்டும் என்பதில் இந்தியா நிச்சயமாகக்

கரிசனை கொண்டிருக்கும் என்பதில் ஐயமில்லை.

இதை மேலோட்டமாகப் பார்த்தால், மேலாதிக்கம் போன்று தோற்றம் காட்டலாம். ஆனால் இந்தியா ஒரு பிராந்திய சக்தி என்ற வகையில் தனது பிராந்திய நலன்கள் குறித்த அக்கறையைப் புறம்தள்ளி விட்டு ஒருபோதுமே அதனால் இயங்க முடியாதென்னும் யதார்த்தத்தை இந்தக் கட்டுரையாளர் ஏற்றுக்கொள்கிறார். இந்தியா மட்டுமல்ல எந்தவொரு நாடும் தனது நலன்களைப் புறம்தள்ளித் துறவு நிலையில் பிறிதொரு நாட்டின் பிரச்சினையைக் கையாள முன்வராது. இது சர்வதேச உறவுகள் தொடர்பான எளிய உண்மையாகும்.

மேற்படி அறிக்கை பதிவுசெய்திருப்பது போன்று இந்தியாவின் மௌன அங்கீகாரத்துடன்தான் எல்லாம் நடந்து முடிந்தன. இந்தியா மனம் கொண்டிருந்தால் யுத்தம் இறுதிக் கட்டத்தை நெருங்கிக்கொண்டிருந்த

வேளையில் அதைத் தடுத்திருக்க முடியும். ஆனால் இந்தியா அவ்வாறு செய்ய யவோ சொல்லவோ இல்லை - (பக்கம் - 78). ஆனால் இங்கு நிபந்தனை யுடனான எந்தவொரு இணக்கப்பாட்டிற்குக் குறிப்பிட்டிருக்கின்றன தலைவர் பிரபாகரன் முயலவில்லை என்பதுதான் விடயம். இந்தியா விடுதலைப் புலிகளை அழித்தொழித்ததாகப் பேசிவரும் சிலர், இந்த அறிக்கையில் பதிவுசெய்யப்பட்டிருக்கும் ஒரு முக்கியத் தகவலைப் பார்க்க மறுக்கின்றனர்.

'முன்றாக இருந்த யுத்தத் தவிர்ப்பு வலயங்கள் இரண்டாகச் சுருங்கிய நிலையில், மே 8இல் விடுதலைப்புலிகள் மிகச் சிறியதொரு நிலப் பகுதிக் குள் அகப்பட்டிருந்தனர். மறுதினம், சர்வதேசச் செஞ்சிலுவைச் சங்கத்தின் கடைசிக் கப்பல் வன்னியைச் சென்றடைகிறது கடுமையான சண்டையால் கப்பலின் தொடர்புகள் துண்டிக்கப்படுகின்றன. இந்திய உள்

துறை அமைச்சர் சிதம்பரம், விடுதலைப்புலிகளின் தலைவர் பிரபாகரனுடன் தொடர்புகொண்டு, ஆயுதக் களைவு தொடர்பானதொரு வரையப்பட்ட உடன்பாட்டுடன் இணங்கிப்போக மாறு ஆலோசனை கூறுகின்றார். அந்த ஆவணம் தீவிர - ஆனால் செல்வாக்கு குறைந்த - ஈழ ஆதரவு அரசியல்வாதியான வைகோவின் காதுகளுக்கு எட்டுகிறது. அவர் இது காங்கிரஸ் கட்சியின் தந்திரம் என்று கூறி நிராகரிக்கிறார். நடைபெறவிருக்கும் தேர்தலில் பாரதிய ஜனதாக்கட்சியே வெற்றிபெறும், அது புலிகளைக் காக்கும் என்று ஆலோசனை கூறுகிறார். இந்த வேளையில், இலங்கை இராணுவம் தனது அறுதியும் இறுதியுமான தாக்குதலைத் தொடர்பதற்குத் தயாராகியிருந்தது' (பக்கம் - 67).

புலிகள் அழிந்துபோக வேண்டுமென்று, இந்தியா விரும்பியிருக்க வில்லை என்பதற்கு இது ஒரு வலு வான சான்று. இந்தத் தகவலை ஏலவே இறுதிக் காலத்தில் விடுதலைப்புலிகளின் சர்வதேசப் பொறுப்பாளராக இருந்த செல்வராசா பத்மநாதன் அல்லது கே. பி. தனது நேர்காணல் ஒன்றில் வெளிப்படுத்தியிருந்தார் (டி. பி. எஸ். ஜெயராஜ் நேர்காணல்)

ஆனால் கே. பியின் கருத்தை எவரும் கருத்தில் கொண்டிருக்கவில்லை ஆனால் தற்போது அதை நோர்வே அறிக்கை உறுதிப்படுத்தியிருக்கிறது.

இந்தியாவின் வரலாற்று எதிரிகளான சீனா, பாகிஸ்தான் நாடுகளின் உதவியைக் கொண்டு, கொழும்பு யுத்தத்தைத் தீவிரப்படுத்த எத்தனித்த வேளையில், இந்தியா தனது பிராந்திய நலன்களைப் புறம்தள்ளி இயங்க முடியாத நிர்ப்பந்தத்திற்கு ஆளாகியது என்பதே உண்மை. ஈழ அரசியலில் இன்றுவரை சாபக்கேடாகத் தொடரும் அவலம் என்னவென்றால், அது தன்னோக்கிப் பார்க்கத் தயாராக இல்லாமல் இருப்பதுதான். எப்போதுமே மற்றவர்களை அடிப்படையாகக் கொண்டே நமது அரசில் விவாதங்கள் இடம்பெற்று வருகின்றன. இதன் காரணமாகவே, உள்ளூர்க்கிய பார்வைக்கு வாய்ப்பில்லாமல் போய்விட்டது. இந்த அடிப்படையான அரசியல் குறைபாடுதான் புலிகளின் வீழ்ச்சியை, அவர்களது அரசியல் புரிதலிலிருந்தும் தந்திரோபாயத் தவறுகளிலிருந்தும் நோக்குவதற்கு மாறாக, இந்தியாவை மையப்படுத்தியும் இலங்கை அரசை மையப்படுத்தியும் நமது பார்

வைகள் கட்டுணுகிடப்பதற்குக் காரணம்.

நாம் நமது நலன்களில் நூறு விகிதம் உறுதியாக இருந்துகொண்டு, மற்றவர்களை எங்களுக்காகக் கீழிறங்குமாறு வாதிடுவது சரியானதா? இது விடுதலைப்புலிகளின் அரசியலிலுள்ள மிகப் பெரிய குறைபாடாகும். இந்தப் புரிதல்தான் இந்திய நலன்களைப் புறம்தள்ளிச் சிந்திக்கும் போக்கொன்று. ஈழத் தமிழர் அரசியலின் பொதுப் போக்காக முன்னிறுத்தப்பட்டதற்கான காரணமாகும். வெளிவிவகாரக் கொள்கையில் எடுத்தாளப்படும் 'நலன்கள் சந்திக்கும் புள்ளியில்' (convergence of interests) ஒன்றிணைவது குறித்த பார்வை, புலிகளின் கடந்த முப்பது வருடகால அரசியலில் ஒருபோதுமே இருந்ததில்லை. இந்தப் போக்குதான் எப்போதுமே நமக்கு அருகில் வைத்துக் கொள்ள வேண்டிய இந்தியா என்னும் பெரியண்ணை மற்றவர்கள் வரிசையில் இருக்கச் செய்தது.

ஆரம்பத்தில் இந்தியாவிற்குத் தமிழீழ விடுதலைப்புலிகள் தொடர்பில் அனுதாபம் இருந்திருக்கிறது. ஆனால் அதைப் புலிகள் இந்தியாவின் பலவீனமாகக் கருதிக்கொண்டனர்.

ஆரம்பத்தில் பிரபாகரனை, இந்தியா எந்தவகையிலும் நிராகரித்திருக்கவில்லை. ஆனால் ஒரு தீர்வுக்குள் கொண்டுவரவே எத்தனித்தது. ராஜீவ் காந்தி விடுதலைப் புலிகள் உண்மையான தேவைகள் குறித்துக் கலந்துரையாடுவதற்கும் தயாராக இருந்ததாகவே சில பதிவுகள் கூறுகின்றன. விடுதலைப் புலிகளின் தேவை ஒரு நடைமுறை ஈழ அரசு (De-facto-State) என்றாலும், அது குறித்துக் கலந்துரையாடுவதற்கான ஏற்பாடுகளைச் செய்யவும் தயாராக இருக்கிறேன் - இவ்வாறு முரசொலி மாறனிடம் ராஜீவ்காந்தி குறிப்பிட்டிருக்கிறார் (டி. பி. எஸ். ஜெயராஜ்).

வட இந்தியத் தலைவரான ராஜீவ் காந்தியால் இந்தளவு இறங்கிவர முடிந்திருக்கிறது. ஆனால் மறுபுறமாகப் புலிகள் பக்கத்தில் அது குறித்துப் போதுமான நெகிழ்ச்சியோ புரிதலோ இருந்திருக்கவில்லை. இதற்காக இந்திய அமைதிப் படை பொதுமக்களுடன் நடந்து கொண்ட முறைகளை, இந்தக் கட்டுரையாளர் ஏற்பதாக அர்த்தம் கொள்ள வேண்டியதில்லை. சில தவறுகள் இடம்பெற்றுள்ளன என்பதை மறுக்கவுமில்லை.

தேவை எவருக்கு இருக்கிறதோ அவர்கள் பக்கத்தில்தான் பொறுமையும் நிதானமான அணுகுமுறையும் இருக்க வேண்டியது அவசியம்.

(12ஆம் பக்கம் பார்க்க)

நடமாடும் மருத்துவசேவை நிறுத்தம் வடமராட்சி கிழக்கு மக்கள் பாதிப்பு

(யாழ்ப்பாணம்)
வடமராட்சி கிழக்குப் பகுதிக்கு இலங்கைச் செஞ்சிலுவைச் சங்கத்தின் யாழ் கிளையினரினால் வழங்கப்பட்டிருந்த நடமாடும் மருத்துவசேவை ஒப்பந்தக் காலம் ஜனவரி மாதத்துடன் முடிவடைவதை அடுத்து அப்பகுதி மக்களுக்கான மருத்துவசேவை நெருக்கடிக்குள்ளாகும் நிலை தோன்றியிருக்கின்றது.

மருதங்கேணி வைத்தியசாலை புனரமைப்பு வேலைகள் முடிவடையாத நிலையில் இலங்

கைச் செஞ்சிலுவைச் சங்கத்தின் நடமாடும் மருத்துவசேவை நிறுத்தப்படுமிடத்து அப்பகுதி மக்கள் தமது வைத்திய தேவையைப் பூர்த்திசெய்துகொள்ள நீண்ட தூரம் பயணித்து தென்மராட்சி மற்றும் வடமராட்சி, யாழ். நகரிற்கு வந்தே வைத்தியசேவையைப் பூர்த்திசெய்யவேண்டிய அவல நிலையை எதிர்பார்த்துள்ளனர்.

இதற்கிடையில் இலங்கைச் செஞ்சிலுவைச் சங்கத்தின் யாழ். கிளையினர் தமது நடமாடும்

மருத்துவசேவையை வடமராட்சிக்கு வழங்க அனுமதி பெற்றுக்கொள்ள நடவடிக்கை எடுத்திருப்பதாகவும் தெரியவருகின்றது.

இவ்வாறு அனுமதி கிடைக்காதவிடத்து அப்பகுதி மக்களுக்குப் பாதிப்பு ஏற்படும் எனத் தெரிவிக்கப்பட்டுள்ளது. வடமராட்சி கிழக்கில் கட்டைக்காடு, கேவில், முள்ளியான், வெற்றிலைக்கேணி, தாளையடி போன்ற பகுதிகளில் அண்மையில் மக்கள் மீள் குடியமர்த்தப்பட்டிருக்கின்றமை தெரிந்ததே(பா)

வடக்கில்...

பொறுப்புக்கூறுதல், தற்போது இடம்பெற்றுவரும் மனிதவரிமை செயற்பாடுகள் போன்ற விடயங்களில் நல்லிணக்க ஆணைக்குழு தெரிவித்திருக்கும் விடயங்கள் குறித்து நாம் ஆராய்ந்தோம். ஆணைக்குழுவின் அறிக்கை குறித்து இலங்கை அரசின் உடனடியான பதிலையும் அறிக்கை குறித்து இலங்கையிலுள்ள அரசியற் கட்சிகள், மனித உரிமை அமைப்புகள் மற்றும் பல்வேறு அரசாங்கங்கள் தெரிவித்திருக்கும் கருத்துக்களையும் நாம் கவனத்திற் கொண்டுள்ளோம்.

போருக்குப் பின்னான இன நல்லிணக்கம், அரசியல் தீர்வு போன்ற விடயங்களில் காத்திரமான பரிந்துரைகளை நல்லிணக்க ஆணைக்குழு முன்வைத்திருப்பதாகவே பிரித்தானிய அரசு கருதுகிறது. எனினும் இந்தப் பரிந்துரைகளை நடைமுறைப்படுத்துவது இலங்கை இவ்விடயத்தில் கொண்டுள்ள அக்கறையைப் பரிசோதிப்பதற்கான ஒன்றாக இருக்கும் என நாம் கருதுகிறோம்.

இலங்கையில் காலங்காலமாக பதவிக்கு வந்த அரசுகள் தமிழ் மக்களின் நியாயமான பிரச்சனைகளுக்கு தீர்வுகாண தவறியதே இனப்பிரச்சினை தோற்றம் பெற்றதற்கான காரணம் எனவும் இலங்கை அரசு அதிகாரப் பகிர்வு நோக்கி நகரவேண்டியதன் அவசியம் குறித்தும் ஆணைக்குழு முன்வைத்திருக்கும் பரிந்துரையை நாம் கவனத்திற் கொண்டுள்ளோம். பாதுகாப்புப் படைகளை விலக்கிக்கொள்வது தொடர்பில் இலங்கை அரசு அளித்துள்ள உறுதிமொழிகளையும் நாம் கவனத்தில் கொள்கின்றோம்.

இடம்பெயர்ந்துள்ள மக்களை மீள்குடியமர்த்துவது, போரின் பின்னர் தடுத்து வைக்கப்பட்டுள்ளவர்கள் தொடர்பான விபரங்களை அவர்களின் உறவினர்களுக்கு அளிப்பது, தடுப்பு முகாம்கள் தொடர்பான விபரங்களை பகிரங்கப்படுத்துவது மற்றும் தடுத்து வைக்கப்பட்டுள்ளவர்களின் குடும்பங்களையும் சட்டத் தரணிகளையும் செஞ்சிலுவைச் சங்கம் போன்றவற்றையும் இம் முகாம்களுக்கு அனுமதிப்பது தொடர்பில் நல்லிணக்க ஆணைக்குழு முன்வைத்துள்ள பரிந்துரைகளை நாம் ஏற்றுக் கொள்கிறோம். சட்டத்திற்கு முரணாக இவ்வாறான தடுப்புக் காவல்களை மேற்கொள்வோர் மீது சட்டநடவடிக்கை எடுக்கவேண்டும் என்ற கோரிக்கையையும் நாம் வரவேற்கிறோம்.

மனித உரிமைகள் விடயங்கள் தொடர்பில் ஆணைக்குழுவின் பரிந்துரைகள் காத்திரமானவை என பிரித்தானிய அரசு நம்புவதுடன் இவை உடனடியாக நடைமுறைப்படுத்தப்படும் எனவும் எதிர்பார்க்கிறோம். காணாமற்போவோர் குறித்தும் ஊடக சுதந்திரம் மீது மேற்கொள்ளப்படும் தாக்குதல்களைக் கையாள்வது குறித்தும் இது தொடர்பில் நிலுவையில் உள்ள ஆயிரக்கணக்கான சம்பவங்கள் குறித்தும் ஆணைக்குழு முன்வைத்துள்ள பரிந்துரைகளை நாம் வரவேற்கிறோம்.

ஆணைக்குழுவின் பரிந்துரைகளை உடனடியாக நிறைவேற்றும்படி நாம் இலங்கை அரசைக் கேட்டுக்கொள்கிறோம். இவற்றில் சில பரிந்துரைகள் உடனடியாகவே நிறைவேற்றக் கூடியன. மற்றைய பரிந்துரைகளை நிறைவேற்ற காலம் தேவைப்படும் என்றபோதும் அதற்கான ஆரம்ப பணிகளை உடனடியாகவே ஆரம்பிக்க முடியும். இப்பரிந்துரைகளை இலங்கை அரசு எவ்வாறு நிறைவேற்றுகிறது என்பதைப் பொறுத்தே நல்லிணக்க ஆணைக்குழுவின் வெற்றி தீர்மானிக்கப்படும்.

ஆணைக்குழுவின் பரிந்துரைகளை நடைமுறைப்படுத்துவது பொறுப்புக்கூறும் விடயத்தின் முதலாவது படியாக அமையும். ஆனாலும் பாரதாரமான போர்க்குற்றங்கள் தொடர்பாக சுயாதீனமானதும் நம்பிக்கையானதுமான ஒரு விசாரணையின் அவசியம் தொடர்பும் இருப்பதாகவே நாம் நம்புகிறோம்.

பயங்கரவாத செயற்பாடுகள் குறித்து பிரித்தானிய அரசு தொடர்ச்சியாக தனது கண்டனத்தை வெளியிட்டு வந்துள்ளது. விடுதலைப் புலிகள் ஒரு பயங்கரவாத அமைப்பு என்ற அடிப்படையில் பிரித்தானிய மண்ணில் அவ் அமைப்புத் தொடர்ந்தும் தடைசெய்யப்பட்டே உள்ளது. பயங்கரவாதத்தின் பிடியிலிருந்து விடுபட்டதும், அமைதியானதும், பொதுநலவாய நாடுகளின் பண்புகளைப் பேணுவதுமான ஒரு இலங்கையையே நாம் விரும்புகின்றோம். இனங்களுக்கிடையே நல்லிணக்கத்தை ஏற்படுத்தும் இலங்கையின் முயற்சிகளுக்கு நாம் மதிப்பளிக்கின்றோம். கடந்த கால தவறுகளை நேர்மையுடன் ஏற்றுக்கொள்வதன் மூலமே இதனை அடையமுடியும். சமாதானத்தை அடைவதற்கான இலங்கையின் முயற்சிகளுக்கு நாம் தொடர்ந்தும் உதவுவோம் எனத் தெரிவித்துள்ளார்.

கோலாகல...

நேற்றுக்காலை படகோட்டம், நீச்சல், மரதனோட்டம், பொங்கல் போட்டி மற்றும் சிறுவர் விளையாட்டுப் போட்டிகள் என்பன இடம்பெற்றன. யாழ். மாநகரசபையின் கலாசாரப் பேரவையினால் நடாத்தப்படும் போட்டிகளில் நேற்றுக்காலை குருநகர் கடலில் நீச்சல் மற்றும் படகோட்டப்போட்டிகள் நடத்தப்பட்டன. ஈ.பி.டி.பி.யின் யாழ். மாவட்ட நாடாளுமன்ற உறுப்பினர் சில்வேஸ்திரி அலென்ரின் (உதயன்) கொடியசைத்துப் போட்டிகளை ஆரம்பித்து வைத்தார். இந்தப் போட்டிகளுக்கான பாதுகாப்பை கடற்படையினர் வழங்கினர். போட்டியாளர்கள் குருநகர் இறங்குதுறைப் பகுதியில் அமைக்கப்பட்ட வெற்றியிலக்கை அடைந்தனர்.

இதனையடுத்து யாழ். முனியப்பர் கோயிலுக்கு முன்பாக காலை 8.00 மணியளவில் ஆண்கள் மற்றும் பெண்களுக்கான மரதனோட்டப் போட்டிகளை அமைச்சர் டக்ளஸ் தேவானந்தா கொடியசைத்து ஆரம்பித்து வைத்தார். இந்த மரதனோட்டப் போட்டியில் பெருமளவானோர் கலந்துகொண்டனர்.

இதன்பின்னர் யாழ். முனியப்பர் கோயில் வளாகத்தில் பொங்கல் போட்டி நடத்தப்பட்டது. இப்போட்டியை அமைச்சர் டக்ளஸ் நேரில் பார்வையிட்டதுடன், கோயிலில் இடம்பெற்ற சிறப்புப் பூசை வழிபாடுகளிலும் கலந்து கொண்டார்.

இப்போட்டியில் கோலம், தோரணகும்பம், அலங்காரம் உள்ளிட்ட தமிழர் கலை கலாசார பண்பாட்டு விழுமியங்களைப் பிரதிபலித்த வகையில் வெற்றியாளர்கள் தெரிவு செய்யப்பட்டனர்.

இரவு நிகழ்வாக நகரிலுள்ள மாநகரசபை வளாகத்தில் சொல்லாடுகளும், யாழ்ப்பாடி நாட்டுக்கூத்து, பல்லியம், இசை நிகழ்வு என்பன சிறப்பாக நடைபெற்றதுடன் வான வேடிக்கைகளும் இடம்பெற்றன. இந்நிகழ்வுகளில் பெருமளவானோர் கலந்து கொண்டனர். பொங்கல் 2012 திருவிழாவின் போட்டிகள் இன்றைய தினமும் இடம்பெறவுள்ளன.

சிரேஷ்ட அமைச்சரின் மகனால் கொலை அச்சுறுத்தல் விடுப்பு

(கொழும்பு)

சிரேஷ்ட அமைச்சரின் மகனொருவரினால் கொலை அச்சுறுத்தல் விடுக்கப்பட்டதாகத் தெரிவித்து பிரபல வர்த்தகர் ஒருவர் கறுவாத்தோட்டப் பொலிஸ் நிலையத்தில் முறைப்பாடு செய்துள்ளார்.

அவர் தனது முறைப்பாட்டில் காலைவேளை உடற்பயிற்சி செய்வதற்காக மோட்டார் சைக்கிளில் சென்றநேரம் குறித்த சிரேஷ்ட அமைச்சரின் மகன் ஜீப்பில் வந்து தன்னை நிறுத்தியதுடன் தனது சட்டப்பையிலிருந்து சிறியரக துப்பாக்கி ஒன்றை எடுத்து தன்னை கொலை செய்யப்போவதாக அச்சுறுத்தியதுடன், கெட்டவார்த்தைகளால் திட்டியதாகவும் தெரிவித்துள்ளார்.

இது தொடர்பாக கறுவாத்தோட்டப் பொலிஸார் விசாரணைகளை மேற்கொண்டு வருகிறார்.

புலிகளின் சார்பு...

கனேடிய அதிகார நிறுவனங்களுக்கு ஒரு முறைப்பாட்டை செய்தார். இந்த முத்திரை கனடா தபால் நிறுவனத்தால் வெளியிடப்படவில்லை என்பதை நாம் உறுதியாக கூறுகிறோம். இது போலியான முத்திரையாகும். இதையிட்டு எமது பாதுகாப்பு பிரிவு பூரணமாக விசாரித்து வருகின்றது என கனடா தபால் நிறுவனத்தின் பிரதம அதிகாரியான டிபாக் சொப்ரா உயர்ஸ்தானிகர் சித்திராங்கி வாகீஸ் வரவுக்கு எழுதிய கடிதத்தில் குறிப்பிட்டுள்ளார்.

இனப்பிரச்சினைக்கான...

தரப்புக்கும் இடையிலான பேச்சுக்கள் தொடர்ந்து இடம்பெறுவது அவசியமாகும்.

மேலும் பேச்சுக்கள் தொடர்ந்து இடம்பெறவேண்டியதன் அவசியத்தை இரண்டு தரப்பினரும் உணர்ந்துள்ளனர். எனவே பேச்சுகளில் ஸ்தம்பிதநிலை ஏற்படும் என நான் கருதவில்லை.

அரசாங்கத்துக்கும் கூட்டமைப்புக்கும் இடையிலான சந்திப்புக்களின் பின்னர் இரண்டு தரப்பினரும் பல்வேறு கருத்துக்களை வெளியிடலாம். ஆனால் பேச்சுக்கள் இடம் பெறவேண்டும் என்பதில் அனைவருக்கும் உடன்பாடுகள் உள்ளன என அவர் மேலும் தெரிவித்துள்ளார்.

பாலியல் குற்றம்...

படையினரை அனுப்பும் நாடுகளை சார்ந்த விவகாரம். இது அவர்களின் பிரச்சினை. இது அவர்களின் இறையாண்மைக்குட்பட்ட பொறுப்பு. அவர்களின் தேசிய சட்டங்களுக்குட்பட்டது.

அதற்காக இந்த விவகாரத்தில் ஐ.நா. அக்கறைப்படவில்லை என்றோ இதன் தொடர்ச்சியைக் கவனிக்காமல் உள்ளதென்றோ அர்த்தமில்லை.

ஆனால் இது அந்த நாட்டின் தேசிய அதிகாரிகளின் நீதிமுறைக்குட்பட்டது.

குற்றச்சாட்டுகளில் சம்பந்தப்பட்டதாக இனங்காணப்படும் இலங்கைப் படையினர் கட்டாயம் அதற்காகத் தண்டிக்கப்பட வேண்டும். என்றும் அவர் மேலும் கூறியுள்ளார்.

2007 நவம்பரில் ஹெய்டியில் அமைதிக்காப்புப் பணியில் ஈடுபட்டிருந்த 950 இலங்கைப் படையினரில், 111 படையினரும் 3 அதிகாரிகளும் அந்த நாட்டு சிறுமிகளை பாலியல் ரீதியாக துன்புறுத்தியது மற்றும் சுரண்டலுக்குட்படுத்திய குற்றச்சாட்டின் பேரில் இலங்கைக்குத் திருப்பி அனுப்பப்பட்டிருந்தனர் என்பது குறிப்பிடத்தக்கது.

பல் வைத்தியத்துறைக்கு...

வி.ஜயவதனி ஆகியோரை அவர் பிரதிவாதிகளாக குறிப்பிட்டுள்ளார். முல்லைத்தீவு நகரம் அரசாங்கத்தின் கட்டுப்பாட்டில் இருந்த 1989 ஆம் ஆண்டு தான் அங்கு பிறந்ததாக மனுதாரர் அனுஜா யோகநாதன் தெரிவித்துள்ளார். 1990 ஆம் ஆண்டு மோதலின் காரணமாக இடமும் எண்ணிக்கையான மக்கள் 12 கி.மீ. தொலைவிலுள்ள புதுக்குடியிருப்பு கிராமத்திற்கு இடம்பெயர்ந்தனர் எனவும் தான் க.பொ.த. உயர்தரப் பரீட்சை வரை புதுக்குடியிருப்பில் தற்காலிக வீடொன்றில் தங்கிருந்ததாகவும் அவர் குறிப்பிட்டுள்ளார்.

மோசமான சூழ்நிலையிலும் 2005 ஆம் ஆண்டு க.பொ.த. சாதாரணத்தரப் பரீட்சையில் தான் எட்டு அதிவிசேட சித்திகளைப் பெற்றதுடன் 2008 ஆம் ஆண்டு புதுக்குடியிருப்பு மத்திய கல்லூரியில் க.பொ.த. உயர்தரப் பரீட்சை எழுதியதாகவும் அவர் தெரிவித்துள்ளார். அந்தத் தடவை மிருகவைத்திய பீடத்திற்கு தான் தெரிவாகுவதற்கு தான் தகுதிபெற்ற போதிலும் மருத்துவ பீடத்திற்கு தெரிவாக விரும்பியதால் மீண்டும் பரீட்சை எழுதத் தீர்மானித்ததாக கூறியுள்ளார்.

பின்னர் கரும் மோதல் காரணமாக தானும் தனது குடும்பத்தினரும் அங்கிருந்து தப்பிச்சென்று வவுனியா மாவட்டத்திலுள்ள மெனிக்பாம் இடம் பெயர்ந்தோர் முகாமில் தங்கியிருந்ததாகவும் 2009 ஆம் ஆண்டு வீரபுரம் இடம்பெயர்ந்தோர் முகாமில் தங்கியிருந்த நிலையில் உயர்தரப் பரீட்சை எழுதியதாகவும் அவர் குறிப்பிட்டுள்ளார்.

பரீட்சைப் பெறுபேறுகள் வெளியானபின் பேராதனைப் பல்கலைக் கழத்தில் மிருகவைத்திய விஞ்ஞானப் பிரிவில் பாடநெறியைத் தொடர்வதற்கு தகுதிபெற்றுள்ளதாக அறிவிக்கப்பட்டதாக அம்மாணவி குறிப்பிட்டுள்ளார். இப்பாடநெறியைத் தொடர்வதற்கு 2009 ஆண்டு நவம்பர் மாதம் இடம்பெயர்ந்தோர் முகாமிலிருந்து வெளியேற அனுமதிக்கப்பட்டார்.

2003 ஆம் ஆண்டு யாழ்ப்பாண மாவட்டத்தின் பருத்தித்துறையில் உயர்தர மாணவியாக இருந்த முன்றாவது பிரதிவாதியான ஜெயவதனி, 2007, 2008 ஆம் ஆண்டுகளில் மருத்துவ சான்றிதழ்களை சமர்ப்பித்து பரீட்சைக்குத் தோற்றுவிதைத் தவிர்த்து 2009 ஆம் ஆண்டு முல்லைத்தீவு மாவட்டத்தில் தனிப்பட்ட பரீட்சார்த்தியாக தோற்றியதாகவும் மனுதாரர் அனுஜா கூறியுள்ளார்.

மருத்துவம் மற்றும் பல்மருத்துவ பாடநெறிகளுக்கான இஸ்ட் ஸ்கோர் வெட்டுப் புள்ளி கிளிநொச்சிக்கு அடுத்ததாக முல்லைத்தீவு மாவட்டத்திலேயே இரண்டாவது ஆகக்குறைவாகவுள்ளதாக மனுதாரர் குறிப்பிட்டுள்ளார். முல்லைத்தீவில் க.பொ.த. உயர்தரப் படிப்பை மேற்கொண்ட மாணவர்கள் தமது பல்கலைக் கழக அனுமதிக்கு கூடுதலாக முன்னேற்றமடைந்த யாழ்ப்பாண மாவட்டத்தில் க.பொ.த. உயர்தரப் படிப்பை மேற்கொண்ட மாணவர்களுடன் போட்டியிட வேண்டும் என எதிர்பார்ப்பது முறையற்றதும் நியாயமற்றதுமாகும் என அவர் குறிப்பிட்டுள்ளார்.

2009 ஓகஸ்ட் மாத பரீட்சைப் பெறுபேறுகளின்படி, முன்றாவது பிரதிவாதியான ஜெயவதனி முல்லைத்தீவு மாவட்ட பரீட்சார்த்தியாக உள்ளடக்கப்பட்டிருக்காவிட்டால் தான் பல்வைத்தியத்துறைக்கு தெரிவுசெய்யப்பட்டிருப்பார் எனவும் மனுதாரரான அனுஜா தெரிவித்துள்ளார்.

ஆயுதப் போராட்டத்தை விடவும் மக்கள் எழுச்சி கொண்டால் வெற்றி

என்கிறதா ஜே.வி.பி.

(கொழும்பு)

ஆயுதப் போராட்டத்தைவிட பொதுமக்கள் எழுச்சியானது மக்களுக்கு வெற்றி கிடைக்கக் கூடிய வழியாக அமையும் என ஜே.வி.பி. தெரிவித்துள்ளது. ஆயுதப் போராட்டத்திற்கு கூடாக அரசாங்கத்தைக் கவிழ்ப்பதற்கு இலங்கையில் வழி இல்லை என பாதுகாப்புச் செயலாளர் கோத்தாபய ராஜபக்ஷ கூறி சில நாட்களின் பின் ஜே.வி.பி. இவ்வாறு கூறியுள்ளது.

சிறிய மூளை கொண்டவர்கள் கூட இத்தருணத்தில் அரசாங்கத்தை கவிழ்ப்பதற்கு ஆயுதப்போராட்டம் நடத்துவதற்கு யோசிக்க மாட்டார்கள் என நேற்று நடைபெற்ற செய்தியாளர் மாநாட்டொன்றில் ஜே.வி.பி. நாடாளுமன்ற உறுப்பினர் அநூர

நீதிமன்றில் ஆஜராகாத வகையில் கே.பி.யின் வழக்கு விசாரிக்கப்படுமா?

விடுதலைப் புலிகளின் முன்னாள் பிரதம ஆயுத கொள்வனவாளரான குமரன் பத்மநாதனுக்கு எதிரான வழக்கை அவர் நீதிமன்றத்தில் ஆஜராகாத நிலையில் விசாரிப்பதா இல்லையா எனத் தீர்மானிப்பதை ஏப்ரல் 19 ஆம் திகதிக்கு கொழும்பு மேல் நீதிமன்றம் ஒத்திவைத்தது.

பொன்னையா ஆனந்த ராஜா அல்லது ஐயா மற்றும் சுப்ரமணியம் சிவகுமார் அல்லது ராஜன் ஆகியோருக்கான வழக்கில் மேலே நீதிபதி சனில் ராஜபக்ஷ இந்த அறிவிப்பை விடுத்தார்.

இவ்விரு சந்தேக நபர்களும் அமெரிக்கா, கனடா, மலேஷியா, நேர்வே, இலங்கை மற்றும் ஏனைய பல ஐரோப்பிய, ஆசிய நாடுகளில் விடுதலைப் புலி

குமார திலாநாயக்க கூறினார். சர்வாதிகார ஆட்சிகளை மக்கள் எழுச்சிகளும் வீதிப் போராட்டங்களும் வீழ்த்தியுள்ளன. மனித-யானை மோதல், மரக்கறிகள், பழங்களை கொண்டு செல்வதற்கு பிளாஸ்டிக் கூடைகளின் அறிமுகம் போன்ற விடயங்களில் மக்கள் வீதியில் இறங்கியபோது ஆட்சியாளர்களுக்கு டியூனிஷியா, லிபிய நாடுகளின் மக்கள் எழுச்சிகள் நினைவுபடுத்தப்பட்டன. என அநூரகுமார திலாநாயக்க தெரிவித்தார்.

விடுதலைப் புலிகள் மீளமைக்கப்படுவதாகக் கூறப்படுவது குறித்து தெரிவித்த அவர், இராணுவ ரீதியாகவும் அரசியல் ரீதியாகவும் விடுதலைப் புலிகள் தோற்கடிக்கப்பட்டபோதிலும் தமிழ் மக்களின் உண்மையான

களுக்காக நிதி திரட்டியதாக குற்றம் சுமத்தப்பட்டுள்ளது. இவ்விருவரும் கே.பி. என அழைக்கப்படும் குமரன் பத்மநாதனின் நிதிச் சொத்துகளுக்கு பொறுப்பாக இருந்ததாக சட்டமா அதிபர் சுவா வனசுந்தர குற்றம் சுமத்தியுள்ளார் என சிரேஷ்ட அரசு வழக்குரைஞர் ரியாஸ் பாரி தெரிவித்தார்.

இரண்டாவது சந்தேக நபர் தலைமறைவாகியுள்ளதாகவும் அவரை கைது செய்வதற்கு சிவப்பு அறிவித்தல் விடுவிக்கப்பட்டுள்ளதாகவும் வழக்குரைஞர் ரியாஸ் பாரி கூறினார். எனினும் இதுவரை அவரை இன்டர் போல்கைது செய்வதற்கு முடியவில்லை எனவும் அவர் தெரிவித்தார்.

30 இணையத் தளங்களுக்கு இலங்கையில் தடை விதிப்பு?

(கொழும்பு)

இலங்கையில் 30 இணையத் தளங்களுக்கு அரசாங்கம் தடை விதித்துள்ளது. இலங்கை தொடர்பான செய்திகளை வெளியிடும் இணையத்தளங்கள் அனைத்தும் பதிவு செய்து கொள்ள வேண்டும் என அரசாங்கம் அறிவித்திருந்தது. இந்த அறிவித்தலுக்கமைய விண்ணப்பித்திருந்த 80 இணையத்தளங்களில் 45 தளங்களைப் பதிவு செய்து கொண்டுள்ள அரசாங்கம், 30 இணையத் தளங்களுக்குத் தடை விதித்துள்ளது.

இலங்கை தொடர்பான செய்திகள், கட்டுரைகளை வெளியிடும் உள்நாட்டு மற்றும் சர்வதேச

இணையத்தளங்கள் அனைத்தும் வெகுஜன தொடர்பு சாதன, தகவல்துறை அமைச்சில் பதிவு செய்து கொள்ள வேண்டும் எனக் கடந்த நவம்பர் மாதம் முதலாம் திகதி அரசாங்கம் அறிவித்திருந்தது. அதேவேளை, தவறான செய்திகளை வெளியிடுவதாகக் கூறி ஐந்து இணையத்தளங்களையும் அரசாங்கம் தடை செய்திருந்தது.

அரசாங்கத்தின் அறிவித்தலை யடுத்து 80 இணையத் தளங்கள் பதிவு செய்து கொள்வதற்காக விண்ணப்பித்திருந்த போதிலும், அதில் 45 விண்ணப்பங்கள் மட்டுமே அரசாங்கத்தினால் ஏற்றுக் கொள்ளப்பட்டன.

சுயவிமர்சனங்களை ஏற்றுக்கொண்டு நல்லிணக்கத்தை ஏற்படுத்த வாருங்கள்

அழைப்பு விடுக்கிறார் அமைச்சர் டி.யூ

கடந்த காலங்களில் நடந்த தவறுகள் தொடர்பில் சுயவிமர்சனங்களை ஏற்றுக்கொண்டு, நல்லிணக்க செயற்பாடுகள் மூலம் இணக்கத்தை ஏற்படுத்தி கொள்ள முன்வருமாறு, சகல அரசியல் கட்சிகளிடமும் கோரிக்கை விடுப்பதாக இலங்கை கம்யூனிஸ்ட் கட்சியின் பொதுச் செயலாளரும் சிரேஷ்ட அமைச்சருமான டி.யூ.குணசேகர விடுத்தள்ள அறிக்கையில் தெரிவித்துள்ளார்.

இனப் பிரச்சினை ஒன்று இலங்கையில் இல்லை என

கூறுபவர்கள், நல்லிணக்க ஆணைக்குழுவின் அறிக்கையை நிராகரித்திருப்பது குறித்து நாம் ஆச்சரியமடையவில்லை. இலங்கை கம்யூனிஸ்ட் கட்சியை பொறுத்தவரையில், ஆணைக்குழுவின் அறிக்கையானது பரிபூர்ணமான, தர்க்கரீதியான, யதார்த்தமான சாதகமான பரிந்துரைகளை கொண்ட குறுகிய மற்றும் நீண்டகால நலன்களை அடிப்படையாக கொண்டது என கருத்துகிறது.

வரலாற்றில், இலங்கையின்

பிரச்சினைகள் தீர்க்கப்படாத நிலையில் இத்தகைய முயற்சிகள் தொடர்ந்திருக்கும் என அவர் கூறினார்.

யுத்தத்தினால் பாதிக்கப்பட்ட மக்களுக்கு 5000 வீடுகளை நிர்மாணிப்பதற்கு உதவியளிப்பதாக இந்தியா உறுதியளித்தது. கடந்த வருடம் 500 வீடுகளை கட்டப்பட்டன. இந்த நிலை மாற வேண்டும் எனவும் அவர் கூறினார்.

தலைமன்னார் - மதவாச்சி இடையே இவ்வருடத்திற்குள் ரயில் சேவை

(மன்னார்)

தலைமன்னார் மதவாச்சி இடையே ரயில் சேவையை விரைவில் ஆரம்பிப்பதற்கு அரசு நடவடிக்கைகளை மேற்கொண்டுள்ளது. இந்தியாவின் உதவியுடனேயே இது இடம் பெறவுள்ளது. ரயில் சேவையை ஆரம்பிக்கும் பொருட்டு அப்பகுதிக்கான ரயில் பாதையைச் சீரமைக்கும் பணிகளை முன்னெடுக்குமாறு அரசு, ரயில்வே திணைக்களத்தைப் பணிபுர்த்துள்ளது. இதனையடுத்து அதற்கான பணிகள் ஆரம்பிக்கப்படவுள்ளதாக ரயில்வே திணைக்கள அதிகாரி ஒருவர் தெரிவித்தார்.

ரயில்பாதையைப் புதிதாக அமைப்பதற்கு வசதியாக அதனைத் துப்பரவு செய்யும் பணிகள் ஆரம்பிக்கப்பட்டுள்ளதாகவும் அந்த அதிகாரி மேலும் கூறினார்.

மதவாச்சியிலிருந்து செட்டிகுளம், மடு, மன்னார், தலை

டெங்கு ஒழிப்பிற்கு 30 கோடி ஒதுக்கீடு

(யாழ்ப்பாணம்)

இந்த வருடம் நாடளாவிய ரீதியில் டெங்கு ஒழிப்பு நடவடிக்கைகளை மேற்கொள்வதற்காக 30 கோடி ரூபா ஒதுக்கப்பட்டுள்ளதாக சுகாதார அமைச்சு தெரிவித்துள்ளது.

டெங்கு நோய்த் தொற்றைத் தடுப்பதற்காக பல்வேறு வேலைத் திட்டங்களை நடைமுறைப்படுத்துவதற்கு திட்டமிட்டுள்ளதாக அமைச்சின் மேலதிகச் செயலாளர் பாலித ஹப்பால தெரிவித்தார்.

எதிர்வரும் 16ஆம் திகதி தொடக்கம் 22 ஆம் திகதி வரையான காலப் பகுதியை டெங்கு ஒழிப்பு வாரமாக பிரகடனப்படுத்தியுள்ளதாகவும் அமைச்சு தெரிவித்துள்ளது.

இதேவேளை டெங்கு ஒழிப்பு தொடர்பான நடவடிக்கைகளை துரிதப்படுத்துவதற்கும் மக்கள் மத்தியில் விழிப்புணர்வை ஏற்படுத்துவதற்கும் நடவடிக்கைகள் எடுத்து வருவதாகவும் தெரிவிக்கப்படுகிறது.

மன்னார் ஆகிய பகுதிகள் ஊடாகச் செல்லும் ரயில் பாதையை இந்த ஆண்டின் இறுதிக்குள் புனரமைத்து ரயில் சேவையை ஆரம்பிப்பதற்கும் நடவடிக்கை எடுக்கப்பட்டுள்ளதாக அந்த அதிகாரி மேலும் கூறினார்.

மதவாச்சிக்கும் தலைமன்னாருக்கும் இடையே ரயில் சேவையை விரைவாக ஆரம்பிப்பது தொடர்பில் இந்தியா அதிக

கவனம் செலுத்தி வருவதாகவும், தகவல்கள் தெரிவிக்கின்றன.

தலைமன்னாருக்கும் தூத்துக்குடிக்கும் இடையில் கப்பல் சேவை ஆரம்பிக்கப்பட்டால் மன்னார் வரையான ரயில் சேவை பெரிதும் உதவும் என்பதால் இந்தியா இதில் அதிக அக்கறை கொண்டுள்ளதாகத் தெரிவிக்கப்படுகிறது.

50 தமிழ்பேசும் இளைஞர், யுவதிகள் பொலிஸ் சேவையில் இணைப்பு

வடக்கு மற்றும் கிழக்கைச் சேர்ந்த 50 தமிழ் பேசும் இளைஞர், யுவதிகள் உதவிப் பொலிஸ் இன்ஸ்பெக்டர்களாக பொலிஸ் சேவையில் உள்ளடக்கப்பட்டுள்ளனர்.

இவர்களுக்கான ஆரம்பகட்ட பயிற்சிகள் எதிர்வரும் 25 ஆம் திகதி களுத்துறை பொலிஸ் பயிற்சிக் கல்லூரியில் ஆரம்பமாகவுள்ளதாக பொலிஸ் தலைமையகம் விடுத்துள்ள அறிக்கையில் குறிப்பிடப்பட்டுள்ளது.

வடக்கு மற்றும் கிழக்கு மாகாணங்களில் இருந்து கிடைக்கப்பெற்ற ஆயிரக்கணக்கான விண்ணப்பங்களில் இருந்து இவர்கள் தெரிவுசெய்யப்பட்டுள்ளனர்.

ஆசிரிய உதவியாளர்களில் பட்டதாரிகள்

கலாசாலைகளில் இணையத் தேவையில்லை

வடமாகாணத்தில் ஆசிரிய உதவியாளர்களாக அண்மையில் நியமனம் பெற்ற ஆசிரியர்கள் இந்த வருட ஏப்ரல் முதல் வாரத்தில் ஆசிரியப் பயிற்சிக் கலாசாலைகளில் இணைத்துக் கொள்ளப்படவுள்ளனர். இவர்களுக்கான பயிற்சி நெறி இரண்டு வருடங்களைக் கொண்டதாக இருக்கும். இப்பயிற்சி நெறியிணைப்புர்த்தி செய்த பின்னரே இவர்கள் நிரந்தர ஆசிரியர்களாக உள்வாங்கப்படவுள்ளனர். இவ்வகை நியமனம் கிடைத்தவர்களின் பட்டதாரிகளாக உள்ளவர்கள் ஆசிரிய கலாசாலையில் இணைந்து கொள்ளத் தேவையில்லை என வடமாகாண கல்வி அமைச்சு அறிவித்துள்ளதாக இலங்கை தமிழர் ஆசியர் சங்கத்தின் பொதுசெயலாளர் சரா.புவனேஸ்வரன் தெரிவித்துள்ளார்.

இது தொடர்பாக அவர் தெரி

இதற்காக கடந்த வருடம் முழுவதும் வடக்கு மற்றும் கிழக்குப் பிரதேசங்களில் நேர்முகப் பரீட்சைகள் நடத்தப்பட்டுள்ளன.

146 வருடகால வரலாற்றைக் கொண்ட பொலிஸ் சேவையில், அதிகளவிலான தமிழ்பேசும் இன்ஸ்பெக்டர்கள் இணைத்துக் கொள்ளப்பட்ட முதலாவது சந்தர்ப்பம் இதுவாகும்.

எதிர்காலத்தில் தமிழ்பேசும் பொலிஸ் காண்டபிள்கள் மற்றும் மகளிர் பொலிஸ் காண்டபிள்கள் பொலிஸ் சேவையில் உள்வாங்கப்பட உள்ளதாக பொலிஸ் தலைமையகம் வெளியிட்டுள்ள அறிக்கையில் மேலும் தெரிவிக்கப்பட்டுள்ளது.

வித்துள்ளதாவது, ஆசிரிய உதவியாளர்களில் பட்டதாரிகளாக உள்ளவர்களை நேரடியாக ஆசிரியர், சேவைக்குள் உள்வாங்க வேண்டுமென்ற கோரிக்கையை இலங்கைத் தமிழர் ஆசிரியர் சங்கம் வடமாகாண கல்வி அமைச்சின் முன்னாள் செயலாளர் எல். இளங்கோவனிடம் கோரிக்கை விடுத்திருந்தது. அதனை ஏற்றுக் கொண்ட செயலாளரிடம் பொதுச் செயலாளர் இது பற்றி வினவிய போது, பட்டதாரிகளான ஆசிரியர்களின் சான்றிதழ்களை உறுதி செய்வதற்காக அனுப்பியுள்ளதாகவும் அதற்கான பதில் கிடைத்ததும் அவர்கள் உள்வாங்கப்படுவார்கள் எனவும் உறுதியளித்ததோடு, அவர்கள் ஆசிரியர் கலாசாலைகளில் இணைந்து கொள்ளத் தேவையில்லை எனவும் தெரிவித்தார்.

'சக்கரம்' வெளியீடு

(வடமராட்சி)

ஸ்ரீ வல்லிபுர ஆழ்வார் ஆச்சிரமத்தில் பிரதி ரூயிறு தோறும் நடைபெறும் நிகழ்வில் நாளை 'சக்கரம்' என்னும் மாதாந்த சஞ்சிகை வெளியீட்டு நிகழ்வு இம்பெறவுள்ளது. இவ்வெளியீட்டு உரையினை சைவப் புலவர் பொன்.சுகந்தன் நிகழ்த்தவுள்ளார். அதனைத் தொடர்ந்து 'சனாதனதர்மம்' எனும் தலைப்பில் ஓய்வுபெற்ற அஞ்சல் பாடசாலை அதிபர் ரி.ரி. சண்முகநாதன் ஆன்மீக நிகழ்வை நிகழ்த்துவார்.

(116)